

"ರಾಕನ್ನೊ" ಚಡಾಂತ್ ಚಡ್ ಕೊಂಕ್ಣಿ ಲೋಕಾನ್ ವಾಚ್ಚೆಂ ಪತ್ರ್
 ವರ್ಗಾ: 1 ವರ್ಷಾ: 250/-; ಪಾಂಚ್ ವರ್ಷಾ: 1,000/- ಇಸ್ವಿವಾರಾಂಚಿ ದರ್:
 ರೂಪಾಣ್ ಪಾನ್: ಸಗ್ಳೆಂ : ರು. 26,382/-; ಅರ್ಧಂ: ರು. 13,152/-; ಕಾಲ್ಚೆಂ: ರು. 6,474/-
 PCC: ಮುಕ್ತೆಂ : ರು. 300/- +GST 5% ಪಾಟ್ಲೆಂ: ರು. 225/- +GST 5% ಭಕ್ತೆಂ: ರು. 150/- +GST 5%
 ಕಾಳೆಂ ಥವೆಂ B/W: ಸಗ್ಳೆಂ: ರು. 21,985/-; ಅರ್ಧಂ: ರು.10,960/-; ಕಾಲ್ಚೆಂ: ರು. 5,395/-
 PCC: ಮುಕ್ತೆಂ: ರು. 250/- +GST 5% ಪಾಟ್ಲೆಂ: ರು. 188/- +GST 5% ಭಕ್ತೆಂ: ರು. 125/- +GST 5%
 ಕ್ಲಾಸಿಫಾಯ್ಡ್ B/W: ರು. 250/- 20 ಸದ್ (ಚಡ್ಪಿಕ್ ಸದ್ಪಾಕ್ ರು. 10/-) + GST 5%
 ಆರ್ಗಾಂ ಬ್ಲಾಕ್ : ಎಕಾಕ್ ರು. 350/- +GST 5%; ದೊನಾಂಕ್: ರು. 700/- +GST 5%
 25% ರಿಯಾಯ್ತಿ: ವಿದ್ಯಾರ್ಥಿ/ಕಾಳೆಂ ಭಲಿತಾಂತ್, ಕೊಂಕ್ಣಿ ಫಿಲ್, ನಾಟಕ್ ಜಾಯ್ತಾಂಕ್.
 ವರ್ಗಾಣಿ ವಾ ಜಾಯ್ತಾಂಚಿ ಪಯ್ಲಿ ರಾಕನ್ನೊಚ್ಯಾ ಬ್ಯಾಂಕ್ ವಾತ್ಯಾಕ್ ಭರ್ಪಾ ಉಪ್ರಾಂತ್ ರಾಕನ್ನೊ ದಪ್ಪರಾಕ್ (0824-2422426; 2444118, M: 9481760836) ಕಳಯ್ತಾತ್.
 Raknno Weekly, A/c: 4762500100235401, Karnataka Bank: Kodialbail, Mangalore, IFSC: KARB0000476.
CREATING OPINION AMONG KONKNNI PEOPLE

“ದೇವಾಶಿಂ ಚಮ್ಕುಂಕ್ ಹೊ ಅಯಿನ್ ವೇಳ್”

‘ಕ್ರಿಸ್ತಾಚ್ಯಾ ನಾಂವಾನ್ ಆಮಿ ತುಮ್ಕಾಂ ಪೊರಾತ್ತಾಂವ್, ದೇವಾ ಲಾಗಿಂ ರಾಜಿ ಜಾಯ್’ (2 ಕೊರಿಂಥ್ 5:20)

ಮೊಗಾಚ್ಯಾ ಭಾವಾಂನೊ ಆನಿ ಭಯ್ಣಿಂನೊ, ಆಮ್ಚ್ಯಾ ವಯುಕ್ತಿಕ್ ಆನಿ ಸಮುದಾಯಕ್ ಕ್ರಿಸ್ತಾಂವ್ ಜಿವಿತಾಚಿ ಬುನ್ಯಾದ್ ಕಸೊ ಆಸ್ಚೊ ಜೆಜುಚ್ಯಾ ಮರಣ್ ಆನಿ ಜಿವಂತ್ಪಣಾಚ್ಯಾ ಮಿಸ್ತೆರಾಕ್ ನವಿಂ ಕೆಲ್ಲ್ಯಾ ಕಾಳ್ಜಾಂನಿ ಆಯ್ತಿಂ ಜಾಂವ್ಕ್ ದೇವ್ ಆಮ್ಕಾಂ ಪರ್ತ್ಯಾನ್ ಏಕ್ ಪಾವ್ಲಿಂ ಏಕ್ ಜೊಕ್ಕೊ ವೇಳ್ ದಿತಾ. ಆಮಿ ಕಾಳ್ಜಾನ್ ಆನಿ ಮನಾನ್ ನಿರಂತರ್ ಹ್ಯಾ ಮಿಸ್ತೆರಾಶಿಂ ಪರ್ತಜೆ, ಕಿತ್ಯಾಕ್ ಜ್ಯಾ ಮಾಪಾನ್ ಆಮಿ ಸ್ವತಂತ್ರಪಣಿಂ ಆನಿ ಉದಾರ್ಪಣಾನ್ ಹಾಚ್ಯಾ ಅತ್ಮಿಕ್ ಸಕ್ತಿಕ್ ಉಗ್ಡಿಂ ಜಾತಾಂವ್ ತ್ಯಾ ಮಾಪಾನ್ ತೊ ಮಿಸ್ತೆರ್ ಆಮ್ಚೆಂ ಥಂಯ್ ವಾಡ್ತಾ.

1. ಪಾಸ್ಕಾಚೊ ಮಿಸ್ತೆರ್ ಮನ್‌ಪರಿವರ್ತನಾಚಿಂ ಮೂಳ್

ಜೆಜುಚ್ಯಾ ಮರಣ್ ಆನಿ ಜಿವಂತ್ಪಣಾಚಿ ಬರಿ ಖಬರ್ ಆಯ್ಕುಂಚ್ಯಾಂತ್ ಆನಿ ತಿ ಘೆಂವ್ಚ್ಯಾಂತ್ ಕ್ರಿಸ್ತಿ ಸಂತೊಸ್ ವಾಡ್ತಾ. ತಾಚೊ ಮೋಗ್ ಇತ್ಲೊ ಖರೊ, ಇತ್ಲೊ ಸ್ಪಷ್ಟ್, ತೊ ಆಮ್ಕಾಂ ಏಕ್ ಉಗ್ಡಾ ಆನಿ ಫಳಾಧಿಕ್ ಸಂಭಾಷಣಾಚ್ಯಾ ಸಂಬಂಧಾಕ್ ಆಪಯ್ತಾ (ಕ್ರಿಸ್ತಸ್ ವಿವಿತ್ 117). ಹೊ ಸಂದೇಶ್ ಮಾಂದುನ್ ಘೆತಾತ್ ತಿಂ ಆಮ್ಚೆಂ ಜಿವಿತ್ ಆಮ್ಕಾಂ ಜಾಯ್ ತಶೆಂ ಆಮಿ ವಾಪರ್ಚೆ ಖಾತಿರ್ ಆಸಾ ಮ್ಹಳ್ಳಿ ಘಟ್ ತಿರಸ್ಕಾರ್ ಕರ್ತಾತ್. ದೇವಾನ್ ಆಮ್ಕಾಂ ತಾಚೆ ಭರ್ತೆಂ ದಿಂವ್ಕ್ ಆಶೆಲ್ಲೆಂ ತ್ಯಾ ಜಿವಿತಾ ಥಾವ್ನ್ ಆಮ್ಚೆಂ ಜಿವಿತ್ ಆಸಾ ಜಾಲಾಂ. (ಪಳೆ, ಜುವಾಂವ್ 10:10. ಜರ್ ಆಮಿ ತಾಳ್ಳಿ ಹಾಡ್ಲಲ್ಯಾ “ಫೆಟಿಂಚ್ಯಾ ಬಾಪಾಂಯ್ಕ್” (ಜುವಾಂವ್ 8:44) ಆಯ್ಕತಾಂವ್ ತರ್, ಆಮಿ ನಿರಾಶೆಕ್ ನಿಸರ್ತಾಂವ್ ಆನಿ ಹೆ ಪ್ರಥೆರ್ ಯಮ್ಕೊಂಡ್ ಭೊಗ್ತಾಂವ್. ವಯುಕ್ತಿಕ್ ಆನಿ ಜಮ್ಯಾಂತ್ಲಾ ಮನ್ಯಾ ಅನ್ವೊಗಾಂತ್ ಜಾತಾತ್ ತಿಂ ಜಾಯ್ತಿಂ ಭಿರಾಂಕುಳ್ ಘಡಿತಾಂ ಹಾಕಾ ಸಾಕ್ಸ್ ದಿತಾತ್.


ಕ್ರಿಸ್ತಸ್ ವಿವಿತ್ ಹೆ ಮ್ಹಜೆ ಅಪೊಸ್ತಲಿಕ್ ಶಿಕೊವ್ಣೆಂತ್ ಜೆಂ ಹಾಂವೆಂ ತರ್ನಾಟ್ಯಾಂಕ್ ಬರಯ್ಲೆಂ ತೆಂ ಹ್ಯಾ 2020 ಕರೆಜ್ಯಾಂತ್ ಹಾಂವ್ ಹರ್ ಕ್ರಿಸ್ತಾಂವ್ ವ್ಯಕ್ತಿ ಲಾಗಿಂ ವಾಂಟುನ್ ಘೆಂವ್ಕ್ ಆಶೆತಾಂ: “ತುಮ್ಮಿ ದಿಷ್ಟ್ ಖುರ್ನಾಯ್ಲಲ್ಯಾ ಕ್ರಿಸ್ತಾಚ್ಯಾ ಉಸಯ್ಲಲ್ಯಾ ಬಾವ್ಯಾಂಚೆರ್ ಖಿಂಚಯಾ, ಪರ್ತ್ಯಾನ್ ಆನಿ ಪರ್ತ್ಯಾನ್ ಬಚಾವಿ ಆಪ್ಣಾಯ್ಲಿ ವ್ಯಕ್ತಿ ಜಾಂವ್ಕ್ ಅವ್ಕಾಸ್ ದಿಯಾ. ತುಮ್ಮಿಂ ಪಾತ್ಕಾಂ ಸಾಂಗುಂಕ್ ವೆತಾತ್ ತೆದ್ನಾಂ, ತುಮ್ಮಾ ಪಾತ್ಕಾಂ ಥಾವ್ನ್ ತುಮ್ಮಾಂ ಮೆಳ್ಳೆಂ ಕರ್ತಾ ತ್ಯೆ ತಾಚೆ ಕಾಕುಳ್ಚೆರ್ ಘಟ್ ಪಾತ್ಯೆಣಿ ದವರಾ. ಕಿತ್ಲ್ಯಾ ವರ್ತ್ಯಾ ಮೊಗಾನ್ ವಾರಯ್ಲಾ, ತೆಂ ತಾಚೆಂ ರಗತ್ ನಿಯಾಳಾ ಆನಿ ತ್ಯಾ ರಗ್ತಾಂತ್ಲ್ಯಾನ್

ಪ್ರಾಚಿತ್ ಕಾಳಾ ಖಾತಿರ್ ಪಾಪಾಚೊ ಸಂದೇಶ್

ತಿ ಜಾಪ್ ವ್ಯಕ್ತ್ ಕರುಂಕ್ ಉಪ್ಕಾರ್ತಾ. ಆಮಿ ನಾ ಫಾವೊ, ತರಯಿ ಆಮ್ಚೆ ಅಜುನ್ ಮೋಗ್ ಕೆಲ್ಲೊ ಆಸಾ ಮ್ಹಳ್ಳೆ ಸಮ್ಜಣೆನ್ ಕ್ರಿಸ್ತಾಂವಾಂ ಮಾಗ್ಲೆಂ ಕರ್ತಾತ್. ಮಾಗ್ಲ್ಯಾನ್ ಕಿತ್ತಿಂಯ್ ವೆವೆಗ್ಳಿಂ ರುಪಾಂ ಘೆವ್ತಾತ್. ಪೂಣ್ ಆಮ್ಕಾಂ ಆಜುನ್ ಚಡ್ ಪುರ್ತೆಪಣಿಂ ದೇವಾ ಥಂಯ್

ಜಿತ್ಲ್ಯಾ ಚಡ್ ಮಾಪಾನ್ ಆಮಿ ತಾಚ್ಯಾ ಉತ್ರಾಚೆರ್ ಮೆತರ್ ಜಾತಾಂವ್, ತಿತ್ಲ್ಯಾ ಚಡ್ ಮಾಪಾನ್ ತೊ ಫುಂಕ್ಯಾಕ್ ದಿತಾ ತ್ಯೆ ತಾಚೆ ಕಾಕುಳ್ಚೆಂತ್ ಆಮಿ ಮೆತರ್ ಜಾತಲ್ಯಾಂವ್. ಆಮಿ ವೆಳಾಚೆರ್ ನಿಯಂತ್ರಣ್ ದವರ್ಚೆತ್ ಆನಿ ತಾಚೆ ಶಿಂ ಪರ್ತೊಂವ್ಚ್ಯಾ ಆಮ್ಚ್ಯಾ ಹಾತೆರಾಂಚೆರ್ ಆಮಿ ನಿಯಂತ್ರಣ್ ದವರ್ಚೆತ್ ಮ್ಹಳ್ಳ್ಯಾ ಫಟ್ಕಿರ್ಯಾ ಚಿಂತ್ನಾಕ್ ಲಾಗುನ್ ಆಮಿ ಹೊ ಕುರ್ಪೆಚೊ ವೇಳ್ ಹೊಗ್ಡಾಂವ್ಚೊ ನಾಕಾ. 3. ಆಪ್ಲ್ಯಾ ಭುರ್ಗ್ಯಾಂ ಸಂಗಿಂ ಸಂಭಾಷಣ್ ಕರುಂಕ್ ದೇವಾಚಿ ವ್ಹಡ್ ಖುಶಿ ಆಮ್ಚೆ ಪರ್ತಣೆ ಖಾತಿರ್ ದೇವ್ ಆಮ್ಕಾಂ ಪರ್ತ್ಯಾನ್ ದಿತಾ ತೊ ಅಯಿನ್ ವೇಳ್ ಆಮಿ


ಖುರ್ನಾಯ್ಲಲ್ಯಾ ಕ್ರಿಸ್ತಾ ಥಂಯ್ ಆನಿ ಆಮ್ಚೆ ಖಾತಿರ್ ಪಾತಕ್ ಜಾಯ್ಲೊ ಕೆಲ್ಲ್ಯಾ ತಾಚೆ ಥಂಯ್ (ಪಳೆ: 2 ಕೊರಿಂಥ್ 5:21), ಬಾಪಾಚೆಂ ಬಚಾವಿ ದಿಂವ್ಚೆಂ ಮನ್ ಆಪ್ಣಾ ಪುತಾಕ್ ಪಾತ್ಕಾಚ್ಯಾ ವೊಜ್ಯಾನ್ ಭರ್ಲೆಲೊ ಕರುಂಕ್ ಬರೆಂ ಲಾಗ್ಲೆಂ. ಪಾಪಾ ಬೆನೆದಿಕ್ತ್ ಸೊಳಾವೊ ಹಾಕಾ “ದೇವಾನ್ ಆಪ್ಣಾಕ್ ಚಿ ವಿರೊಧ್ ರಾಂವ್ಚೆಂ” (ದೇವುಸ್ ಕಾರಿಶಾಸ್ ಎಸ್. 12) ಮ್ಹಣ್ತಾ. ಕಿತ್ಯಾಕ್ ದೇವ್ ಆಪ್ಣಾ ದುಸ್ಮಾನಾಂಚೊಯ್ ಮೋಗ್ ಕರ್ತಾ (ಪಳೆ ಮಾತೆವ್ 5:43-8). ಆಪ್ಲ್ಯಾ ಪುತಾಚ್ಯಾ ಪಾಸ್ಕಾಚ್ಯಾ ಮಿಸ್ತೆರಾ ವರ್ವಿಂ ದೇವ್ ಆಮ್ಚೆ ಸಂಗಿಂ ಆಸಾ ಕರುಂಕ್ ಆಶೆತಾ ತೆಂ ಸಂಭಾಷಣ್, ಸರ್ವ್ ಕಾಳಾಂನಿ ಸಂಸಾರಿಪಣಾಚ್ಯಾ ಲಕ್ಷಣಾನ್ ಭರ್ಲೆಂ ಆಸಾ; ಆನಿ ಆಮ್ಚ್ಯಾ ಕಾಳಾರ್ ತೆಂ ಮಾಧ್ಯಮಾಂ ನಾ ಫಾವೊ ತ್ಯೆ ರಿತಿರ್ ವಾಪರಿಶೆಂಯ್ ಕರಿತ್. 4. ಹೆರಾಂ ಸಂಗಿಂ ವಾಂಟುನ್ ಘೆಚೆ ಜಾಲ್ಲಿ ಗಿರೆಸ್ತಾಕಾಯ್, ಆಪ್ಣಾ ಥಂಯ್‌ಚ್ ದವರ್ನ್ ಘೆಚೆ ಜಾಲ್ಲಿ ನ್ಹಯ್ ಪಾಸ್ಕಾಚೊ ಮಿಸ್ತೆರ್ ಆಮ್ಚ್ಯಾ ಜಿವಿತಾಚ್ಯಾ ಕೇಂದ್ರ್ ಸುವಾತೆರ್ ದವರ್ಲೊ ಮ್ಹಳ್ಳಾರ್ ಝುಜಾಕ್ ಆನಿ ಜಿವಿತಾಚೆರ್ ಜಾಂವ್ಪಿಂ ಆಕ್ರಮಣಾಂಕ್ ಬಲಿ ಜಾಲ್ಲಿಂ, ಗರ್ಭಾಂತ್ ಆಸ್ಲಲ್ಯಾಂ ಥಾವ್ನ್ ಉತರ್ ಪ್ರಾಯ್ ಪರ್ಯಾಂತ್ ಆಸಾತ್ ತಿಂ, ಆನಿ ವೆವೆಗ್ಳೆ ಅಹಿಂಸಕ್ ಬಲಿ ಜಾಲ್ಯಾಂತ್ ತಸಲ್ಯಾಂಚಾ ಫಾಯಾಂ ಥಂಯ್ ದಯಾಳಾಯ್ ಭೊಗ್ಲಿ. ತಸಲೆ ಫಾಯ್ ವಾತಾವರಣಾಚೆ ದೆಸ್ವಾಚೆಂತ್, ಪ್ರಥಿಚಿಂ ಸಂಪನ್ಮುಳಾಂ ನಾ ಪುರ್ತ್ಯಾ ಪ್ರಮಾಣಾರ್ ವಾಂಟ್ಲಲ್ಯಾಂತ್, ಸರ್ವ್ ರುಪಾಚ್ಯಾ ಮನ್ಯಾ ಚೊರಿಯೆಚ್ಯಾ ಸಂದರ್ಭಾಂನಿ ಆನಿ ಮೂರ್ತಿಪುಜಾ ಕಶಿ ಆಸ್ಚ್ಯಾ ಮುನಾಫ್ಯಾ ಉದೆಶಿಂಚೆ ತಾನೆಂತ್ಯಯಿ ದಿಸ್ತಾತ್.



ಮಾಗ್ಲೆಂ



ಪ್ರಾಚಿತ್



ಧಾನ್-ಧರ್ಮ್


ತುಮ್ಕಾಂಚ್ ನಿತಳ್ ಜಾಂವ್ಕ್ ಸೊಡಾ. ಅಶೆಂ ತುಮಿ ಪರ್ತ್ಯಾನ್ ಜಲ್ಮುನ್ ಯೆತಲ್ಯಾತ್.” (123). 2. ಮನ್ ಪರಿವರ್ತನಾಚಿಂ ತುರ್ತುಪಣ್ ಆಮ್ಚೆರ್ ದೇವಾಚಿ ಕಾಕುಳ್ ವೊತ್ಲ್ಯಾ ತ್ಯಾ ಪಾಸ್ಕಾಚ್ಯಾ ಮಿಸ್ತೆರಾ ವಿಶಿಂ ಗುಂಡಾಯೆನ್ ನಿಯಾಳ್ಚೆಂ ಬರೆಂ. ಖರೆಂ ಮ್ಹಳ್ಳಾರ್ “ಮ್ಹಜೊ ಮೋಗ್ ಕೆಲೊ ಆನಿ ಆಪ್ಣಾಕ್ ಚಿ ಮ್ಹಜೆ ಖಾತಿರ್ ಭೆಟಯ್ಲೊ” (ಗಾಲಾತ್ 2:20) ತ್ಯಾ ಖುರ್ನಾಯ್ಲಲ್ಯಾ ಆನಿ ಜಿವಂತ್ ಜಾಲ್ಲ್ಯಾ ಸೊಮ್ಯಾ ಥಂಯ್ ದವರ್ಲಲ್ಯಾ ಇಷ್ಟಾಂ ಮಧ್ಲಾ ಕಾಳ್ಜಾಚ್ಯಾ ಸಂಭಾಷಣಾ ಬರಿಂ ‘ರೂಪ್ ರೂಪ್’ ಸಂಬಂಧಾಂತ್

ಆನಿ ತಾಚೆ ಖುಶೆ ಥಂಯ್ ಪರ್ತಣೆಂ ಕರುಂಕ್, ಮಾಗ್ಲೆಂ ಆಮ್ಚೆ ಥಂಯ್ ಗುಂಡಾಯೆಕ್ ರಿಗ್ತಾ ಆನಿ ಆಮ್ಚ್ಯಾ ಕಾಳ್ಜಾಚಿ ಧಾರುಣಾಯ್ ಕಾಂತೊವ್ನ್ ಕಾಡ್ತಾ ತಸಲೆಂ ಜಾಯ್. ರೆಂವೆಭುಂಯ್ ಇಸ್ರಾಯೆಲ್ ಪರ್ಜೆಚಿ ವಾಟ್ ವ್ಹೆಲ್ಲಿ ತಶೆಂ (ಪಳೆ, ಹೊಸೆಯಾ 2:14) ಆಮ್ಕಾಂಚ್ ಫುಡೆಂ ವ್ಹೆಲ್ಲಿಂ ಜಾಂವ್ಕ್ ಹ್ಯಾ ಫಾವೊ ತ್ಯಾ ಕಾಳಾರ್ ಸೊಡ್ಯಾಂ, ಅಶೆಂ ಆಮ್ಚ್ಯಾ ಸೊಮ್ಯಾಚೊ ತಾಳೊ ಆಯ್ಕುಂಕ್ ಆಯ್ತಿಂ ಜಾವ್ಚ್ಯಾಂ ಆನಿ ತೊ ಆಮ್ಚೆ ಥಂಯ್ ಗುಂಡಾಯೆನ್ ಪರತ್ ಆಯ್ಕುಂಚೊ ಜಾಂವ್ಕ್ ಸೊಡ್ಯಾಂ.

ನಾಗುಮನಾನ್ ಘೆಂವ್ಚೊ ನ್ಹಯ್. ಹೊ ಅವ್ಕಾಸ್ ಆಮ್ಚೆ ಭಿತರ್ ಉಪ್ಕಾರಿ ಮನ್ ವಾಡೊಂವ್ಚೊ ಆನಿ ಆಮ್ಚ್ಯಾ ಶೆಳೆಪಣಾ ಥಾವ್ನ್ ಆಮ್ಕಾಂ ಹಾಲೊಂವ್ಚೊ ಜಾಯ್. ಕಾಂಯ್ ಥೊಡ್ಯಾ ಸಂದರ್ಭಾಂನಿ ಆಮ್ಚ್ಯಾ ಜಿವಿತಾಂತ್ ಆನಿ ಪವಿತ್ರ್ಸಭೆಚ್ಯಾ ಆನಿ ತಶೆಂಚ್ ಸಂಸಾರಾಚ್ಯಾ ಜಿವಿತಾಂತ್ ಕರಿಣ್ ಸಂದರ್ಭ್ ಆಸುನೆಯಿ, ಆಮ್ಚೆಂ ಜಿವಿತಾ ಕ್ರಮ್ ಬದ್ಲುಂಕ್ ದೇವ್ ಅವ್ಕಾಸ್ ದಿತಾ ಮ್ಹಣ್ಚೆ ತೊ ಪುತಾ ಸಂಗಿಂ ಆಪ್ಲೆ ಬಚಾವೆಚೆಂ ಸಂಭಾಷಣ್ ಆಮ್ಚೆ ಸಂಗಿಂ ರಾವೊಂವ್ಚೊ ನಾ ಮ್ಹಣ್ ದಾಕಯ್ತಾ. ಪಾತಕ್ ಕಿತೆಂ ಮ್ಹಣ್ ನೆಣಾ ಆಸ್ಲಲ್ಯಾ

ಸುವಾರ್ತೆ ವಿಶಿಂ ಜಾಣ್ವಾಯ್

7



ಫಾ ಉವಿ ಡಿಸೊಜಾ, ಕಾಮಚಿನ್-ಫರಂಗಿಪೇಟ್

ಜೆಜುಚ್ಯಾ ಪಾಶಾಂವಾಚಿ ಕಥಾ (The Passion of Jesus)

ಪ್ರಸ್ತಾವನಾ:

ಜೆಜುಚಿಂ ಮರಣ್ ಆನಿ ಜಿವಂತ್ಪಣ್ ಎಕಾ ನಾಣ್ಯಾಚೊ ದೋನ್ ಕುಶಿ. ತ್ಯಾ ನಾಣ್ಯಾಚಿ ಪಯ್ಲಿ ಕೂಸ್ ಜೆಜುಚ್ಯಾ ಮರಣಾಚಿ ಮಾಹತ್ ದಿತಾ. ಜೆಜುಚಿಂ ಮರಣ್ ಸ್ವಾಭಾವಿಕ್ ನ್ಹಯ್; ಜೆಜು ಖಿಯ್ಚ್ಯಾ ಮಾರಕಾರ್ ಪಿಡೆಕ್ ವಳಗ್ ಜಾವ್ನ್ ವಾ ಅವ್ಡಾಕ್ ಬಲಿ ಜಾವ್ನ್ ಮರುಂಕ್ ನಾ. ತಾಚ್ಯಾ ಅಕಾಲಿಕ್ ಮರಣಾಕ್ ತಾಚ್ಯಾ ದುಸ್ಮಾನಾಂಚೊ ಮಸರ್ ಆನಿ ದ್ವೇಷ್ ಶಿವಾಯ್ ದುಸ್ರೆಂ ಕಾರಣ್ ನಾ. ಆಮಿ ಕರ್ಚ್ಯಾ ಭಾವಾರ್ಥಾಚೆ ಉಚಾರ್ಣೆಂತ್ ಮ್ಹಣ್ತಾಂವ್: “ಪೊನ್ನಿಯುಸ್ ಪಿಲಾತಾ ಖಾಲ್ ತಾಣೆಂ ಕಷ್ಟ್ ಸೊಸ್ಲೆ, ತೊ ಮೆಲೊ, ತಾಕಾ ನಿಕೆಪಿಲೊ... ತಿಸ್ರಾ ದಿಸಾ ಮೆಲ್ಯಾಂತ್ಲೊ ಜಿವಂತ್ ಜಾಲೊ. ಜೆಜುಚಿಂ ಜಿವಂತ್ಪಣಾಚೆಂ ಕಾರಣ್ ತಾಚೆಂ ಮರಣ್. ಕಷ್ಟ್ ಸೊಸಪಾಚೊ ಸಂಪ್ರದಾಯ್:

ಜೆಜುಚ್ಯಾ ಅಕಾಲಿಕ್ ಮರಣಾಕ್ ತಾಚಿ ದುಸ್ಮಾನ್ ಕಾರಣ್. ಜೆಜುಚ್ಯಾ ಮಸ್ತಾನ್ ಆನಿ ದ್ವೇಷಾನ್ ಭರುನ್ ತಾಣೆಂ ತಾಕಾ ಜಿವೆಶಿಂ ಮಾರ್ಲೊ. ಜಾಯ್ತೆ ಕಷ್ಟ್ ಆನಿ ಹಿಂಸಾ ಸೊಸ್ಲಾ ಉಪ್ರಾಂತ್ ತಾಣೆಂ ಪ್ರಾಣ್ ಕೆಲೊ. ತಾಚ್ಯಾ ಕಷ್ಟ್ ಸೊಸಪಾಚೊ (passion) ವಿವರ್ ಚಾರ್ ಯಿ ಸುವಾರ್ತೆಗಾರ್ ದಿತಾತ್ ಜಾಲ್ಯಾರ್ ಯಿ ತಾಂಚೆ ಮಧೆಂ ಫರಕ್ ಆಸಾತ್. ಜೆಜುಚ್ಯಾ ಕಷ್ಟ್ ಸೊಸಪಾಕ್ ಕಸಲೊಚ್ ನದ್ರಿ ಸಾಕ್ ವಿವರ್ (eyewitness) ನಾ. ಗೆತ್ಸೆಮನಿ ಮೊಳ್ಯಾಂತ್ ಜೆಜುಕ್ ಧರ್ಮಾನ್ ತಾಚಿ ಶಿಸ್ ತಾಕಾ ಸಾಂಡುನ್ ಪೊಳ್ಳೆ ಧಾಂವ್ಲೆ ಮ್ಹಣ್ ಮಾರ್ಕ್ ಆಮ್ಕಾಂ ಸಾಂಗ್ತಾ (14:50). ಪೂಣ್ ಪೆದ್ರು ಪಯ್ಲಿಲ್ಯಾನ್ ಜೆಜುಚ್ಯಾ ಪಾಟ್ಲಾನ್ ವಚುನ್ ಶ್ರೇಷ್ಠ್ ಯಾಜಕಾಚ್ಯಾ ರಾಜಾಂಗ್ಲಾಂತ್ ಭಿತರ್ ಸರ್ಲೊ ಮ್ಹಣ್ ಮಾರ್ಕ್ 14:54 ಸಾಂಗ್ತಾಂ. ಪೂಣ್ ಜೆಜುಚ್ಯಾ ಸಗ್ಳ್ಯಾ ಪಾಶಾಂವಾಂತ್ ತೊ ಹಾಜರ್ ಆಸ್ಲೊ ವಾ ನಾ ಮ್ಹಣ್ ಸಾಂಗುಂಕ್ ಕಷ್ಟ್ ಮಾರ್ಕ್ ಆಮ್ಕಾಂ ಸಾಂಗ್ತಾಂ: ಜೆಜುಕ್ ತೀನ್ ಪಾವ್ಲಿಂ ಇನ್ಹಾರ್ ಕೆಲ್ಯಾ ಉಪ್ರಾಂತ್ ತೊ ಸಗ್ಳೊಚ್ ಗೆಳ್ಳೊ ಆನಿ ರಡುಂಕ್ ಲಾಗ್ಲೊ (14:72). ಉಪ್ರಾಂತ್ ಕಿತೆಂ ಘಡ್ಲೆಂ ತೆಂ ಆಮಿ ನೆಣಾಂವ್.

ಪಾಶಾಂವಾಚಿ ಕಥಾ:

ಜೆಜುಚ್ಯಾ ಪಾಶಾಂವಾಚಿ ಕಥಾ ಸುರ್ದೆರ್ ಥಾವ್ನ್ ನಿರಂತರ್ ವಿವರಣ್ (continuous narration) ಜಾವ್ನ್ ಆಯ್ಲಾ. ಹೆಂ ಘಡ್ಲೆಂ ಸೊವ್ಯಾಚೆಂ ಜೆವಣ್ ಸಂಭ್ರಮುಂಕ್ ಸಾಂಗಾತಾ ಮೆಳ್‌ಲ್ಲಾ ವೆಳಾರ್. ಖುರಾಚೆಂ ಲಜೆಚೆಂ ಆನಿ ನಾಲಿಸಾಯೆಚೆಂ ಮರಣ್ ವಿವರುಂಕ್ ನಿರಂತರ್ (continuous) ವಿವರಣಾಚಿ ಗರ್ಜ್ ಆಸ್ಲಿ. ಸೊಮ್ಯಾಚೆಂ ಜೆವಣ್ (ಎವ್ಕರಿಸ್ಟ್) ಜಿಂವ್ಕ್ ಸಾಂಗಾತಾ ಜಮ್ಲಲ್ಯಾ ವೆಳಾರ್ ಜೆಜುಚ್ಯಾ ಪಾಶಾಂವಾಚೊ ವಿವರ್ ದಿವ್ನ್ ತಾಚ್ಯಾ ಮರಣಾಚೊ ಉದ್ದೇಶ್

ಪಾಚಾರ್ಲೆ. ಸುವಾರ್ತೆಗಾರ್ ಆಸ್ಲಲ್ಯಾ ಹೆರ್ ವಿಷಯಾಂಚೆಂ ನಿರಂತರ್ ವಿವರಣ್ ನಾ. ಜೆಜುನ್ ಕೆಲ್ಲ್ಯಾ ಅಜಾಪಾಂಚೆಂ ಆನಿ ತಾಣೆಂ ದಿಲ್ಲೆ ಶಿಕೊವ್ಣೆ ಥಂಯ್ ಹಾಂಗಾಸರ್ ಶಿಂಪಡ್ಲೆ ವಿಷಯ್ ಸುವಾರ್ತೆಗಾರಾಂನಿ ಸಾಂಗಾತಾ ಹಾಡ್ಲ್ಯಾತ್. ಜೆಜುಚ್ಯಾ ಪಾಶಾಂವಾಚೊ ಸಂಪ್ರದಾಯ್, ತಾಚ್ಯಾ ಮರಣಾಚ್ಯಾ ಸುಮಾರ್ 30 ಥಾವ್ನ್ 70 ವರಾಂ ಉಪ್ರಾಂತ್ ಬರಯಿಲ್ಲೊ.

ಸುರ್ದೆರ್ ಹೊ ಸಂಪ್ರದಾಯ್ ಮೊಟೊ ಆಸುನ್ ಗರ್ಜೆಚೆ ವಿಷಯ್ ಮಾತ್ ತಾಂತ್ಯುಂ ಆಸ್ಲೆ. ಹ್ಯಾ ಸಂಪ್ರದಾಯಾಂತ್ ಆಸ್ಲೆ ವಿಷಯ್ ಹೆ: ಗೆತ್ಸೆಮನಿ ಮೊಳ್ಯಾಂತ್ ಜೆಜುಕ್ ಧರಪ್ (arrest); ಜುದೆವಾಂಚೆ ನಿತಿ ಸಭೆನ್ (Sanhedrin) ಆನಿ ಪಿಲಾತಾನ್ ಜೆಜುಕ್ ದಿಲ್ಲೆಂ ಮರಣಾಚೆಂ ಫರ್ಮಾಣ್; ಕಾಲ್ವಾರಿಕ್ ಜೆಜುಚಿಂ ಪಯ್ಲೆ; ತಾಚಿ ಖುರಾಪ್ಲಿ ಆನಿ ಮರಣ್. ಉಪ್ರಾಂತ್ ಹ್ಯಾ ಮುಳಾವ್ಯಾ ಸಂಪ್ರದಾಯಾಕ್ ಹೆರ್ ವಿಷಯ್ ಮೆಳಯಿಲ್ಲೆ ವರ್ವಿಂ ಜೆಜುಚ್ಯಾ ಪಾಶಾಂವಾಚಿ ಕಥಾ ಲಾಂಬ್ ಜಾಲ್ಯಾ ಪಾಶಾಂವಾಚಿ ದೋನ್ ಸಂಪ್ರದಾಯ್:

ಆಮ್ಚ್ಯಾ ಸುವಾರ್ತೆಗಾರ್ ಆಸ್ಲಿ ಜೆಜುಚ್ಯಾ ಪಾಶಾಂವಾಚಿ ಕಥಾ ದೋನ್ ಸಂಪ್ರದಾಯಾಂ ಥಾವ್ನ್ ಯೆತಾ.

1. ಪಾಲೆಸ್ಟೀನ್ ಸಂಪ್ರದಾಯ್ (Palestinian tradition).

ಹೊ ಸಂಪ್ರದಾಯ್ ಪಾಲೆಸ್ಟೀನಾಂತ್ ಅಸ್ತಿತ್ವಾಕ್ ಆಯಿಲ್ಲೊ. ತೊ ಮಾರ್ಕಾಚೆ ಸುವಾರ್ತೆಂತ್ ಆಮ್ಕಾಂ ವಾಚುಂಕ್ ಮೆಳ್ತಾ. ತೊಚ್ ಸಂಪ್ರದಾಯ್ ಮಾತೆವಾಚೆ ಆನಿ ತಶೆಂಚ್ ಲುಕಾಚೆ ಸುವಾರ್ತೆಂತ್ಯಿ ಆಸಾ; ಪೂಣ್ ಮಾತೆವಾನ್ ಆನಿ ಲುಕಾನ್ ತಾಕಾ ಥೊಡೆ ವಿಷಯ್ ಮೆಳೊವ್ನ್ ಜೆಜುಚ್ಯಾ ಪಾಶಾಂವಾಚಿ ಕಥಾ ಲಾಂಬಯ್ಲಾ.

(i) ಮಾರ್ಕ್:

ಪಾಶಾಂವಾಚೆ ಮೂಳ್ ಕಾಣ್ಯೆಕ್ ಮಾರ್ಕಾನ್ ಥೊಡೆ ವಿಷಯ್ ಮೆಳಯ್ಲಾತ್ ಪೂಣ್ ಬಾಯ್ಬಲ್ ಪಂಡಿತಾಂ ಮಧೆಂ ಹ್ಯಾ ವಿಷಯಾಚೆರ್ ಸಹಮತ್ (unanimity) ನಾ. ಮಾರ್ಕಾನ್ ಮೆಳಯ್ಲೆ ವಿಷಯ್: ಜೆಜುಕ್ ಧರುಂಕ್ ಪ್ರಧಾನ್ ಯಾಜಕ್ ಆನಿ ಶಾಸ್ತ್ರಾಂಚಿ ಘಟ್ಟಿಳ್ (14:1-2) ಆನಿ ಜೆಜುಕ್ ವಿಕಿತ್ ಕರುಂಕ್ ಜುದಾಸಾಚೆಂ ಯೋಜನ್ (14:10-11); ಬೆಥಾನಿಯಾಂತ್ ಜೆಜುಚಿ ತೆಲಾಪ್ಲಿ (14:3-9), ನಿಮಾಣೆಂ ಜೆವಣ್ (14:22-26); ಪೆದ್ರುಚ್ಯಾ ನೆಗಾರಾ ವಿಶಿಂ ಜೆಜುಚೊ ಪ್ರವಾದ್ (14:27-31); ಗೆತ್ಸೆಮನಿ ಮೊಳ್ಯಾಂತ್ ಜೆಜುಚೆಂ ಮಾಗ್ಣೆಂ (14:32-42); ಯಾಜಕಾಂ ಸಮೊರ್ ಜೆಜುಚಿ ತನ್ವಿ (14:55-64); ಶಿಪಾಯಾಂನಿ ಕೆಲ್ಲಿಂ ಜೆಜುಚಿಂ ಖೆಳ್ಕುಳಾಂ (15:16-20); ಜೆಜುಚ್ಯಾ ಖುರಾ ಲಾಗಿಂ ಸ್ತ್ರಿಯೊ (15:40-41); ಜೆಜುಚೆಂ ನಿಕ್ಷೇಪಣ್ (burial). ಅಸಲೆ ವಿಷಯ್ ಮೆಳಯಿಲ್ಲೆ ವರ್ವಿಂ ಮಾರ್ಕಾಚೆಂ ವಿವರಣ್ ಸ್ಪಷ್ಟ್ ಆನಿ ರಂಗಾಳ್ ಜಾಲಾಂ.

(ii) ಮಾತೆವ್:

ಮಾತೆವ್ ಮಾರ್ಕಾಚೊ ಲಾಗ್ಲಿಲ್ಯಾನ್ ಅನುಸರಣ್ ಕರ್ತಾ ಜಾಲ್ಲ್ಯಾನ್ ತಾಂಚೆ ಮಧೆಂ ಚಡ್ ಮಹತ್ವಾಚೊ ಫರಕ್ ನಾ. ಮಾತೆವಾನ್ ಥೊಡೆ ವಿಷಯ್ ತಾಚ್ಯಾ ಸ್ಪೆಷಲ್ ಮುಳಾ (special source) ಥಾವ್ನ್ ಮೆಳಯ್ಲಾತ್: ಜುದಾಸಾಚೆಂ ಮರಣ್ (27:3-10); ಪಿಲಾತಾಚೆ ಪತಿಣಿಚೆಂ ಸಪಣ್ (27:19); ಪಿಲಾತ್ ಹಾತ್ ಧುವಪ್ (27:24-25); ಭುಂಯ್ ಕಾಂಪ್ಲಿ, ಖಡ್ವಾಂಚಿ ಫೊಂಡ್; ಮೆಲ್ಯಾಂಚಿ ಫೊಂಡ್ ಉಗ್ತೆ ಜಾಂವ್ಚೆ ಆನಿ ತಾಂಚೆಂ ಜಿವಂತ್ಪಣ್ (27:51-53) ಆನಿ ಫೊಂಡಾಕ್ ಪಾರೊ (27:62-66; 28:2-4, 11-15).

(iii) ಲೂಕ್:

ಲೂಕ್ ಮಾರ್ಕಾಚೆರ್ ಆಧಾರುನ್ ಆಸಾ ಜಾಲ್ಯಾರ್ ಯಿ ತಾಣೆಂ ಆನೈಕಾ ಮುಳಾ ಥಾವ್ನ್ ಥೊಡೆ ವಿಷಯ್ ಸಾಂಗಾತಾ ಫಾಲ್ಯಾತ್. ತಶೆಂ ಜಾಲ್ಲ್ಯಾನ್ ತಾಚ್ಯಾ ವಿವರಾಂತ್ ಬರಿ ಮಾಂಡಾವಳ್ ಆಸಾ. ತಾಣೆಂ ಮೆಳಯ್ಲೆ ವಿಷಯ್: ಜೆವ್ಣಾ ಉಪ್ರಾಂತ್ಲೆಂ ಸಂಭಾಷಣ್ (22:24-38); ಹೆರೊದ್ ರಾಯಾ ಸಮೊರ್ ಜೆಜುಚಿ ತನ್ವಿ (23:6-12) ಆನಿ ನಿತಿ ವಿಚಾರಾಂತ್ (trial) ಬದ್ಲಾವಣ್.

2. ಎಫೆಸಸ್ ಸಂಪ್ರದಾಯ್ (Ephesian tradition):

ಹ್ಯಾ ಸಂಪ್ರದಾಯಾಚೊ ಆರಂಭ್ ಎಫೆಸಾಂತ್ ಜಾಲ್ಲೊ ಆನಿ ತೊ ಜುವಾಂವ್ಚೆ ಸುವಾರ್ತೆಂತ್ ಆಮ್ಕಾಂ ವಾಚುಂಕ್ ಮೆಳ್ತಾ. ಜೆಜುಚ್ಯಾ ಪಾಶಾಂವಾಚಿ ಪ್ರಮುಕ್ ವಿಷಯ್ ಹ್ಯಾ ಸಂಪ್ರದಾಯಾಂತ್ ಆಟಾಪ್ಲ್ಯಾತ್ ಜಾಲ್ಯಾರ್ ಯಿ, ಜುವಾಂವ್ನ್ ವರ್ಣನ್ ಕರ್ಚೆ ರಿತಿಂತ್ ಜಾಯ್ತೊ ಫರಕ್ ಆಸಾ. ಜೆಜು ಪಿಲಾತಾ ಕಡೆ ಎಕಾ ಕಯ್ಡ್ಯಾ ಬರಿಂ ಉಲಯ್ತಾ; ಪಿಲಾತಾನ್ ಜೆಜುಚೊ ವಿಚಾರ್ ಕರ್ಚೊ ಬದ್ಲಾಕ್ ಜೆಜುಚ್ ತಾಚೊ ವಿಚಾರ್ ಕರ್ಚೊ ಬರಿಂ ದಿಸ್ತಾ. ಪಾಶಾಂವಾಚ್ಯಾ ವಿವರಣಾಚಿ ಗಡ್:

ಜೆಜುಚ್ಯಾ ಕಷ್ಟ-ಮರಣಾಚಿ ಕಥಾ ಖಿಯ್ ಥಾವ್ನ್ ಪ್ರಾರಂಭ್ ಜಾತಾ ಆನಿ ಖಿಯ್ ಕಾಬಾರ್ ಜಾತಾ ಮ್ಹಣ್ ಸಾಂಗುಂಕ್ ಬಾಯ್ಬಲ್ ಪಂಡಿತಾ ಮಧೆಂ ತರ್ಕ್ ಚಲ್ತಾ. ‘ಪಾಸ್ಸಿಯೊ’ (passio) ಮ್ಹಳ್ಳ್ಯಾ ಲಾತ್ಯಾ ಭಾಶೆಚ್ಯಾ ಸಬ್ದಾಚೊ ಅರ್ಥ್ ‘ಕಷ್ಟ್ ಸೊಸಪ್’ ಜಾಲ್ಲ್ಯೆ ವರ್ವಿಂ ಜೆಜುಚೆ ಕಷ್ಟ್ ಸೊಸಪ್ ಗೆತ್ಸೆಮನಿ ಮೊಳ್ಯಾಂತ್ ತಾಕಾ ಕಯ್ಡೆ ಕೆಲ್ಯಾ ತವಳ್ ಥಾವ್ನ್ ಪ್ರಾರಂಭ್ ಜಾವ್ನ್ ತಾಚ್ಯಾ ನಿಕ್ಷೇಪಾಂತ್ (burial) ಸೊಂಪ್ತಾ ಮ್ಹಣ್ ಥೊಡ್ಯಾಂಚಿ ಅಭಿಪ್ರಾಯ್ (ಮಾರ್ಕ್ 14:26-15:47; ಮಾತೆವ್ 26:30 - 27:66; ಲೂಕ್ 22:39-23:5; ಜುವಾಂವ್ 18:1-19:42).

“ದೇವಾಶಿಂ ಚಮ್ಕುಂಕ್ ಹೊ ಅಯಿನ್ಸ್ →1 ವೇಳ್”

ದಾನ್ ದಿಂವ್ಚೆ ವರ್ವಿಂ ಆಪ್ಣಾಕ್ ಮೆಳ್ಳಲೆಂ ಬರೆಪಣ್ ಹೆರಾಂ ಸಂಗಿಂ ವಾಂಟ್ಲೆ ವರ್ವಿಂ ಬರೊ ಸಂಸಾರ್ ರಚುಂಕ್ ದಾದ್ಲ್ಯಾಂಕ್ ಆನಿ ಸ್ತ್ರಿಯಾಂಕ್ ಆಜಾಯಿ ಉಲೊ ದಿಂವ್ಚಿ ಗರ್ಜ್ ಆಸಾ. ದಾನ್ ದಿಂವ್ಚೆ ಆಮ್ಕಾಂ ಚಡ್ ಮನ್ಯಾಕ್ ಕರ್ತಾ ಪೂಣ್ ಪುಂಜಾವ್ನ್ ದವರ್ಚೆಂ ಆಮ್ಕಾಂ ಉಣೆಂ ಮನ್ಯಾಕ್ ಕರ್ಚೆ ರಿಸ್ಕ್ ಆಸಾತ್ ಆನಿ ಆಮ್ಚ್ಯಾ ಸ್ವಾರ್ಥಾಚೆ ಬಂದಿ ಕರ್ತಾತ್. ಆಜುನ್ ಫುಡೆಂ ವಚುಂಕ್ ಜಾಯ್ ಆನಿ ಆಮ್ಚೆ ಆರ್ಥಿಕತೆಚೆ ವಿವಿಧ್ ವಿಭಾಗ್ ಪಳೆಂವ್ಕ್ ಜಾಯ್. ಹ್ಯಾಚ್ ಖಾತಿರ್ ಹ್ಯಾ ವರಾಚ್ಯಾ ಕರೆಚ್ಯಾಂತ್, ಮಾರ್ಚ್ 26 ತೆಂ 28 ಪರ್ಯಾಂತ್, ಅಸ್ಸಿಸಿ ಶೆರಾಂತ್ ತರ್ನಾಟ್ಯಾ ಆರ್ಥಿಕ್ ಜಾಣಾರಿ ಆನಿ ನವೆಪಣ್-ಬದ್ಲಾವಣ್ ಕರ್ತಲ್ಯಾಂಚಿ ಜಮಾತ್ ಆಪಯ್ಲ್ಯಾ. ಚಡ್ ನಿತೀನ್ ಭರಲಿ ಆನಿ ಸಗ್ಳ್ಯಾಂಕ್ ಭಿತರ್ ಘೆಂವ್ಚೆ ತಸಲಿ ಆರ್ಥಿಕತಾ ರೂಪ್ ಘೆಲೆಂ ಕರುಂಕ್ ಶೆವಚ್ ದವರ್ಲಾ. ಪವಿತ್ರ್ ಸಭೆಚೆ ಶಿಕೊವ್ಣಾ ಸದ್ನ್ ತವಳ್ ತವಳ್ ಸಾಂಗ್ಲಾಂ ತಶೆಂ ರಾಜಕೀಯ್ ಜಿವಿತ್ ಸೆವೆಚೆಂ ಏಕ್ ಉಂಚೆಂ ರೂಪ್ (ಪಳೆ. ಪಿಯುಸ್ ಇಕ್ರಾವ್ಯಾನ್ ಇಟಾಲಿಯನ್ ಕ್ರಿಸ್ತಿ ವಿದ್ಯಾಪಿಠಾಚ್ಯಾ ವಿದ್ಯಾರ್ಥಿಂಕ್ 1927 ದಶೆಂಬರ್ 18ವೆರ್ ದಿಲ್ಲೆಂ ಉಲೊವ್ಪ). ಅರ್ಥಿಕ್ ಜಿವಿತ್‌ತಾಯಿ ಹೆಂಚ್ ತಾಳ್ ಪಡ್ಲಾ. ತೆಂಯ್ ಆಮಿ ಸುವಾರ್ತಾ ಪ್ರಸಾರಾಚ್ಯಾ ಆನಿ ಭಾಗಿಂಚ್ಯಾ ಸ್ಪಿರಿತಾನ್ ಘೆಂವ್ಕ್ ಜಾಯ್.

ಆಮಿ ಕರೆಚ್ಯಾಂತ್ ಪಾಳ್ತಾಂವ್ ತೆಂ ದೇವಾಕ್ ಆಮ್ಚಿಂ ಕಾಳ್ಜಾಂ ಉಗ್ತಿಂ ಕರುಂ, ತಾಚೆ ಥಂಯ್ ಆಮ್ಕಾಂ ರಾಜಿ ಕರುಂ, ಪಾಸ್ಕಾಚ್ಯಾ ಮಿಸ್ತರಾ ತೆವಿಂ ಆಮ್ಚಿ ದಿಷ್ಟ್ ದವ್ರುಂಕ್ ಲಾಂವ್ ಆನಿ ತಾಚೆ ಥಂಯ್ ಏಕ್ ಪ್ರಮಾಣಿಕ್ ಆನಿ ಉಗ್ತಿಂ ಸಂಭಾಷಣ್ ಆಸಾ ಕರುಂಕ್ ಉಪ್ಕಾರುಂ. ಅಶೆಂ ಆಮಿ ಕ್ರಿಸ್ತ್ ಆಪ್ಲ್ಯಾ ಶಿಸಾಂನಿ ಕಿತೆಂ ಜಾಯ್ತೆ ಮ್ಹಣ್ ವಿಚಾರ್ತಾ ತಶೆಂ ಆಮಿ ಜಾತಲ್ಯಾಂವ್: ಪ್ರಧಿಚೆಂ ಮೀಟ್ ಆನಿ ಸಂಸಾರಾಚೊ ಉಜ್ವಾಡ್ (ಪಳೆ, ಮಾತೆವ್ 5:13-14)

ಪಾಪಾ ಫ್ರಾನ್ಸಿಸ್



ಜಾರ್ಖಂಡ್ ದಿಯೆಸೆಜಿಚೊ ಯಾಜಕ್ ಬಾ ರಾಜು ಫೆಲಿಕ್ಸ್ ಕ್ರಾಸ್ತಾ (ಗಾಂವಾಂತ್ ಕೊಲ್ಲಂಗಾನಾ, ಕಾಸರಗೋಡ್) ಜನೆರ್ 22ವೆರ್ ಪುಣೆಂತ್ ಮಾಂಡುನ್ ಹಾಡ್‌ಲ್ಲಾ ಪ್ರಬಂಧಾಕ್ ಪಿ.ಎಚ್.ಡಿ ಸನದ್ ಲಾಬ್ಲಾ.



ಫೆಬ್ರೆರ್ 9 ಥಾವ್ನ್ 14 ಪರ್ಯಾಂತ್ ಮಣಿಪುರಾಂತ್ ಚಲ್ಲ್ಯಾ 41ವ್ಯಾ ರಾಷ್ಟ್ರ ಪಾಂವ್ಡ್ಯಾಚ್ಯಾ ಚಾಂಪಿಯನ್‌ಶಿಪಾಂತ್ ಕರ್ನಾಟಕ ರಾಜ್ಯಾಕ್ ಪ್ರತಿನಿಧಿತ್ವ್ ಕೆಲ್ಲ್ಯಾ ಸ್ವಿತಾ ಜೊಸ್ಮಾ ಫೆರ್ನಾಂಡಿಸ್ ಹಿಕಾ ಟ್ರಿಪ್ಲೆಲ್ ಜಂಪಾಂತ್ ಭಾಂಗ್ರಾಳೆಂ ಪದಕ್, ಲಾಂಗ್ ಜಂಪಾಂತ್ ರುಪ್ಯಾಳೆಂ ಪದಕ್ ಲಾಬ್ಲಾಂ.

ಕೊಂಕ್ಣಿಚಿಂ ಭವಿಷ್ಯ ಚಿಂತ್ನೆ ಅವಶ್ಯ!

ಆಮ್ಚಿ ಭಾಸ್ ಕೊಂಕ್ಣಿ, ಆಮ್ಚೊ ಸ್ಪಾಸ್ ಕೊಂಕ್ಣಿ-ಅಶೆಂ ಮ್ಹಣ್ತಾ ಖ್ಯಾತ್ ಕವಿ ಆನಿ ಗಾವ್ಪಿ ದೆ ವಿಲ್ಲಿ ರೆಬಿಂಬಸಾಚೆಂ ಪದ್ ಅಮರ್ ಉರಾಂ. ಹೆಂ ಗಾಯಾನಾ ಮಾಂಯ್ ಭಾಶೆಚೊ ಮೋಗ್ ಉಮಾಳುನ್ ಯೆತಾ. ಏಕ್ ಕಾಳ್ ಕೊಂಕ್ಣಿ ಭಾಶೆಚೊ ಭಾಂಗ್ರಾಳೊ ಕಾಳ್ ಆಸ್ಲೊ. ಆತಾಂ ತಾಚೊ ಪರ್ಜಳ್ ಆನಿ ಪರ್ಮಳ್ ಉಣೊ ಜಾಲ್ಲೊ ದಿಸ್ತಾ. ಎಕಾ ಕಾಳಾರ್ ಕೊಂಕ್ಣಿ ಖಾತಿರ್ ವಾವುರಲೆ ಕಿತ್ಲೆಶೆ ಮಹಾನ್ ವ್ಯಕ್ತಿ ಆಸ್ಲೆ. ಕೊಂಕ್ಣಿ ಉಲೊಂವ್ಚೊ ಲೋಕ್ ಲಾಕಾಂನಿ ಆಸ್ಲೊ. ಕೊಂಕ್ಣಿ ಜಿವಾಳ್ ದವ್ರುಂಕ್ ಕೊಂಕ್ಣಿ ಭಾಸ್ ಉಲೊಂವ್ಚಿ ಆನಿ ಪ್ರಚಾರ್ ಕರುಂಕ್ ಕಿತ್ಲೆಶ್ಯಾ ಕೊಂಕ್ಣಿ ಮೊಗಿಂನಿ ಆನಿ ಕೊಂಕ್ಣಿ ಪತ್ರಾಂನಿ ತ್ಯಾಗ್ ಆನಿ ಸಾಕ್ರಿಫಿಸ್ ಕೆಲಾ. ವಿವಿಧ್ ಕ್ಷೆತ್ರಾಂನಿ ಸಬಾರ್ ಕಲಾಕಾರ್ ಪರ್ಜಳ್ತಾ.

ಎಕಾ ಕಾಳಾರ್ ಕೊಂಕ್ಣಿ ನಾಟಕ್ ಮ್ಹಳ್ಯಾರ್ ಲೋಕ್ ಭರ್ತಾಲೊ. ಆಚರಣ್, ಸಂಭ್ರಮಾಂನಿ ಕೊಂಕ್ಣಿಚೊ ವಾಪರ್ ಬಳಿಷ್ಟ್ ಆಸ್ಲೊ. ಪದಾಂ, ವ್ಹೊವಿಯೊ, ವೇರ್ಸ

ಮ್ಹಣಾನಾ ಕೊಂಕ್ಣಿಚಿ ಗೆಸ್ತಕಾಯ್ ದಿಸುನ್ ಯೆತಾಲಿ. ಪೂಣ್ ಆತಾಂ ಕೊಂಕ್ಣಿ ಉಲೊಂವ್ಚೊ ಲೊಕಾಂಚೊ ಸಂಕೊ ಉಣೊ ಜಾಲಾ, ಕೊಂಕ್ಣಿ ಬರೊಂವ್ಚೊ ಆನಿ ವಾಚ್ಯಾ ಲೊಕಾಂಚೊ ಸಂಕೊ ಜಾಂಯ್ಲೊ ಉಣೊ ಜಾಲಾ. ಆತಾಂಚಿಂ ಭುರ್ಗಿಂ ಆನಿ ಯುವಜಣಾಂ ಕೊಂಕ್ಣಿ ಉಲೊಂವ್ಚಿ ಆನಿ ವಾಚುಂಕ್ ಕಷ್ಟತಾತ್. ಕೊಂಕ್ಣಿ ಬೂಕ್ ಆನಿ ಪತ್ರಾಂ ವಾಚಿನಾಂತ್. ಇಸ್ಕೂಲಾಂನಿ ಕೆದ್ನಾಂ ಫಿಂಗಿ (ಇಂಗ್ಲಿಷ್) ಭಾಸ್ ರಿಗ್ಲಿ ತೆದ್ನಾಂ ಕೊಂಕ್ಣಿಕ್ ಪಾನ್ವತಿ ಸುರು ಜಾಲಿ. ಇಂಗ್ಲಿಷ್ ಭಾಶೆಚೊ ಪ್ರಭಾವ್ ಇತ್ಲೊ ಜಾಲೊ 'ಭುರ್ಗಿಂ ಸರ್ವಾಂ ಇಂಗ್ಲಿಷ್ ಮೀಡಿಯಮ್, ಕನ್ನಡ ಇಸ್ಕೂಲಾಂ ಬಂಧ್ ಪಡ್ಲಿ. ದೊತೊರ್ನ್ ಇಂಗ್ಲಿಷಾಂತ್, ಉಲೊಂವ್ಚಿ ಇಂಗ್ಲಿಷಾಂತ್, ಆತಾಂ ಮೀಸ್ ಇಂಗ್ಲಿಷಾಂತ್. ಭುರ್ಗಿಂ ಆನಿ ಯುವಜಣಾಂ ಕೊಂಕ್ಣಿ ಭಾಶೆಕ್ ಪರ್ಕಿ ಜಾತಾತ್. ಕೊಂಕ್ಣಿ

ಭಾಸ್ ಕುಟ್ಮಾಚಿ ಭಾಸ್ ಮ್ಹಣ್ ಹಲ್ಯೆ ಕರ್ತಾತ್ ಆನಿ ಇಂಗ್ಲಿಷಾಂತ್ ಉಲೊಂವ್ಚೆಂ ಮಟ್ವ್ ಆನಿ ಪ್ರೆಸ್ಪಿಜ್ ಮ್ಹಣ್ ಚಿಂತ್ತಾತ್. ಯುವಜಣಾಂ ಆನಿ ಭುರ್ಗಿಂ, ಹಿಂದಿ ಆನಿ ಇಂಗ್ಲಿಷ್ ಪದಾಂ ಪಸಂದ್ ಕರ್ತಾತ್ ಆನಿ ವಾಟ್ಸ್‌ಆಪ್, ಫೇಸ್‌ಬುಕಾಂತ್ ಇಂಗ್ಲಿಷಾಂತ್ಚೆ



ಝರಯ್ತಾತ್. ಚಾಳಿಸ್ ವರಾಂ ವಯ್ಲಿಂ ಮಾತ್ ಆತಾಂ ಕೊಂಕ್ಣಿ ಉಲಯ್ತಾತ್ ಆನಿ ವಾಚ್ತಾತ್. ಮುಕ್ಟೆ ಪಿಳ್ಗೆಕ್ ಕೊಂಕ್ಣಿ? ಆಮಿ ಮೆಲ್ಯಾರಾಯಿ ಕೊಂಕ್ಣಿ ಭಾಸ್ ಮರುಂಕ್ ನಜೊ. ದೆಕುನ್ ಘರಾಚ್ ಭುರ್ಗ್ಯಾಂಕ್ ಕೊಂಕ್ಣಿ ಉಲೊಂವ್ಚಿ ಶಿಕಯ್ತೆ. ಭಾಷಣ್, ಪದಾಂ, ನಾಟಕಾಂನಿ ಪಾತ್ರ್ ಘೆಂವ್ಚಿ ಉತ್ತೇಜನ್ ದಿಜೆ. ಕೊಂಕ್ಣಿ ಬರೊಂವ್ಚಿ, ವಾಚುಂಕ್ ಪೋತ್ಸಾವ್ ದಿಜೆ. ಇಸ್ಕೂಲಾಂನಿ, ಇಗರ್ಜಾಂನಿ ಇಂಗ್ಲಿಷ್ ಮಿಸಾಂ ನಾಕಾ. ಕೊಂಕ್ಣಿ ಮಿಸಾಂ ದವಿಜೆ. ಆಮ್ಚೊ ಸಂಭ್ರಮಾಂನಿ ಕಾರ್ಯ ನಿರ್ವಾಹಕಾಂನಿ (MC) ಇಂಗ್ಲಿಷ್ ಮರ್ಜಿ ಸಾಂಡಿಜೆ. ಕೊಂಕ್ಣಿ ಉರುಂ, ಕೊಂಕ್ಣಿ ಬಾಳ್ತುಂ.

-ಬಾ| ಪಾಸ್ಕಲ್ ಮಿನೇಚ್, ಕೇರಾ.

ಅರ್ಗಾಂ ಮೀಸ್ ವಾ ಮರ್ಣಾ ಮೀಸ್?

ಪಾಟ್ಲ್ಯಾ ಥೊಡ್ಯಾ ವರಾಂನಿ ಮಂ'ಗ್ಕುರ್ ದಿಯೆಸೆ ಜಿಚ್ಯಾ ಫಿರ್ಗಜಾಂನಿ ನಮಿಯಾರ್ಲ್ಯಾ ದಿಸಾಂನಿ ಸಂಯುಕ್ತ (combined) ಮೀಸ್ ಸಾಂಗ್ತಾತ್. ಮ್ಹಳ್ಯಾರ್ ಸೊಡ್ಡಣ್ಣಾರಾಕ್, ಬಾಳಕ್ ಜೆಜುಕ್, ಮರಿಯೆಚ್ಯಾ ವಿವಿಧ್ ನಾಂವಾಂಕ್, ಸಾಂತಾಂಕ್, ಅರ್ಗಾಂ ತಶೆಂಚ್ ಜಲ್ಮಾ ದೀಸ್, ಕಾಜಾರಾಚೊ ದೀಸ್ ಉಗ್ಡಾಸ್ ಕಾಡ್ನ್, ಸರ್ಲ್ಯಾಂಚ್ಯಾ ಅತ್ಯಾ ಖಾತಿರ್-ಹೆ ಸಕ್ಡ್ ಇರಾದೆ ಸಾಂಗಾತಾ ಫಾಲ್ಸ್ ಮೀಸ್ ಭೆಟಯ್ತಾತ್. ಸಾದ್ಯಾ ಲೊಕಾಕ್ ಏಕ್ ಘುಸ್ಪಡ್: ಹೆಂ ಮೀಸ್ ಮರ್ಣಾ ಮೀಸ್‌ಗಿ ವಾ ಫೆಸ್ತ್ ಮೀಸ್? ಹಿ ಘುಸ್ಪಡ್ ನಿವಾರ್ಣಾಕ್ ಏಕೆಕ್ ಮೀಸ್ ಏಕೆಕಾ ಇರಾದ್ಯಾಕ್: ಪಯ್ಲೆಂ ಮೀಸ್-ಸೊಡ್ಡಣ್ಣಾರಾಕ್ ಇತ್ಯಾದಿ ಅರ್ಗಾಂ. ದುಸ್ರೆಂ ಮೀಸ್-ಸರ್ಲ್ಯಾಂಚ್ಯಾ ಅತ್ಯಾ ಖಾತಿರ್.

ತಿಸ್ರೆಂ ಮೀಸ್-ಜಲ್ಮಾ/ಕಾಜಾರಾಚ್ಯಾ ಉಗ್ಡಾಸಾಕ್, ಚೊವ್ತೆಂ ಮೀಸ್ - ಸಾಂತಾಂಕ್ ಅರ್ಗಾಂ ಅಶೆಂ ವಾಂಟುನ್ ಫಾಲ್ಯೆತ್. ಮಿಸಾ ಪಯ್ಲೆಂ ಕಳೊವ್ಣೆಂತ್ ಮೀಸ್ ದಿತಲ್ಯಾ ವ್ಯಕ್ತಿಚೆಂ ನಾಂವ್ ಆನಿ ಇರಾದೊ ಮಾತ್ ಕಳಯ್ತಾತ್ ಶಿವಾಯ್ ತ್ಯಾ ಮಿಸಾರ್ ವ್ಯಕ್ತಿಚೊ ಉಗ್ಡಾಸ್ ಕಾಡ್ನ್ ಅರ್ಗಾಂ ದಿಂವ್ಣೆಂ ವಾ ಅತ್ಯಾ ಖಾತಿರ್ ಮಾಗ್ಣೆಂ ಮಾಗ್ಣೆಂ ಮ್ಹಣನಾಂತ್. ಕಶೆಂ ಮರ್ಣ್ ದವರ್ನ್ ಸರ್ಲ್ಯಾ ವ್ಯಕ್ತಿ ಖಾತಿರ್ ಮಾಗ್ಣೆಂ ಭೆಟಯ್ತಾತ್‌ಗಿ ತಶೆಂಚ್ ಹ್ಯಾ ಇರಾದ್ಯಾ ಖಾತಿರ್ ಏಕ್ ಮಾಗ್ಣೆಂ ತ್ಯಾ ಮಿಸಾರ್ ಭೆಟಯ್ಲಾರ್ ಆಮ್ಚಿ ಲಿತುರ್ಜಿ ಆನಿಕ್‌ಯಿ ಅರ್ಥಾ ಭ'ರಿತ್ ಜಾಂಯ್ತ್. ಸಾಂಗಾತಾಚ್ ಮಿಸಾಂ ದಿತಲ್ಯಾಂಕ್ ಅತ್ರಿಕ್ ತ್ರಪ್ಪಿ ಲಾಬತ್.

-ಫ್ರೆಂಕ್ ಪಾಯ್ಸ್, ದೆರೆಬಯ್ಲೆ

ವಾಚ್ಯಾ ಹವ್ಯಾಸಾ ವರ್ವಿಂ ವರ್ತೆಪಣ್

ಡಾ| ರಾಧಾಕೃಷ್ಣನಾನ್ ಧಾ ಹಜಾರ್ ಬೂಕ್ ವಾಚ್ಲೆ ಮಾತ್ ನ್ಹಯ್ ತ್ಯಾ ಬುಕಾಂ ವಿಶಿಂ ತಾಣೆಂ ಟಿಪ್ಪಣಿಯೆ ಬರಯ್ಲಾ.

ಅಬ್ರಹಾಮ್ ಲಿಂಕನ್ ದುಬ್ಳ್ಯಾ ಕುಟ್ಮಾಂತ್ ಜಲ್ಮಲ್ಲೊ. ದಿಸಾಕ್ ಸುತಾರ್ಯಾಚೆಂ ಕಾಮ್ ಕರ್ನ್, ರಾತಿಂ ವಾಚುನ್ ಕ್ರಮೇಣ್ ಅಮೆರಿಕಾಚೊ ಅಧ್ಯಕ್ಷ ಜಾಂವ್ಕ್ ಪಾವ್ಲೊ. ಏಕ್ ದುಬ್ಳೊ ವ್ಯಕ್ತಿ ಭೊವ್ ಉಂಚ್ ಸ್ಥಾನಾಕ್ ಪಾವ್ಲೊ.

ಐಸಾಕ್ ನ್ಯೂಟನ್ ಭೌತಶಾಸ್ತ್ರಾಚ್ ಆನಿ ಗಣಿತ ತಜ್ಞ್, ತಾಕಾ ವಾಚ್ಚಿ ಉರ್ಬಾ ಇತ್ಲಿ ಆಸ್ಲಿ, ಬರೆ ಬೂಕ್ ತಾಕಾ ಹಾಡುಂಕ್ ಸಾಧ್ಯ್ ನಾತ್ಲ್ಯಾ ವೆಳಾರ್ ತೊ ರಡ್ತಾಲೊ ಖಂಯ್.

ರಾಬರ್ಟ್ ಸ್ಟೀವನ್‌ಸನ್

ಸ್ಯೋಟಿಂಗ್ ಬರಯ್ಣಾರಾಕ್ ವಾಚ್ಚೆಂ ಹವ್ಯಾಸ್ ಇತ್ಲೊ ಬಳ್ ಆಸ್ಲೊ ಖಂಯ್ ಗೆಲ್ಯಾರಾಯಿ ದೋನ್ ಬೂಕ್-ಏಕ್ ಬೂಕ್ ವಾಚುಂಕ್, ಆನ್ಯೆಕ್ ಬರೊಂವ್ಚಿ ಮ್ಹಣ್ ಹಾತಾಂತ್ಚ್ ವ್ಹರ್ನ್ ವೆತಾಲೊ.

ಜವಾಹರ್‌ಲಾಲ್ ನೆಹರೂ ಪರಿಣತ್ ರಾಷ್ಟ್ರೀಯ್ ವಾದಿ (statesman) ಆನಿ ಭಾರತಾಚೊ ಪಯ್ಲೊ ಪ್ರಧಾನ್ ಮಂತ್ರಿ, ಹಾಣೆಂ ಸಬಾರ್ ಬೂಕ್ ವಾಚ್ಚಿ ಆನಿ ತಾಚ್ಯೆ ಸಮ್ಜಣೆ ಆನಿ ಬುದ್ಧಂತ್‌ಕಾಯೆ ವರ್ವಿಂ ತೊ ವರ್ಲ್ಡ್ ಹಿಸ್ಟರಿತ್ (world history) ಪರಿಣತ್ ಜಾಂವ್ಕ್ ಪಾವ್ಲೊ.


-ದೊನಾತ್ ಡಿ'ಅಲ್ಟೆಡಾ, ತೊಟ್ಟಾಮ್.

ನಮಾನ್ ಮರಿಯೆ

'ಆಮ್ಚೊ ಬಾಪಾ' ಮಾಗ್ಣಾಂ ಉಪ್ರಾಂತ್ ಆಖ್ಯಾ ಸಂಸಾರಾಂತ್ ಚಡ್ ಮಾಪಾನ್ ಮ್ಹಣ್ಣೆಂ ಮಾಗ್ಣೆಂ 'ನಮಾನ್ ಮರಿಯೆ' ಆಖ್ಯಾ ಸಂಸಾರಾಚ್ಯಾ ಜನಸಂಖ್ಯಾಂತ್ ಸುಮಾರ್ 1/3 ವಾಂಟೊ ಕ್ರಿಸ್ತಾಂವ್ ಆಸುನ್ ಹಾಂಚ್ಯೆ ಮಧೆಂ ಆಮ್ಚೊ ಬಾಪಾ ಮಾಗ್ಣೆಂ ಚಲಾವಣೆಂತ್ ಆಸಾ. ಪೂಣ್ ನಮಾನ್ ಮರಿಯೆ ಮಾಗ್ಣೆಂ ರೋಮನ್ ಕಥೊಲಿಕ್ ಆನಿ ಥೊಡ್ಯಾಚ್ ಪಂಗ್ಡಾಂನಿ ಚಲಾವಣೆಂತ್ ಆಸಾ. ಹಾಂಚೊ ಸಂಕೊ ಸಂಸಾರ್‌ಭರ್ ಸುಮಾರ್ 1/5 ವಾಂಟೊ ಆಸಾ. ತಶೆಂ ಜಾಲ್ಲ್ಯಾನ್ ನಮಾನ್ ಮರಿಯೆ ಮ್ಹಣ್ಣಾಂಚೊ ಸಂಕೊ ಉಣೊ. ತರ್ಸಾ ವೆಳಾರ್ 6 ಪಾವ್ಟಿಂ ಆಮ್ಚೊ ಬಾಪಾ ಮ್ಹಳ್ಯಾರ್ 53 ಪಾವ್ಟಿಂ ನಮಾನ್ ಮರಿಯೆ ಸಾಂಗ್ತಾತ್. ತಶೆಂಚ್ ಹೆರ್ ವೆಳಾರ್ ಏಕ್ ಆಮ್ಚೊ ಬಾಪಾ ಸಾಂಗಾತಾ ಏಕ್ ವಾ ತೀನ್ ನಮಾನ್ ಮರಿಯೆ ಸಾಂಗ್ಲಿ ರಿವಾಜ್ ಆಮ್ಚೊ ಮಧೆಂ ಆಸಾ. ಅಶೆಂ ನಮಾನ್ ಮರಿಯೆ ಮ್ಹಣ್ಣಾಂಚೊ ಸಂಕೊ ಉಣೊ ಆಸ್ಲಾರಾಯಿ ಹೆಂ ಮಾಗ್ಣೆಂ ಅಧಿಕ್ ಮಾಪಾನ್ ಚಲ್ತಾ. ಹೆಂ ಮಾಗ್ಣೆಂಯ್ ಆಮ್ಚೊ ಬಾಪಾ ಪರಿಂ ಆಖ್ಯಾ ಸಂಸಾರಾಂತ್ ನಿರಂತರ್ ಚಲ್ತಾ.

ಲಾಗಿಂ ಮ್ಹಣಾಲೊ: 'ನಮಾನ್ ದೆವಾಚ್ಯೆ ಕುರ್ಪೆನ್ ಭರ್ಲೆ, ಸರ್ವೆಸ್ಪರ್ ತುಜ್ಯೆ ಸಂಗಿಂ ಆಸಾ.' ಪರ್ತ್ಯಾನ್ 41 ಆನಿ 42 ವಾಕ್ಯಾಂನಿ ಅಶೆಂ ಬರಯ್ಲಾಂ: ಎಲಿಜಾಬೆತೀನ್ ಮರಿಯೆಚೊ ನಮಾನ್ ಆಯ್ಕತಚ್ ತಿಚ್ಯೆ ಕುಶಿಂತ್ ಆಸ್ಲಲ್ಯಾ ಬಾಳಾನ್ ಉಡಿ ಮಾರ್ಲಿ ಆನಿ ತಿ ಪವಿತ್ರ್ ಅತ್ಯಾನ್ ಭರ್ಲಿ ಆನಿ ವ್ಹಡಾ ತಾಳ್ಯಾನ್ ಮ್ಹಣಾಲಿ: ಸ್ತ್ರಿಯಾಂ ಭಿತರ್ ತುಂ ಸದೆಂವ್ ಆನಿ ಸದೆಂವ್ ತುಜ್ಯೆ ಕುಶಿಂಚೆಂ ಫಳ್, ದುಸ್ರೊ ಭಾಗ್ ಬೈಬಲಾಂತ್ ನಾ ತೆಂ ಖರೆಂ. ಹಾಂತುಂ ಮರಿಯೆಕ್ ಭಾಗೆಂವ್ತ್ ಮ್ಹಣ್ ಉಲ್ಲೇಖ್ ಕೆಲ್ಯಾ. ತಿ ಭಾಗೆಂವ್ತ್ ಜಾವ್ನ್ ಆಸ್ಲಲ್ಯಾನ್ ತಿಚೊ ನಮಾನ್ ಆಯ್ಕಲ್ಯಾ ಪರಾ ಎಲಿಜಾಬೆತ್ ಪವಿತ್ರ್ ಅತ್ಯಾನ್ ಭರ್ಲಿ. ದೆವಾಚಿ ಸಸಾಯ್ ಜೊಡುಂಕ್ ಮರಿಯೆಚಿ ವಿನೊವ್ಣಿ ಗರ್ಜ್ ನಾ ಮ್ಹಣ್ ತಾಂಚೊ ಆಕ್ವೆಪ್. ಕಾನಾ ಶೆರಾಂತ್ ತಿಚ್ಯೆ ವಿನೊವ್ಣೆನ್ ಜೆಜುನ್ ತಾಚ್ಯಾ ಜಿವಿತಾಚೆಂ ಪಯ್ಲೆಂ ಅಚರ್ಯೆಂ ಕೆಲ್ಲೆಂ ಬೈಬಲಾಂತ್ ನಾಂಗಿ?

-ಫ್ರಾನ್ಸಿಸ್ ಕ್ರಾಸ್ತಾ, ವಾಲೆನ್ಸಿಯಾ.



FOR SALE
3BHK APARTMENT
2366 SQFT
Spacious Balcony in Pragathi Apartments, opposite Sacred Heart Church, Manipal.
Contact - Parameshwara +91 84950 26880

FOREST WEALTH FOR HEALTH
FORESTICA
ಕಾಳ್ಯಾಯ್ ಗೋಣ್ ಕಲ್ಯಾ ಉದ್ಯಾಡ್ ಫಾಟ್ ಚಾಂವ್ಣೆಂ ಆಡಯ್ತಾ ಸಗ್ಳ್ಯಾ ಕುಡಿಚ್ಯಾ ವೆವಸ್ತೆಕ್ ಥಂಣಾಯ್ ದಿತಾ. ಲಿವರಾಚಿ ಶ್ಯಾಕ್ತಿ ವೃದ್ಧಿ ಕರ್ತಾ ಸ್ನಾಯುಂಕ್ ಫಲಾಯ್ತೆಬಲಿತ್ ದವರ್ತಾ ಅಮಾಲ್ ಪಿಯೋಕ್ಯಾಚಾ ಕಾರಣಾಂನಿ ಪಾಡ್ ಜಾಲ್ಲ್ಯಾ ಲಿವರಾಕ್ ಸಾರ್ಕ್ಯಾಕ್ ಸ್ಥಿತ್‌ಕ್ ಹಾಡ್ತಾ.
WESTERN GHATS PHARMACEUTICALS
Ph: 080 - 29540505

ಮಾಂಡ್ ಸೊಭಾಣ್ 219 ಮ್ಹಯ್ಯಾಳಿ ಮಾಂಚಿ ಕರಾಂಗಣ್
ಆಯ್ಕಾರಾ, ಮಾರ್ಚ್ 1, 2020, ಸಾಂಚರ್ 6:30 ಪೂರಾರ್
ನೊರೀನ್ ಆನಿ ರೊನಾಲ್ಡ್ ಮೆಂಡೊನ್ಸಾ ಉಗ್ಡೆ ರಂಗ್‌ಮಾಂಚಿಯರ್
ಕೊಂಕ್ಣಿಂಚಿ ವ್ಯಕ್ತಿಪರ್ ನಾಟಕ್ ರೆಪರ್ಟರಿ - ಕಲಾಕುಲ್ ಸಾದರ್ ಕರ್ತಾ
ಮೊಡಿಂ
(ಮನಿಸ್ ಯೆತಾನಾ ರಿಕ್ಟೊ, ವೆತಾನಾ ರಿಕ್ಟೊ, ಪೂಣ್ ಜಿತ್ಲೊ ಆಸ್ತಾನಾ ತಾಕಾ ಸರ್ವ್ ಜಾಯ್. ಕಿಳ್ಲೆಂ ಆಸ್ಲಾರೀ, ಸಮಾಜಾಂತ್ ಏಕ್ ಮೊಡೆಂವ್.)
★ ಬರಯ್ಣಾರ್ : ಅರುಣ್‌ರಾಜ್ ರೊಡಿಗ್ಸ್ ★ ನಿರ್ದೇಶನ್ : ವಿಧ್ವು, ಉಚ್ಚೆಲ್.
★ ಕಲಾಕಾರ್ : ಆಮಿನ್ ಡಿಸೋಜ ಶಕ್ತಿನಗರ್, ಸವಿತಾ ಸಲ್ಮಾನ್ ವಾಮಂಜೂರ್, ಶರ್ಲಿನ್ ಡಿಸೋಜ ಶರ್ಮನ್ಸೂರ್, ಜೀವನ್ ಸಿದ್ಧಿ ಮುಂಡಗೋಡ್, ಸುಜಯಾ ನತಾಶಾ ಡಿಸೋಜ ವಾಲೆನ್ಸಿಯಾ ಆನಿ ಫ್ಲಾವಿಯಾ ಮಸ್ಕರೆನ್ಸಸ್ ಶಕ್ತಿನಗರ್.
★ ದಿವ್ಯಾ ಸೋವ್ಣಿ : ಕಿಂಗ್ಸ್ಲೀ ನಟೆತ್ ಆವಾಜ್ : ಸುರಭ್ ಸಾಂವ್ಡ್.
ಚಲಾವಣ್ ದಿವ್ಲಿ ಮ್ಹಾನ್ ಮನಿಸ್: ಎಲೋಶಿಯಸ್ ಡಿಸೋಜ (ಮುಖೆಲ್ ಮೆಸ್ತ್ರಿ, ರುಜಾಯ್ ಹೈಸ್ಕೂಲ್ ಆನಿ ನಾಟಕಿಕ್)
ಪ್ರವೀಶ್ ಧರ್ಮಾರ್ಥ್ - ಮಿಶೆಚಿ ದಂಟಿಗಿ ಸಂಕೊಸಾನ್ ಘೆತಾಂವ್.

AKAAR INNOVATIONS
KANKANADY BYPASS RD, M'LORE -2
Ph : 2435825, 4255740, 4265740
Email : akaarinnovation@gmail.com, website : www.akaarinnovations.com



ಸಂಪಾದಕ ಆನಿ ಪರ್ಗಟ್ನಾರ್
ಬಾ| ವಾಲೆರಿಯನ್ ಫೆರ್ನಾಂಡ್

RAKNNNO
WEEKLY

ಸಂಪಾದಕಾಚಿಂ ಉತ್ರಾಂ

ಜಿವಿತ್ ಆನಿ ಮರಣ್-ಕಿತೆಂ ವಿಂಚೆಂ?

ಜಿವಾಚಿ ಸಂಸ್ಕೃತಿ ವಾಡೊಂವ್ಚ್ಯಾ ಇರಾದ್ಯಾನ್ ಮಂಗ್ಳುರ್ ದಿಯೆಸೆಜಿಂತ್ ಮನ್ಯಾ ಜೀವ್ ಮೊಲಾಧಿಕ್ ಮ್ಹಳ್ಳ್ಯಾ ತತ್ವಾ ಖಾಲ್ 2020 ವರಸ್ ಪಾಳ್ಚೆ ವರ್ವಿಂ ಜಾಯ್ತೆಂ ಬರೆಪಣ್ ಆಶೆಲ್ಲೆಂ ಆಸಾ. ಹಾಚೊ ಏಕ್ ವಾಂಟೊ ಕಸೊ ಮಾರ್ಚ್ ಪಯ್ಲೆರ್ ಜೀವ್ಪಾತಾ ವಿರೊಧ್ ರಾವುನ್ ಜೀವ್ ರಾಕ್ಡೊ ದೀಸ್ ಅಶೆಂ ಪಾಳ್ತಾತ್.

ಸಂಸಾರಾರ್ ಜೀವ್ಫಾತ್ ಏಕ್ ವ್ಹಡ್ ಸಮಸ್ಲೊ. ದಕ್ಷಿಣ್ ಏಶ್ಯಾ ಖಂಡಾಂತ್ ಭಾರತ್ ಜೀವ್ಪಾತಾಚೆಂ ಕೇಂದ್ರ್ ಕಶೆಂ ಆಸಾ. ಸಂಸಾರಾರ್ ಏಕ್ ಲಾಖ್ ಲೊಕಾ ಮಧೆಂ ಜೆರಾಲ್ 10.5 ಜೀವ್ಪಾತ್ ಆಸಾತ್ ತರ್ ಭಾರತಾಂತ್ 16.5 ಮ್ಹಣ್ ಸಂಸಾರಾಚ್ಯಾ ಭಲಾಯ್ಕೆ ಸಂಸ್ಥಾನ್ ಪರ್ಗಟ್ಲಾಂ. ಆಧುನಿಕ್ ಜಿವಿತಾ ರೀತ್ ಆನಿ ತಾಚೆ ಬರಾಬರ್ ಆಸಾತ್ ತ್ಯೊ ಜಾಯ್ತೊ ಸಂಗಿ (ಲೇಖನಾಂ ವಾಚ್ ಪಾನ್ 7, 9, 13) ಹಾಕಾ ಕಾರಣ್ ಮ್ಹಣ್ ದಾಕಯ್ಲಾಂ ಆನಿ ವೆವೆಗ್ಳೆ ಪರಿಹಾರ್ ಸುಚಯ್ಲಾತ್. ಭಾರತಾಚ್ಯಾ ಕ್ರೈಮ್ ರೆಕೊರ್ಡ್ ಬ್ಯುರೊ ಭಾರತಾಂತ್ಲಾ ಜೀವ್ಫಾತಾಂ ವಿಶಿಂ ವೆವೆಗ್ಳ್ಯಾ ಕುಶಿಂ ಥಾವ್ನ್ ವಿವರ್ ಜಮಯ್ತಾ. ತಾಂಚ್ಯಾ ಆರ್ವಿಲ್ಲ್ಯಾ ಲೆಕಾಂ ಪ್ರಕಾರ್ ಹಿಂದೂ ಲೊಕಾ ಮಧೆಂ ಆಸ್ಚ್ಯಾ ಪ್ರಾಸ್ 1.5 ಚಡ್ ಜೀವ್ಪಾತ್ ಕ್ರಿಸ್ತಾಂವಾಂ ಮಧೆಂ ಜಾತಾತ್! ಆಮ್ಚೆ ಭೊಂವ್ತಿಂ ಜಾಂವ್ಚ್ಯಾ ಜೀವ್ಪಾತಾಂಕ್ ಪಳೆತಾನಾ ಹಾಂತುಂ ದುಬಾವ್ ದಿಸನಾ.

ಭರುನ್ ವೊಮ್ತಾ ತೊ ಜೀವ್ ದಿಂವ್ಚೆ ಖಾತಿರ್ ಹೈ ಸಂಸಾರಿಂ ಆಯ್ಲಲ್ಯಾ ದೆವಾ ಬಾಪಾ, ಪುತಾ, ಅತ್ಯಾ ಥಂಯ್ ಭಾವಾಡ್ ದವರ್ತಲ್ಯಾ ಕ್ರಿಸ್ತಾಂವಾಂ ಮಧೆಂ ಜಾತಾತ್ ತ್ಯಾ ಜೀವ್ಪಾತಾಂಚೆಂ ಪ್ರಮಾಣ್ ಪಳೆತಾನಾ ಅಜಾಪ್ ದಿಸ್ತಾ. ಜೀವ್ಪಾತ್ ಮನ್ಯಾನ್ ಕುಮ್ಕೆ ಖಾತಿರ್ ಮಾರ್ಲಲಿ ಏಕ್ ಬೊಬ್ ಆಸುನ್ ಹಾಚೆ ಪಾಟ್ಲಾನ್ ಮನ್ಯಾನ್ ಕರ್ಚೆ ವಯುಕ್ತಿಕ್ ವಿಂಚೊವ್ಣೆ ಪಾಟ್ಲಾನ್ ಹೆರ್ ಜಾಯ್ತಿಂ ಕಾರಣಾಂ ಪ್ರಭಾವ್ ಘಾಲ್ತಾತ್.

ಭೊವ್ಚ್ ವ್ಯವಸ್ಥಿತ್ ಆನಿ ಶಿಸ್ತೆನ್ ಭರ್ಲಲಿ ಕ್ರಿಸ್ತಿ ಸಮಾಜ್ ಜರ್ ಜೀವ್ಪಾತಾಂತ್ ಮುಕಾರ್ ಆಸಾ ತರ್ ವ್ಹಡ್ ವ್ಹಡ್ ಮುಳಾವಿಂ ಸವಾಲಾಂ ಉಟ್ಟಲಿಂ ಆಸಾತ್. ಆಮ್ಚೊ ಭಾವಾಡ್ ಏಕ್ ರಿತಿಚೊ ಆಸುನ್ ತೊ ಜಿಯೆಂವ್ಚಿ ರೀತ್ ಆಸ್ಚೆಕ್ ಜಾಲ್ಯಾಗಾಯ್! ವಾಡೆ, ಸಂಘಟನಾಂ, ಫಿರ್ಗಜೊ, ವಾರಾಡೆ, ದಿಯೆಸೆಜಿ ಅಶೆಂ ಹರೆಕಾ ಮನ್ಯಾಕಾಯಿ ಪಾಂವ್ಚೆ ವಿಶಿಂ ಆಸಾ ತಿ ಆಮ್ಚಿ ಮಾಂಡಾವಳ್ ಕಿತೆಂ ಕರ್ತಾ? ಭುರ್ಗ್ಯಾಂಕ್ ದೊತೊರ್ನ್, ವ್ಹಡಾಂಕ್ ಧಾರ್ಮಿಕ್ ಶಿಕೊವ್ಣಾ, ರೆತಿರೊ, ಮಾಗ್ಣಿಂ, ವೊರೆಸಾಂವ್, ತೇರ್ಸ್, ನಿಯಾಳ್ ಹೆಂ ಸಗ್ಳೆಂ ಆಸುನ್ಯಾ ಜಿವಾಚಿಂ ಮೊಲ್ ಉಕಲ್ ಧರುಂಕ್ ಕಿತ್ಯಾಕ್ ತ್ರಾಸ್ ಜಾತಾತ್?

ಕ್ರಿಸ್ತಿ ಧಾರ್ಮಿಕ್ ಶಿಕೊವ್ಣೆಂತ್ ಸರ್ಗಿಂಚ್ಯಾ ರಾಜಾಚಿ ವಾಟ್ ಶೆಜಾರ್ಯಾಚ್ಯಾ ಆಂಗ್ಲಾಂತ್ಲಾನ್ ವೆತಾ ಮ್ಹಣ್ ಸ್ಪಷ್ಟ್ ಆಸಾ. ತರ್ಯಿ, ಏಕಾಮೆಕಾ ಮೋಗ್ ಕರಾ, ಹಾತಾಕ್ ಹಾತ್ ದಿವ್ನ್ ಚಲಾ ಅಸಲಿಂ ಸುತ್ರಾಂ ಆಸುನ್ಯಾ ಹಿಂ ಆಪ್ಲ್ಯಾ ಜಿವಿತಾಚೊ ವಾಂಟೊ ಕರ್ತಲಿಂ ಉಣಿಂ ಜಾಲ್ಯಾಂತ್ ಅಶೆಂಯ್ ಪಳೆಂವ್ಕ್ ಮೆಳ್ತಾ. ಜೀವ್ಪಾತಾಕ್ ಆನಿ ತಶೆಂಚ್ ಜೀವ್ ಚಿಲ್ಪುನ್ ಉಡೊಂವ್ಚ್ಯಾ ಹೆರ್ ಅಕ್ರಮಿ ಕಾಮಾಂಕ್ ಹೆಂ ಮುಕೆಲ್ ಕಾರಣ್ ನ್ಹಯ್ ಆಸ್ತಾಂ ಹೆರ್ ಕಿತೆಂ?

ಸಾಂಗಾತಾಚ್ ಭಾರತಾಂತ್ ಜಾಯ್ತಿಂ ದಲಿತಾಂ ಆಸಾತ್. ಕ್ರಿಸ್ತಿ ಧರ್ಮ್ ಪಾಳ್ತಲ್ಯಾಂ ಪಯ್ಲಿ ದಲಿತ ಮುಳಾ ಥಾವ್ನ್ ಆಯ್ಲಿಂ 65% ಚಡ್ ಆಸಾತ್ ಮ್ಹಣ್ ಲೆಕಾಂ ಸಾಂಗ್ತಾತ್. ಪೂಣ್ ಪವಿತ್ರ್ ಸಭೆಚೆ ಮಾಂಡಾವಳಿಂತ್ ವಯ್ ಥಾವ್ನ್ ಸಕ್ಲಾ ಪರ್ಯಾಂತ್ ತಾಂಚಿ ಹಾಜಿ, ತಾಂಚಿ ತಾಂಕ್ ಲೆಕುಂಕ್ 'ಉಂಚ್ಚೆ ಜಾತಿಚಿಂ ಕ್ರಿಸ್ತಾಂವಾಂ' ತಯಾರ್ ನಾಂತ್ ತೆಂ ಸತ್. ಹಾಕಾ ಲಾಗುನ್ ದಿಯೆಸೆಜಿಂನಿ, ಫಿರ್ಗಜಾಂನಿ, ಧಾರ್ಮಿಕ್ ಸಂಸ್ಥಾಂನಿ ಘಡ್ತಾತ್ ತಿಂ ಬೆಜಾರಾಯೆಚಿಂ ಘಡಿತಾಂ ಆಮ್ಚ್ಯಾ ಸಗ್ಳ್ಯಾ ಸಮುದಾಯಾಕ್ಚ್ ಕಾಳಿಂ ಖಿತಾಂ ಕಶಿಂ ಆಸಾತ್. ಆಜುನ್ ಚಡ್ ಖಿಂತಿಚಿ ಗಜಾಲ್ ಮ್ಹಳ್ಳ್ಯಾರ್ ಕ್ರಿಸ್ತಾಂವಾಂ ಮಧೆಂಯ್ ಜೀವ್ಪಾತ್ ಕರ್ತಲ್ಯಾಂ ಪಯ್ಲಿ ದಲಿತ ಮುಳಾ ಥಾವ್ನ್ ಆಯ್ಲಿಂಚ್ ಚಡ್!

ಆಮ್ಚ್ಯಾ ಸೊಮ್ಯಾ ಜೆಜುನ್ ಆಮ್ಕಾಂ ಸರ್ವ್ ರಿತಿಚಿ ಸುಟ್ಕಾ ದಿಲ್ಯಾ ಆನಿ ಹೆರಾಂಕ್ ಸುಟ್ಕಾ ದಿಂವ್ಕ್ ಆಪಯ್ಲಾಂತ್. ಭಾವಾಡ್ ಆನಿ ದಯಾಳಾಯೆಚ್ಯೊ ಬರೊ ಕರ್ಣೊ ಸಾಂಗಾತಾಚ್ ವಚೆಚಿ ತೆಂ ಸುರ್ದಿಲ್ಯೆ ಪವಿತ್ರ್ ಸಭೆಂತ್ಯಾ ಆಮಿ ಪಳೆಲಾಂ. ಪೂಣ್ ತೆದ್ನಾಂಚ್ ರಾಯಾಳ್ ಆಸ್ಲೊ ಮೆಳ್ಳೆಲ್ಯೆ ಪವಿತ್ರ್ ಸಭೆಕ್ ಹಾಚಿ ವಿಸರ್ ಪಡ್ಲಲಿ ಆಸಾ ತೆಂ ಸತ್. ಕಾಂಯ್ ಸಾಂತಾಂಭಕ್ತಾಂನಿ, ಚಿಂತ್ಲ್ಯಾಂನಿ ಆಪ್ಲ್ಯಾ ಜಿವಾಚಿ ಆಶಾ ಸಾಂಡುನ್ ಸಯ್ ತಿಕಾ ಸುದ್ರಾಂವ್ಕ್, ಪಾಟಿಂ ಹಾಡುಂಕ್ ವಾವುರ್ಲೆಂಯ್ ಆಸಾ. ಇತ್ತೆಂ ಆಸುನ್ಯಾ ಪವಿತ್ರ್ ಸಭೆಚಿ ಚಾಲ್ ವಿಚಿತ್ರ್ ಆಸಾ. ಚಡ್ ಕರುನ್ ಆಮ್ಚ್ಯಾಚ್ ಕಾಳಾರ್ ಉಬಿಂ ಜಾಂವ್ಚಿಂ ಮ್ಹಂತನಾಚಿಂ ಬಾಂದ್ಲಾಂ, ದೇವ್‌ಮಂದಿರಾಂ, ವ್ಹಡ್ ವ್ಹಡ್ ಸಂಸ್ಥೆ, ಭಾಯ್ಕೆ ದಾಕೊವ್ಣೆಚಿಂ ಫಸ್ತಾಂ-ಪರ್ಬೊ-ಜುಬ್ಲೆವ್-ಸಂಭ್ರಮ್ ಆಚರಣಾಂ ಪವಿತ್ರ್ ಸಭೆಕ್ ಆಪ್ಲ್ಯಾ ಮುಳಾವ್ಯಾ ಆಪೊವ್ಣ್ಯಾ ಥಾವ್ನ್ ಪಯ್-ಪಯ್ ವ್ಹರುನ್ ಆಸಾತ್. ಆಮ್ಚೆ ಪಯ್ಕಿಂತ್ಲಾ ಅಸ್ತತ್ಯಾಂಕ್, ಗರ್ಜೆವಂತಾಂಕ್, ನಿರಾಧಾರ್ಯಾಂಕ್ ಪಾವುಂಕ್ ಆಮಿ ಚುಕ್ತಾಂವ್, ಸಲ್ವತಾಂವ್ ತೆಂ ಖಿರಾನ್‌ಚ್ ಬೆಜಾರಾಯೆಚಿಂ.

ಏಕಾಮೆಕಾಚ್ಯಾ ಜಿವಿತಾಂತ್ ಆಧಾರ್ ಆನಿ ಸಾಂಗಾತ್ ದಿಂವ್ಚಿ ಗೊವ್ಣಿಕ್ ಚಾಲ್ ಜಿವಿತಾಕ್ ಲಾಂವ್ಕ್ ಆಮ್ಕಾಂ ಕ್ರಿಸ್ತಿ ಜವಾಬ್ದಾರೆಚೊ ಉಲೊ ಆಸುನ್ಯಾ ತ್ಯೆ ವಿಶಿಂ ಗುಮಾನ್ ದಿಂವ್ಕ್ ಪಾಟಿಂ ಪಡ್ಲೆಲ್ಯೆ ವರ್ವಿಂ ಆಮ್ಚ್ಯಾ ಕಿತ್ಲೆಶ್ಯಾ ಮ್ಹಾಲ್ಕಾಂಕ್, ವಾವ್ರಾಡ್ಯಾಂಕ್, ಕುಟ್ಮಾದಾರಾಂಕ್, ತರ್ನಾಟ್ಯಾಂಕ್, ಭುರ್ಗ್ಯಾಂಕ್ ಜಾಯ್ ಪುರ್ತೆಂ ಗುಮಾನ್ ವಚನಾ. ಕುಮ್ಕೆಚೊ, ಆಧಾರಾಚೊ ಹಾತ್ ತಾಂಕಾಂ ಮೆಳನಾ. ತಾಂಚ್ಯಾ ಕಷ್ಟಾಂಚ್ಯಾ ಖಿಂತಿ-ಬೆಜಾರಾಯೆಚ್ಯಾ ಸಂದರ್ಭಾಂನಿ ತಾಂಕಾಂ ಕೊಣ್‌ಚ್ ನಾ ಜಾಂವ್ಚೆಂ ಆಸಾ. ಲಾಯಿಕ್ ಫುಡಾರಿ ಆನಿ ಆಪ್ಣಾಕ್‌ಚ್ ಗೊವ್ಣಿ ಮ್ಹಣ್ ಆಪೊವ್ನ್ ಘೆಂವ್ಚಿಂ ಯಾಜಕ್-ಧಾರ್ಮಿಕ್‌ಕಾಂ ಮನ್ಯಾ ಜಿವಾಚ್ಯಾ ಘನಾ ವಿಶಿಂ ಶಿಕೊವ್ಣಾ ದಿತಿತ್ ತರ್ಯಿ ಕಷ್ಟಾಂತ್ ಆಸ್ಲಲ್ಯಾಂನಿ ಕುಮ್ಕೆ ಖಾತಿರ್ ಮಾರ್ಲಲಿ ಬೊಬ್ ಆಯ್ಕುಂಕ್ ಉಣಿಂ/ಪಾಟಿಂ ಪಡ್ತಾತ್.

ಲಾಯಿಕ್, ಧಾರ್ಮಿಕ್, ಕ್ಲೆರಿಕ್ ಸಗ್ಳೆಂ ಏಕಾಮೆಕಾಕ್ ಗೊವ್ಣಿ ಜಾಂವ್ಕ್ ಆಪೊವ್ಣೆಂ ಘೆತಾತ್. ಕ್ರಿಸ್ತಿ ಸಮುದಾಯಾಚ್ಯಾ ಹೆರ್ ಸಾಂದ್ರಾನ್ ಆಪ್ಲಿ ಜವಾಬ್ದಾರಿ ಪುರ್ತೆಪಣಿಂ ಕೆಲ್ಲ್ಯೆ ವರ್ವಿಂ ಸಗ್ಳಿಂ, ಸರ್ವ್ ಸಂದರ್ಭಾಂನಿ ಜಿವಿತ್ ವಿಂಚುಂಕ್ ಸಕ್ತಿತ್. ತಶೆಂಚ್ ಜಾಂವ್.



ಪ್ರಾಚಿತ್ ಕಾಳಾಚೊ ಪಯ್ಲೊ ಆಯ್ತಾರ್ (A) 01 ಮಾರ್ಚ್ 2020

ವಾಚಪ್: I: ಉತ್ರ 2:7-9, 3:1-7; II: ರೊಮಾ 5:12-19

ಕೀರ್ತನಾ: 50 ಸು: ಮಾತೆವ್ 4:1-11

ದೆವಾಚ್ಯಾ ಉತ್ರಾಚೆರ್ ರೊಂಬ್ಲೆಂ ಕ್ರಿಸ್ತಿ ಜಿವಿತ್

●ಕ್ರಿಸ್ತಿ ಭಾವಾಡ್ಯಾಂಕ್ ಪ್ರಾಚಿತ್‌ಚೊ ಕಾಳ್ ವಿಶೇಸ್ ಭಕ್ತಿಪಣಾಚೊ. ಹೊ ಕುರ್ಪೆಚೊ ಕಾಳ್. ಹ್ಯಾ ಕಾಳಾರ್ ಕ್ರಿಸ್ತಿ ಪರ್ಜಾ ಜೆಜುನ್ ರೆಂವೆ ಭುಂಯ್ 40 ದೀಸ್ ಉಪಾಸ್ ಕೆಲ್ಲ್ಯಾಚೊ ಉಗ್ಡಾಸ್ ಕರ್ತಾ ಆನಿ ಜಶೆಂ ಜೆಜುನ್ ದೆಂವ್ಪಾರಾಚ್ಯಾ ತಾಳ್ಚ್ಯಾಂಚೆರ್ ಜಯ್ತ್ ವ್ಹೆಲೆಂ ತಶೆಂ ಆಪ್ಲೆಂಯ್ ವಾಯ್ಜಾಚೆರ್ ಜಯ್ತ್ ವ್ಹರುಂಕ್ ಪ್ರಯತ್ನ್ ಕರ್ತಾ. ರೆಂವೆ ಭುಂಯ್ ಕಿತೆಂಚ್ ಲಿಪ್ತೆಂ ನಾ ತಶೆಂ ಆಮ್ಚ್ಯಾ ಜಿವಿತಾಂತ್ಯಾ ದೆವಾ ಆನಿ ಪೆಲ್ಯಾ ಮುಕಾರ್ ಕಿತೆಂಚ್ ದಾಕಯ್ ಲಿಪಯ್ ಆಸ್ಚೆಂ ನ್ಹಯ್. "ವ್ಹಯ್ ತರ್ ವ್ಹಯ್, ನ್ಹಯ್ ತರ್ ನ್ಹಯ್. ಹೆರ್ ಸಗ್ಳೆಂ ಸಯ್ತಾನಾ ಥಾವ್ನ್ ಯೆತಾ."

●ಜೆಜುನ್ ಆಪ್ಲ್ಯಾ ಸ್ನಾನಾ ಉಪ್ರಾಂತ್ ಅರಣ್ಯಾಂತ್ ಲಾಂಬ್ ಕಾಳ್ ಮಾಗ್ಣೆಂ ಕೆಲೆಂ. ತ್ಯಾ ಉಪ್ರಾಂತ್ ತೊ ಭುಕೆಲೊ. ತೆದ್ನಾಂ ತಾಕಾ ತಾಳ್ಚಿ ಆಯ್ಲಿ. ತ್ಯಾ ತಾಳ್ಚ್ಯಾಂಚೆರ್ ಜಯ್ತೆವಂತ್ ಜಾಲೊ ಅಶೆಂ ಆಯ್ಲಿ ಸುವಾರ್ತಾ ಸಾಂಗ್ತಾ. ಜೆಜುಕ್ ತೀನ್ ರಿತಿಚ್ಯೊ ತಾಳ್ಚ್ಯೊ ಆಯ್ಲೊ ಭುಕ್ ಥಾಂಬೊಂವ್ಚೆ ವಿಶಿಂ ಆಯ್ಲೆಲ್ಯೆ ತಾಳ್ಚೆಚೆರ್ ಜಯ್ತ್ ವ್ಹೆಲ್ಲ್ಯಾ ತಾಣೆಂ ಕುಡಿ ಪ್ರಾಸ್ ಅತ್ಲೊ ಚಡ್ ಗರ್ಜೆಚೊ ಮ್ಹಣ್ ದಾಕಯ್ಲೆಂ. ಉಂಡೊ (ಕೂಡ್) ಜಾಯ್ ಖರೆಂ ಪೂಣ್ ಅತ್ಲೊ ವಾ ಅತ್ಲಿಕ್ ಖಾಣಾ ವಿಣೆಂ ಕೂಡ್ ಕಿತ್ಯಾಕ್ ಉಪ್ಕಾರ್ತಾ? ದೆವಾಚೆಂ ಉತರ್‌ಚ್ ಅತ್ಯಾಚೆಂ ಖಾಣ್. ದೆವಾಚ್ಯಾ ಅಸ್ತಿತ್ವಾ ವಿಶಿಂ ಆಯ್ಲಿ ತಾಳ್ಚಿ ದುಸ್ತಿ. ದೆವಾಚ್ಯಾ ಅಸ್ತಿತ್ವಾ ವಿಶಿಂ ದುಬಾವ್ ಧೊಸ್ಲೆಲ್ಯೆ ಇಸ್ರಾಯೆಲ್ ಪರ್ಜೆಕ್ (ನಿರ್ಗ 17:7) ತಿಣೆಂ ದೆವಾಚಿ ಪರಿಕ್ವಾ ಕರ್ಚಿ ನ್ಹಯ್ ಮ್ಹಣ್ ಜಾಪ್ ಮೆಳ್ಳಿ (ದ್ವಿತಿ 6:16). ಅಶೆಂ ಭಾವಾಡ್ ಮ್ಹಳ್ಳ್ಯಾರ್ ದೆವಾಚೆರ್ ಪುರ್ತಿ ಪಾತ್ಯೆಣಿ ದವರ್ಚಿ, ಆಪ್ಲಿ ಭದ್ರತಿ ತಾಚೆರ್ ಸೊಡ್ಚಿ ಮ್ಹಣ್ ಜೆಜುನ್ ಸ್ಪಷ್ಟ್ ಕೆಲೆಂ. ಇಸ್ರಾಯೆಲ್ ಪರ್ಜೆಕ್ ದೆವಾಚಿ ವಿಸರ್ ಪಡ್ಲೆಲ್ಯೆ ವಿಶಿಂ ಆಯ್ಲಿ ತಿಸ್ರಿ ತಾಳ್ಚಿ ಸಾಂಗ್ತಾ (ನಿರ್ಗ 32:8). ಖಿರಾ ದೆವಾಕ್ ಸೊಡುನ್ ಇಮಾಜಿಂಕ್ ಆರಾಧನ್ ಕರುಂಕ್ ಘುಡೆಂ ಸರ್ಲಲ್ಯಾ ತಾಂಕಾಂ ಸರ್ವೆಸ್ಪರ್‌ಚ್ (ಯಾವೆ) ಖಿರೊ ದೇವ್ ಮ್ಹಣ್ ಕಳಯ್ಲಾಂ (ದ್ವಿತಿ 26:10).

●ಆಪ್ಲ್ಯಾ ಸಗ್ಳ್ಯಾ ತಾಳ್ಚ್ಯಾಂಚೆರ್ ಜೆಜು, ದೆವಾಚೆಂ ಉತರ್ ಮ್ಹಳ್ಳ್ಯಾ ಹಾತೆರಾನ್ ಜಯ್ತೆವಂತ್ ಜಾಲೊ (ವಾಕ್ಯಾಂ 4:7-10) ಮ್ಹಣ್ ದಾಕಯ್ಲಾಂ. ಹರೆಕಾ ಕ್ರಿಸ್ತಿ ವ್ಯಕ್ತಿಕ್ ತಾಳ್ಚ್ಯೊ ಧೊಸ್ತಾತ್. ತೆದ್ನಾಂ ದೆವಾಚೆಂ ಉತರ್ ತಾಚೆ ಕುಮ್ಕೆಕ್ ಯೆತಾ. ದೆವಾಚೆಂ ಉತರ್ ಭೊವ್‌ಚ್ ಸಕ್ತೆನ್ ಭರ್ಲಾಂ, ತೆಂ ಸಯ್ತಾನಾಕ್ ಪಾಡಾವ್ ಕರುಂಕ್ ಸಕ್ತಾ. ತ್ಯಾ ಉತ್ರಾ ಬಗರ್ ದುಸ್ತೆಂ ಚಡ್ ಬಳಾಧಿಕ್ ಉತರ್ ನಾ.

●ಇಸ್ರಾಯೆಲ್ ಪರ್ಜೆಕ್ ದುಬಾವ್ ಸದಾಂಚೊ. ತ್ಯಾ ಭಾಯ್ ಉಪದೆಸಾಂಕ್ ಖಾಲ್ ಜಾಂವ್ಕ್ ತಿ ತವಳ್‌ತವಳ್ ಚುಕ್ತಾಲಿ. ಆಪ್ಲೆಂಚ್ ದೆವಾ ಬರಿಂ ಜಾಲ್ಲೆಂ ಬರೆಂ ಮ್ಹಣ್ ತಿಕಾ ಧೊಸ್ಲೆಲ್ಯೆ ತಾಳ್ಚೆ ವಿಶಿಂ ಆಯ್ಲೆಂ ಪಯ್ಲೆಂ ವಾಚಪ್ ಕಳಯ್ತಾ. ಮನಿಸ್ ಅಸಲ್ಯೆ ತಾಳ್ಚೆಕ್ ಖಾಲ್ ಜಾತಾ ತೆದ್ನಾಂ ತೊ ಆಪ್ಲೆಂ ಘನ್ ಸಾಂಡ್ತಾ ಆನಿ ಪಾತ್ರಿ ಜಾತಾ. ತೊ ಕುರ್ಪೆ ಥಾವ್ನ್ ಭಾಯ್ ವೆತಾ/ವಿಣ್ಣೊ ಜಾತಾ. ತ್ಯೆ ವೆಳಿಂ ತಾಣೆಂ ಸಂಸಾರಿ ಸಂಗಿಂಚೊ ಆಧಾರ್ ಸೊದುನ್ (ಅಂಜುರಾಚಿಂ ಪಾನಾಂ) ಹೆಣೆಂ ತೆಣೆಂ ಧಾಂವ್ಚೆಂ ಪಡ್ತಾ. ಪೂಣ್ ದುಸ್ತಾ ವಾಚ್ಪಾಂತ್ ಸಾಂ ಪಾವ್ನ್ ಸಾಂಗ್ತಾ ತಶೆಂ ದೆವಾನ್ ಮನ್ಯಾಕ್ ಪಾತ್ಕಾಚ್ಯಾ ಕಾಳಕಾಂತ್ ಸಾಂಡುಂಕ್ ನಾ. ತಾಣೆಂ ಆಪ್ಲ್ಯಾ ಪುತಾ ಜೆಜುಚ್ಯಾ ಮರ್ಣಾ ಜಿವಂತಪಣಾ ವರ್ವಿಂ ಸಕ್ತಾಂಕ್ ಬಚಾವಿ ದಿಲಿ, ಸುಟ್ಕಾ ದಿಲಿ.

●ಆಮ್ಚೆ ಥಂಯ್‌ಯಿ ಪಾತ್ಕಾಚಿ ವೊಡ್ಚಿ ಆಸಾ, ಪಾತ್ಕಾಚೆಂ ಮೂಳ್ ಆಸಾ. ಕಾಂಯ್ ವೆಳಾರ್ ತಾಳ್ಚ್ಯಾಂಕ್ ಆಮಿ ಖಾಲ್ ಜಾವ್ನ್ ದೆವಾಚಿ ಕುರ್ಪಾ ಹೊಗ್ಡಾಯ್ಲಿ ಆಸಾ. ಹೆಂ ಪ್ರಾಮಾಣಿಕ್ಪಣಿಂ ವಳ್ಕುಂಕ್ ಹೊ ಕರೆಜ್ ಅಯಿನ್ನ್ ವೆಳ್/ಕುರ್ಪೆಚೊ ಕಾಳ್. ದೆಕುನ್ ಕೀರ್ತನ್ಗಾರ್ ಸಂಗಿಂ ಆಮಿಯ್ ಮ್ಹಣುಂಕ್ ಫಾವೊ "ಆಮಿ ಪಾತ್ರಿ ಸೊಮ್ಯಾ, ತುಜಿ ಕಾಕುಳ್ ಮಾಗ್ತಾಂವ್. ಆಮ್ಚೆ ಗುನ್ಯಾಂವ್ ಭಗ್ಚಿ."

ಮಾರ್ಚ್ ಮ್ಹಯ್ಚ್ಯಾಕ್ ಪಾಪಾಲ್ ಇರಾದೊ: ಚೀನಾ ದೆಶಾಂತ್ಲಿಂ ಕರ್ಣೊಲಿಕಾಂ: ಚೀನಾಂತ್ಲಿ ಪವಿತ್ರ್ ಸಭೆನ್ ಸುವಾರ್ತೆ ತೆವ್ಚಿಂ ಆಪ್ಲೆಂ ವಿಶ್ವಾಸಿಪಣ್ ಸಾಂಬಾಳಿಶೆಂ ಆನಿ ಎಕ್ವಟಾಂತ್ ವಾಡಶೆಂ.



ಫೆಬ್ರೆರ್ 13 ತೆಂ 19 ಪರ್ಯಾಂತ್ ಬೆಂಗಳೂರಾಂತ್ ಭಾರತಾಚ್ಯಾ ಕರ್ಣೊಲಿಕ್ ಬಿಸ್ಪಾಂಚಿ (CBCI) 34ವಿ ರಾಷ್ಟ್ರೀಯ್ ಜೆರಾಲ್ ಜಮಾತ್ ಚೆಲ್ಲಿ. 'ಸಂವಾದ್: ಸತ್ ಆನಿ ಸೆವೆಕ್ ವಾಟ್' ವಿಷಯಾಚೆರ್ ಚಿಂತಪ್ ಚಲಯ್ಲೆಂ. ಸುಮಾರ್ 190 ಬಿಸ್ಪ್ ಹಾಜರ್ ಆಸ್ಲೆಲ್ಯೆ ತ್ಯೆ ಜಮಾತಿರ್ ಮಂಗ್ಳುರೊ ಬಿಸ್ಪ್ ಅಿ ಮಾ ದೊ ಪೀಟರ್ ಪಾವ್ನ್ ಸಲ್ವಾನ್ಟಾಕ್ ಭಾರತಾಚ್ಯಾ ಪಾಂವ್ಡಾರ್ ಲಾತೀನ್ ರಿತಿಚ್ಯಾ ಲಿತುರ್ಜಿಕ್ ಆಯೋಗಾಚೊ ಅಧ್ಯಕ್ಷ್ ವಿಂಚ್ಲಾ.

ಸುವಾರ್ತಾ ವಾಂಟುನ್ ಘೆಯಾ: ಪಾಪಾ ಲಾಯಿಕಾಂಕ್

“ಆಪ್ಲ್ಯಾ ಜಿವಿತಾಚ್ಯಾ ವಿವಿಧ್ ಸನ್ನಿವೇಶಾಂನಿ ಸೊಮ್ಯಾಕ್ ಸಾಕ್ಸ್ ದಿಂವ್ಕ್ ಲಾಯಿಕಾಂಕ್ ಆದೇಶ್ ಆಸಾ. ದೆಕುನ್ ದೆವಾಚೆಂ ಉತರ್ ದಯಾಳಾಯೆನ್ ಆನಿ ಸಂತೊಸಾನ್ ಪಾಚಾರಿಜೆ” ಅಶೆಂ ಮ್ಹಣಾಲೊ ಪಾಪಾ ಆಪ್ಲ್ಯಾ ದೃಶ್ಯ ಸಂದೇಶಾಂತ್. ಫೆಬ್ರೆರ್ 14 ಥಾವ್ನ್ 16 ಪರ್ಯಾಂತ್ ಸ್ವೆಯ್ಯಾಂತ್ ಚಲ್ಲ್ಯಾ ಲಾಯಿಕಾಂಚ್ಯಾ ಸಮ್ಮೇಳನಾಕ್ ಪಾಪಾನ್ ಆಪ್ಲೊ ಸಂದೇಶ್ ಧಾಡ್ಲಾ. ಆಪ್ಲ್ಯಾ ಸಂದೇಶಾಂತ್ ಪಾಪಾನ್ ಅಶೆಂ ಮ್ಹಳಾಂ: “ಸಂಸ್ಕೃತಿ, ರಾಜಕೀಯ್ ಆನಿ ವಾವ್ರಾ ಶೆತಾಂತ್ ಮೆತೆರ್ ಜಾಲ್ಲ್ಯಾ ಲಾಯಿಕ್ ಭಾವಾಂನೊ ಆನಿ ಭಯ್ಣಿಂನೊ, ತುಮ್ಮಾ ಶೆತಾಂತ್ ತುಮ್ಮಂ ಜಿವಿತ್ ಸುವಾರ್ತೆಚೊ ಸಂತೊಸ್ ಹೆರಾಂಕ್ ಪರ್ಗಟ್ ಕರುಂ. ಸಂಸಾರಾಚ್ಯಾ ಸಂಗಿಂನಿ ಮೆತೆರ್ ಜಾವ್ನಾನಾ, ದೆವಾ ಲಾಗಿಂ ಆನಿ ಪವಿತ್ರ್ ಸಭೆ ಲಾಗಿಂ ಸಂಬಂಧ್ ರುತಾ ಕರಾ, ನಕಾರಾತ್ಮಕ್ ಚಿಂತಪ್, ಹುದ್ದೊ ಆನಿ ಅಧಿಕಾರ್ ಆಶೆಂವ್ಚೊ ಸ್ವಭಾವ್ ಪಯ್ಸ್ ಕರಾ. ಕಿತ್ಯಾಕ್ ಆಮಿ ಸರ್ವಾಂ ಎಕಾಚ್ ಸಮುದಾಯಾಚಿಂ ಮನ್ಶಾಂ. ವೆವೆಗ್ಯಾ ಪಂಗಡಾಚಿ ನ್ಹಯ್, ಬಗರ್ ಸೊಮ್ಯಾ ಭೊಂವ್ಣಿಂ ಆಸ್ಚಿಂ ದೆವಾಚ್ಯಾ ಕುಟ್ಮಾಚಿ ಸಾಂದೆ. ದೆಕುನ್ ಮಿಸಾಂವ್ ಆದೇಶ್ ಆಮ್ಕಾಂ ಹರೆಕ್ಲ್ಯಾಕ್ ಬಾಂದ್ತಾ.”



ದೆವಾಚಿಂ ನಿಯಮಾಂ ಸುಟ್ಕಾ ಹಾಡ್ತಾ: ಪಾಪಾ

ಆಯ್ತಾರಾ ದಿಸಾ ಆಮೊರಿ ಶಿಕಯಿಲ್ಲ್ಯಾ ಪಾಪಾನ್, ದೇವ್ ಆಪ್ಲಿಂ ನಿಯಮಾಂ ಪಾಳುಂಕ್ ಆಮ್ಕಾಂ ಕುರ್ಪಾ ದಿತಾ ಆನಿ ಹಿಂ ನಿಯಮಾಂ ಆಮ್ಚ್ಯಾ ಜಿವಿತಾಂತ್ ಪಾತ್ಕಾ ಆನಿ ತಾಳ್ಲ್ಯಾ ಥಾವ್ನ್ ಸುಟ್ಕಾ ದಿತಾತ್ ಮ್ಹಳ್ಳೊ ಸಂದೇಶ್ ದಿಲೊ. “ನಿಯಮಾಂ ಪಾಳ್ಲ್ಯಾರ್ ಆಮಿ ಪಾತ್ಕಾಚೆ ಆನಿ ತಾಳ್ಲ್ಯಾಂಚೆ ಗುಲಾಮ್ ಜಾಯ್ನಾಂವ್. ದೆವಾಚಿಂ ನಿಯಮಾಂ ತುಂ ಸ್ವೀಕಾರ್ ಕರ್ತಾಯ್ ತರ್, ಹೆರಾಂಚೊ ಮೋಗ್ ಕರಿನಾಸ್ಲಲ್ಯಾ ವೆಳಾರ್ ತುಂ ತುಕಾಚ್ ಆನಿ ಹೆರಾಂಕ್ ಜಿವೆಶಿಂ ಮಾರ್ತಾಯ್ ಮ್ಹಣ್ ಜಾಣಾ ಜಾತಾಯ್. ಹೆರಾಂಚ್ಯೊ ಖಬ್ರು ಕರ್ತಾನಾ, ತುಜೊ ಮೊಗಾಚೊ ಬಾಂದ್ ನಾಸ್ ಜಾತಾ. ಜೆಜು ಹ್ಯೆ ಸಂಸಾರಿ ಆಯ್ಲೊ ನಿಯಮ್‌ಶಾಸ್ತ್ ಸಂಪೂರ್ಣ್ ಕರುಂಕ್ ಹಾಚ್ಯಾ ಬರಾಬರ್ ತೊ ಆಮ್ಕಾಂ ಹೆರಾಂಚೊ ಮೋಗ್ ಕರುಂಕ್ ಆನಿ ದೆವಾಚಿ ಖುಶಿ ಜಾಣಾ ಜಾಂವ್ಕ್ ಕುರ್ಪಾ ದಿತಾ. ದೆಕುನ್ ದೆವಾಚೆ ಕುರ್ಪೆ ಮಾರಿಫಾತ್ ಆಮಿ ಹರೆಕ್ ಕರುಂಕ್ ಸಕ್ತಾಂವ್. ಜೆಜು ಆಮ್ಕಾಂ ನಿಯಮಾಂಚಿ ಸಾರ್ಕಿ ಸಮ್ಜಣಿ ದಿತಾ. ಹ್ಯಾ ನಿಯಮಾಂ ಮಾರಿಫಾತ್ ಆಮಿ ದೆವಾಕ್ ಲಾಗಿಂ ಜಾತಾಂವ್ ಆನಿ ಆಮ್ಚಿ ಜವಾಬ್ದಾರಿ ಶಿಕ್ತಾಂವ್. ದೆಕುನ್ ನಿಯಮಾಂ ಪಾಳ್ಚಿಂ ಸುಟ್ಕೆಚಿಂ ಹಾತೆರ್ ಮ್ಹಣ್ ಆಮಿ ಸಮ್ಜುಂಯೆತ್.”



ಡಬ್ಲ್ಯಾ ಗ್ರೇಶನ್ ಆಲ್ಬಾರಿಸ್

ದಯೆನ್ ಭರಲೆಂ ಉಗ್ತೆಂ ಕಾಳಿಜ್ ದೇವ್ ವಿಚಾರ್ತಾ: ಪಾಪಾ

“ಉಗ್ತಾಸ್ ಧಾರುಣ್ ಕಾಳ್ಜಾಕ್ ವಕತ್ ಕಶೆಂ ಆಸಾ. ದೆಕುನ್ ಕ್ರಿಸ್ತಾಂವಾಂನಿ ಸೊಡ್ವಣೆಚಿ ಕುರ್ಪಾ ಕೆದಿಂಚ್ ವಿಸರ್ತಾಯೆ. ಕಿತ್ಯಾಕ್ ಹಿ ಕುರ್ಪಾ ಆಮ್ಚೆಂ ಕಾಳಿಜ್ ಪ್ರಾಮಾಣಿಕ್ ಕರ್ತಾ” ಅಶೆಂ ಮ್ಹಣಾಲೊ ಪಾಪಾ ಮಿಸಾಚ್ಯಾ ಬಲಿದಾನಾ ವೆಳಾರ್. ದೋಣೆರ್ ಉಂಡೆ ನಾಂತ್ ಮ್ಹಣ್ ಶಿಸಾಂನಿ ಖಿಂತ್ ಉಚಾರ್ಚಿ ಆನಿ ಜೆಜುನ್ ಉಂಡ್ಯಾಚಿಂ ಅಜಾಪ್ ಕೆಲ್ಲ್ಯಾ ವೆಳಾರ್ ಕಿತ್ತಿಂ ದಾಲಿಂ ಭರ್ನ್ ಕಾಡ್ಲಿಂ ಮ್ಹಳ್ಳೊ ಉಗ್ತಾಸ್ ತಾಂಕಾಂ ಹಾಡೊಂವ್ಚೊ-ಹೆಂ ಘಡಿತ್ ಪಾಪಾನ್ ನಿಯಾಳಾಕ್ ಘೆತ್ಲೆಂ. “ಜೆಜುಚಿಂ ಕಾಳಿಜ್ ದಯಾಳಾಯೆಚಿಂ ತರ್, ಶಿಸಾಂಚಿಂ ಕಾಳಿಜ್ ಧಾರುಣ್. ದೇವ್ ಆಮ್ಚೆಂ ದಯಾಳ್ ಕಾಳಿಜ್ ಆಶೆತಾ. ಧಾರುಣ್ ಕಾಳ್ಜಾಕ್ ಏಕ್ ವಕತ್ ಆಸಾ ಆನಿ ತೆಂ ಉಗ್ತಾಸ್ ಕಾಡ್ಲೆಂ. ದೆವಾನ್ ಆಮ್ಚಿ ಸೊಡ್ವಣೆ ಕೆಲ್ಲ್ಯಾ ಘಡಿತಾಚೊ ಉಗ್ತಾಸ್ ಕಾಡ್ಲಾ, ತಾಚಿ ಕುರ್ಪಾ ಆಶೆಲ್ಯಾರ್, ಆಮ್ಚೆಂ ಕಾಳಿಜ್ ದಯಾಳ್ ಆನಿ ವಿಶ್ವಾಶಿ ಜಾತಾ. ಕಾಳಿಜ್ ಧಾರುಣ್ ಜಾತಾನಾ, ಎಕ್ಲೊ ಸೊಡ್ವಣೆಚಿ ಕುರ್ಪಾ ವಿಸರ್ತಾ. ದೆಕುನ್ ಆಮಿ ಆಮ್ಚೆಂ ಕಾಳಿಜ್ ಉಗ್ತೆಂ ಆನಿ ದಯಾಳ್ ದವ್ತಿಚೆ. ಹ್ಯೆ ವರ್ವಿಂ ಆಮ್ಚಿ ನಿಮಾಣಿ ರ್ಪುಡಿ ಜಾತಲಿ.”

ಸಾದಿಂ ಜಾಲ್ಯಾರ್ ಸಂಬಂಧ್ ರುತಾ ಕರ್ತೆತ್: ಪಾಪಾ

ಬುಧ್ವಾರಾ ದಿಸಾ ಲೊಕಾಕ್ ಮೆಳ್‌ಲ್ಲ್ಯಾ ಪಾಪಾನ್, ಜೆಜುನ್ ಶಿಕಯಿಲ್ಲ್ಯೆ ತಿಸ್ತೆ ಭಾಗಿ ವಿಶಿಂ ವಿವರಣ್ ದಿಲೆಂ ಆನಿ ಸಾದಿಂಭೊಳಿಂ ಜಾವ್ನ್ ಕ್ರಿಸ್ತಾಂವಾಂನಿ ದಯಾಳಾಯೆಚಿಂ ಆನಿ ಭರ್ವಶ್ಯಾಚಿಂ ಮನ್ಶಾಂ ಜಾಂವ್ಕ್ ಉಲೊ ದಿಲೊ. ಸಾದಿಂಭೊಳಿಂ ಕಿತ್ತಿಂ ಭಾಗಿ, ಪೃಥ್ವಿ ಜಾತಲಿ ತಾಂಚಿಂ ದಾಯ್ಜ್ ಮ್ಹಳ್ಳ್ಯಾ ವಿಷಯಾಚೆರ್ ಪಾಪಾ ಉಲಯ್ಲೊ. “ಸಾದೊ ವ್ಯಕ್ತಿ ಹಿಂಸಾ ಪಯ್ಸ್ ಕರ್ತಾ ಆನಿ ದಯಾ ದಾಕಯ್ತಾ. ವಾತಾವರಣ್ ಶಾಂತ್ ಆಸ್ತಾನಾ, ಎಕ್ಲ್ಯಾನ್ ಸಾಂದೆ ಜಾವ್ನ್ ರಾವ್ತೆತ್. ಪೂಣ್ ಆಮ್ಚೆ ವಯ್ರ್ ಆಕ್ರಮಣ್ ಜಾಲ್ಲ್ಯೆ ತವಳ್ ಆಮ್ಚಿ ಪ್ರತಿಕ್ರಿಯಾ ಕಸಲಿ? ಜೆಜುಕ್ ಕಷ್ಟಿಲೆಂ ತರಿ, ತೊ ಸಾದೊ ಜಾವ್ನ್ ಜಿಯೆಲೊ. ಸಾದ್ಯಾಭೊಳ್ಯಾಂಕ್ ಪೃಥ್ವಿ ದಾಯ್ಜ್ ಜಾವ್ನ್ ಮೆಳ್ತಲಿ ಮ್ಹಣ್ ಜೆಜು ಭಾಸಾಯ್ತಾ. ಜೆಜು ಪರ್ಮಾಣೆಂ ತಾಂಕಾಂ ಫಕತ್ ಜಾಗೊ ನ್ಹಯ್, ಭಾಸಾಯ್ತಲೊ ಗಾಂವ್ ಮೆಳ್ತಲೊ ಮ್ಹಣ್ ಅರ್ಥ್. ರಾಗ್ ಸಾದೆಪಣಾ ವಿರೊಧ್ ವೆತಾ ಆನಿ ಹೆರಾಂಕ್ ನಾಸ್ ಕರ್ತಾ. ರಾಗಾ ವರ್ವಿಂ ಸಬಾರಾಂ ಎಕಾಮೆಕಾ ಲಾಗಿಂ ಉಲಯ್ತಾಂತ್. ರಾಗ್ ವೆಗ್ಯಾಚಾರ್ ಹಾಡ್ತಾ ತರ್, ಸಾದೆಪಣ್ ಎಕ್ವಟಾಯ್ತಾ. ಫಕತ್ ಸಾದೆಪಣಾ ಮಾರಿಫಾತ್ ಆಮಿ ಖರೊ ಸಂಬಂಧ್ ಬಾಂದುನ್ ಹಾಡ್ತೆತ್.”

ಅಪಹರಣ್ ಜಾಲ್ಲ್ಯಾ ಯಾಜಕಾಕ್ ಸುಟ್ಕಾ ಮೆಳ್ಳಿ

ಫೆಬ್ರೆರ್ 13ವರ್ ಬಂದೂಕ್‌ದಾರಿಂನಿ ನೈಜಿರಿಯಾಚ್ಯಾ ಉರೊಮಿ ದಿಯೆಸೆಜಿಚೊ ಯಾಜಕ್ ಬಾ| ನಿಕೊಲಸ್ ಒಬೊ ಹಾಚೆಂ ಅಪಹರಣ್ ಕೆಲ್ಲೆಂ. ತಾಕಾ ಫೆಬ್ರೆರ್ 18ವರ್ ಸುಟ್ಕಾ ಮೆಳ್ಳ್ಯಾ ಮ್ಹಣ್ ದಿಯೆಸೆಜಿಚೊ ಸಂಪರ್ಕ್ ಅಧಿಕಾರಿನ್ ಕಳಯ್ಲಾಂ. ಯಾಜಕಾಕ್ ಅಪಹರಣ್ ಕೆಲ್ಲ್ಯಾ ದಿಸಾಚ್ ಬಂದೂಕ್‌ದಾರಿಂನಿ ಸಬಾರ್ ಭುರ್ಗ್ಯಾಂಕ್ ಅಪಹರಣ್ ಕೆಲ್ಲೆಂ. ತಾಂಚೆ ಸುಟ್ಕೆ ಖಾತಿರ್ ದಿಯೆಸೆಜಿನ್ ಮಾಗುಂಕ್ ವಿನತಿ ಕೆಲ್ಲಿ. ಆತಾಂ ಯಾಜಕಾಕ್ ಸುಟ್ಕಾ ಮೆಳ್ಳ್ಯಾ ತರಿ, ಭುರ್ಗ್ಯಾಂಚಿ ಸ್ಥಿತಿ ಕಸಲಿ ಮ್ಹಳ್ಳೆಂ ಎದೊಳ್ ಪರ್ಯಾಂತ್ ಕಳಿತ್ ಜಾಂವ್ಕ್ ನಾ. ಪಾಟ್ಲ್ಯಾ ದಿಸಾಂನಿ ಇಸ್ಲಾಮ್ ಮೂಳ್‌ಭೂತ್‌ವಾದ್ ಪಂಗಡ್ ಬೊಕೊ ಹರಾಮ್ ಹಾಚೆ ಥಾವ್ನ್ ಸಬಾರಾಂಚೆಂ ಅಪಹರಣ್ ಆನಿ ಖುನಿ ಜಾವ್ನ್ ಆಸಾ.

ಇಗರ್ಜ್ ಬಾಂದುಂಕ್ ಮುಸ್ಲಿಮ್ ಸಮುದಾಯ್ ಕುಮಕ್ ಕರ್ತಾ

ಪಾಕಿಸ್ತಾನಾಚ್ಯಾ ಗುಜ್ಜಾನ್‌ವಾಲಾ ಶೆರಾಚಿ ನವಿ ಇಗರ್ಜ್ ಬಾಂದುಂಕ್ ಮುಸ್ಲಿಮ್ ಸಮುದಾಯ್ ಕ್ರಿಸ್ತಾಂವಾಂ ಸಂಗಿಂ ಮೆಳುನ್ ಸಹಕಾರ್ ದಿವ್ನ್ ಆಸಾ. 1953 ಇಸ್ವೆಂತ್ ಹಿ ಇಗರ್ಜ್ ಬಾಂದ್ಲಿ. ಪೂಣ್ ಜಾಗ್ಯಾಚೆ ಆಡ್ವಣೆಕ್ ಲಾಗುನ್ ತಿ ಪರತ್ ಬಾಂದ್ಲಿ ಪಡ್ಲಿ ಆನಿ ಹ್ಯಾ ವೆಳಾರ್ ಮುಸ್ಲಿಮ್ ಕುಮಕ್ ಮುಕಾರ್ ಸರ್ಲೆ ಆನಿ ಹಾಂಗಾಸರ್ ಆಮ್ಚೆ ಮಧೆಂ ಖರೆಂ ಬಾಂದವ್ಣಾ ಆನಿ ಶಾಂತಿ ರಾಜ್ ಕರ್ತಾ, ಅಶೆಂ ಮ್ಹಣ್ತಾ ಫಿರ್ಗಜ್ ವಿಗಾರ್ ಬಾ| ಸಮ್ರಾನ್ ಅನ್ವರ್. 50 ಕ್ರಿಸ್ತಿ ಕುಟ್ಮಾಂ ಹಾಂಗಾಸರ್ ವಸ್ತಿ ಕರ್ನ್ ಆಸಾತ್. ಸಾಟ್ ಹಜಾರ್ ದಾನ್ ದಿಲ್ಲೊ ಎಕ್ಲೊ ಮುಸ್ಲಿಮ್ ವ್ಯಕ್ತಿ ಅಶೆಂ ಮ್ಹಣ್ತಾ: “ದೆವಾಚ್ಯಾ ಘರಾ ಖಾತಿರ್ ಹಾಂವೆಂ ದಿಂವ್ಚಿ ಹಿ ಲ್ಹಾನ್ವಿ ಕುಮಕ್. ಮುಸ್ಲಿಮ್ ಆನಿ ಕ್ರಿಸ್ತಾಂವ್ ಹಾಂಗಾಸರ್ ಆಮಿ ಶಾಂತಿನ್ ಆನಿ ಎಕ್ವಟಾನ್ ಜಿಯೆವ್ನ್ ಆಸಾಂವ್.”

ಭಾರತೀಯ್ ಕಥೊಲಿಕ್ ಬಿಸ್ಪಾಂ ಮಂಡಳಿಕ್ ನವೆ ಹುದ್ದೆದಾರ್

ಭಾರತೀಯ್ ಕಥೊಲಿಕ್ ಬಿಸ್ಪಾಂ ಮಂಡಳಿಚಿ ಜಮಾತ್ ಫೆಬ್ರೆರ್ 13 ಥಾವ್ನ್ 19 ಪರ್ಯಾಂತ್ ಬೆಂಗಳೂರಾಂತ್ ಚಲ್ಲಿ. ಹ್ಯಾ ವೆಳಾರ್ ನವೆ ಹುದ್ದೆದಾರ್ ವಿಂಚುನ್ ಆಯ್ಲೆ. ಮುಂಬಯ್ಲೊ ಆರ್ಚ್‌ಬಿಷ್ಪ್ ಕಾಡ್ನಿನಲ್ ಓಸ್ವಾಲ್ಡ್ ಗ್ರೇಶಿಯಸ್ ದುಸ್ರೆ ಅವ್ಣೆಕ್ ಹ್ಯೆ ಮಂಡಳಿಚೊ ಅಧ್ಯಕ್ಷ್ ಜಾವ್ನ್ ವಿಂಚುನ್ ಆಯ್ಲೊ. ಪರತ್ ದೋನ್ ವರಾಂ ಖಾತಿರ್ ತೊ ಹುದ್ದೊ ಚಲಯ್ತಲೊ. ಹಾಚ್ಯಾ ಬರಾಬರ್ ತೆಲ್ಲಿಶೆರಿಚೊ ಸೀರೊ ಮಲಬಾರ್ ಆರ್ಚ್‌ಬಿಷ್ಪ್ ಮಾರ್ ಜೊರ್ಜ್ ಜಾರಲಕಟ್ ಪರತ್ ದುಸ್ರೆ ಅವ್ಣೆಕ್ ಉಪಾಧ್ಯಕ್ಷ್ ಜಾವ್ನ್ ಆನಿ ಮಾವೆಲ್ಲಿಕರಾಚೊ ಸೀರೊ ಮಲಂಕರ ಬಿಷ್ಪ್ ಜೊಶ್ವಾ ಇಗ್ನೇಶಿಯಸ್ ದುಸ್ರೊ ಉಪಾಧ್ಯಕ್ಷ್ ಜಾವ್ನ್ ವಿಂಚುನ್ ಆಯ್ಲೊ. ವಸಾಯಿ ದಿಯೆಸೆಜಿಚೊ ಬಿಷ್ಪ್ ಫೆಲಿಕ್ಸ್ ಮಚಾದೊ ಜೆರಾಲ್ ಕಾರ್ಯದರ್ಶಿ ಜಾವ್ನ್ ವಿಂಚುನ್ ಆಯ್ಲೊ.

ಬಂದೂಕ್‌ದಾರಿ 24 ಕ್ರಿಸ್ತಾಂವಾಂಕ್ ಲಗಡ್ ಕಾಡ್ತಾತ್

ಪಶ್ಚಿಮ್ ಆಫ್ರಿಕಾಚ್ಯಾ ಬುರ್ಕಿನಾ ಫಾಸೊ ಹಾಂಗಾಸರ್ ಇಗರ್ಜೆಂತ್ ಆರಾಧನ್ ಚಲುನ್ ಆಸ್ತಾನಾ ಆಯಿಲ್ಲ್ಯಾ ಬಂದೂಕ್‌ದಾರಿಂನಿ ಫಾರ್ ಸೊಡ್ಲೆ ಆನಿ 24 ಕ್ರಿಸ್ತಾಂವಾಂ ಬಲಿ ಜಾಲಿಂ. ಎಕ್ಲೆ ಪೊಟೆಸ್ಟೆಂಟ್ ಇಗರ್ಜೆಂತ್ ಜಾಲ್ಲ್ಯಾ ಹ್ಯಾ ಘಡಿತಾಂತ್ ಪಾಸ್‌ರ್ ಮರಣ್ ಪಾವ್ಲೊ. ಅಟ್ರಾ ಜಣ್ ಘಾಯೆಲೆ. ಫಾರ್ ಸೊಡ್ಲೆ ಪಯ್ಲೆಂ ಬಂದೂಕ್‌ದಾರಿಂನಿ ಕ್ರಿಸ್ತಾಂವಾಂಕ್ ಹೆರಾಂ ಥಾವ್ನ್ ಪಯ್ಸ್ ದವರ್ಲೆಂ ಆನಿ ಗುಳೆ ಸೊಡ್ಲೆ. ತಾಚ್ಯಾ ಉಪ್ರಾಂತ್ ಲಾಗ್ಸರ್ ಆಸ್ಲ್ಯಾ ಆಂಗ್ಲಿಂ ಥಾವ್ನ್ ತೆಲ್ ಆನಿ ತಾಂದುಳ್ ತಾಣಿಂ ಲುಟ್ಲೊ ಆನಿ ಅಪಹರಣ್ ಕೆಲ್ಲ್ಯಾ ತೆಗಾಂ ಯುವಕಾಂ ಥಾವ್ನ್ ತೊ ವ್ಯಾವೊಂವ್ಕ್ ಲಾಯ್ಲೊ. ಹ್ಯೆ ಸುವಾತೆರ್ ಪಾಟ್ಲ್ಯಾ ವರಾಂನಿ ಕ್ರಿಸ್ತಾಂವಾಂಚೆರ್ ಆನಿ ಇಗರ್ಜಾಂಚೆರ್ ಹಲ್ಲೊ ಚಲುನ್ ಆಸಾ. ಪಾಟ್ಲ್ಯಾ ವರಾ 1300 ವಯ್ರ್ ಲೋಕ್ ಆಕ್ರಮಣಾಂಕ್ ಬಲಿ ಜಾಲಾ ಮ್ಹಣ್ ಏಕ್ ವರ್ದಿ ಕಳಯ್ತಾ.

ಕ್ರಿಸ್ತಾಂವ್ ನಿರಾಪ್ರಾಧಿ ಮ್ಹಣ್ ಕೊಡ್ಡ್ ತೀರ್ಪ್ ದಿತಾ

ಮತಾಂತರ್ ಕೆಲಾಂ ಮ್ಹಣ್ ಘಟ್ಟಿರೊ ಅಪ್ರಾಧ್ ಮಾಂಡುನ್ ಬಂದೆಸಾಳಾಂತ್ ಆಸ್‌ಲ್ಲ್ಯಾ ಆಟ್ ಕ್ರಿಸ್ತಾಂವಾಂಕ್ ತೆ ನಿರಾಪ್ರಾಧಿ ಮ್ಹಣ್ ಮಧ್ಯಪದೇಶಾಚ್ಯಾ ರಟ್ಟಿಮ್ ಸೆಶನ್ಸ್ ಕೊಡ್ಲಿನ್ ತೀರ್ಪ್ ದಿಲಾಂ. ಕ್ರಿಸ್ತಾಂವಾಂಚ್ಯಾ ಧಾರ್ಮಿಕ್ ಸುಟ್ಕೆ ಖಾತಿರ್ ವಾವುರ್ಚೊ ಸಂಸ್ಕೊ ಎಡಿಎಫ್ ಹಾಚೆ ಮ್ಹಿನೆನ್ ಕ್ರಿಸ್ತಾಂವಾಂಕ್ ಸುಟ್ಕಾ ಮೆಳ್ಳಿ. 2017 ಇಸ್ವೆಂತ್ ಆಟ್ ಜಣ್ ಕ್ರಿಸ್ತಾಂವಾಂನಿ 60 ಭುರ್ಗ್ಯಾಂಕ್ ಬೈಬಲ್ ಕ್ಯಾಂಪಾಕ್ ರಟ್ಟಿಮ್ ಮ್ಹಳ್ಳ್ಯಾ ಜಾಗ್ಯಾಕ್ ವ್ಹೆಲ್ಲೆಂ. ರಯ್ಲಾರ್ ಪೊಲಿಸಾಂನಿ ತಾಂಚಿ ತನ್ನಿ ಚಲಯ್ಲಿ ಆನಿ ಇಜಾ ದಿವ್ನ್ ತಿಂ ಮತಾಂತರ್ ಕರ್ತಾತ್ ಮ್ಹಳ್ಳೊ ಘಟ್ಟಿರೊ ಅಪ್ರಾಧ್ ಮಾಂಡುನ್ ತಾಂಕಾಂ ಜಯ್ಲಾಂತ್ ಫಿಚಾರ್ ಕೆಲ್ಲೆಂ. ಎಡಿಎಫ್ ಸಂಸ್ಥಾನ್ ಆಪ್ಲ್ಯಾ ವಕೀಲಾಂ ಮಾರಿಫಾತ್ ಹಿ ಕೇಜ್ ಝುಜ್ಲಿ ಆನಿ ತಾಂಕಾಂ ಕೊಡ್ಲಿನ್ ನಿರಾಪ್ರಾಧಿ ಮ್ಹಣ್ ಸೊಡ್ಲಾಂ.

ಸೊಮ್ಯಾಚೆಂ ಉತರ್

(ವೆಬುರ್ಮ್ ದೊಮಿನಿ)



11
30
ಸಪ್ತೆಂಬರ್
2010

ಪಾಪಾ ಬೆನೆದಿಕ್ ಸೊಳಾವ್ಯಾಚಿ ಆಪೊಸ್ತಲಿಕ್ ಶಿಕೊವ್ಣ್

'ಉತರ್' ಉತರ್ತಿ ಗರ್ಜ್:

38. ಪವಿತ್ರ್ ಪುಸ್ತಕಾಚ್ಯಾ ವೆವೆಗ್ಳ್ಯಾ ಅರ್ಥಾಂ ಭಿತರ್ ಜಾತಾ ತ್ಯಾ ದೆಣಾಫೆಣ್ಯಾಕ್ ಲಾಗುನ್ ಪುರ್ವಿಂಚ್ಯಾ ಉತ್ರಾಚ್ಯಾ ಅರ್ಥಾ ಧಾವ್ನ್ ಖರಾ ಅರ್ಥಾಕ್ ವೆಚಿ ವಾಟ್ ಆಪ್ಣಾಂವ್ಚಿ ಗರ್ಜೆಚಿ. ಹಿ ಆಪ್ಯೆಂಚ್ ಜಾಂವ್ಚಿ ಸ್ವಪ್ನೇರಿತ್ ವಾಟ್ ನ್ಹಯ್, ಬದ್ಲಾಕ್ "ಉತರ್" ಉತ್ರಾಂಕ್ ಜಾಯ್; ದೆವಾಚೆಂ ಉತರ್ ಎಕಾ ಫಲಾಣ್ಯಾ ಉತ್ರಾಂತ್ ದಿಲಾಂ ತ್ಯಾ ಉತ್ರಾಕ್ ಸಮಾನ್ ಮ್ಹಣ್ಣೆಂ ನ್ಹಯ್. ಹೆಂ ಜೊಡುಂಕ್ ಏಕ್ ವಾಡಾವಳ್ ಜಾಯ್ ಪಡ್ತಾ ಆನಿ ಭಿತರ್ಲೊ ಸಗ್ಳೊ ಸಾರ್ ಆಟಾಪ್ತಾ ತಸಲಿ ಆಂತರಿಕ್ ಪ್ರಕ್ರಿಯಾ ಜಾಯ್ ಪಡ್ತಾ.¹²⁵ ಅಶೆಂ ಅರ್ಥ್ ವಿವರಾಚಿ ಖರಿ ಪ್ರಕ್ರಿಯಾ ಫಕತ್ ಬುದ್ಧಂತಾಯ್ ವಾಪುನ್ ಕೆಲ್ಲಿ ಮಾತ್ ನ್ಹಯ್ ಆಸಾಂ "ಅತ್ಯಾ ಪರ್ಮಾಣೆಂ ಜಿವಿತ್" (ಗಾಲಾತ್ 5:16) ಜಾವ್ನಾಪ್ಣಿ ಪವಿತ್ರ್ ಸಭೆಚ್ಯಾ ಜಿವಿತಾಂತ್ ಪುರ್ತೆಂ ಮೆತರ್ ಜಾವ್ನ್ ಆಸ್ಲಿ ಜಿವಾಳ್ ಪ್ರಕ್ರಿಯಾ. ದೇಯಿ ವರ್ಬುರ್ಮ್ ಧರ್ಮ್ ಶಿಕೊವ್ಣೆಚೆಂ ದಸ್ತಾವೆಜ್ ಬಾರಾವ್ಯಾ ಆಂಕ್ಡಾರ್ ದಿತಾ ತೆಂ ಮಾಪ್ ಆಮ್ಕಾಂ ಚಡ್ ಸ್ಪಷ್ಟ್ ಜಾತಾ: ಆಖ್ಯಾ ಪವಿತ್ರ್ ಪುಸ್ತಕಾಚ್ಯಾ ಸಂಬಂಧಾಚೆರ್ ಪಳೆಂವ್ಕ್ ಜಾಯ್ ಶಿವಾಯ್ ಏಕ್ ಫಲಾಣೊ ವಾಂಟೊ ಪಳೆವ್ನ್ ಹಿ ಸಮ್ಜಣಿ

ಜೊಡುಂಕ್ ಜಾಯ್. ಖರಾನ್‌ಚ್ ಆಮಿ ಘಡೆಂ ಚಮ್ಕತಾಂವ್ ತಾಚೊ ಶೆವಟ್ ಏಕ್ "ಉತರ್". ಏಕ್ ವ್ಯಕ್ತಿಚೆಂ ಸ್ವಾತಂತ್ರ್ ವಾಪುನ್ ಪವಿತ್ರ್ ಅತ್ಯಾಚೆ ಸಕ್ತಿನ್ ಚಲ್ತಾ ತ್ಯೆ ಹ್ಯೆ ಪ್ರಕ್ರಿಯೆಂತ್ ಆಂತರಿಕ್ ನಾಟಕೀಯ್ ಖೆಳ್ ಆಟಾಪುನ್ ಆಸಾ. ಸಾಂ ಪಾವ್ಲ್ ಪುರ್ತಾ ಮಾಪಾನ್ ಹಿ ಪ್ರಕ್ರಿಯಾ ಜಿಯೆಲೊ. "ಬರ್ರಿಂ ಘಾಲ್ಲೆಂ ನಿಯಮ್ ಮರಣ್ ಹಾಡ್ತಾ, ಪೂಣ್ ಅತ್ಮೊ ಜಿವಿತ್ ದಿತಾ" (2 ಕೊರಿಂಥ್ 3:6) ಮ್ಹಳ್ಯಾ ಆಪ್ಣಾ ಉತ್ರಾಂನಿ ಉತ್ರಾ ಧಾವ್ನ್ ಪುರ್ತೊ ಅಖಂಡ್ ಅರ್ಥ್ ಆಪ್ಣಾಂವ್ಚೆ ಉದೆಶಿಂ ವೆಚ್ಚೆ ಪ್ರಕ್ರಿಯೆ ವಿಶಿಂ ತಾಣೆಂ ಘಟ್ ಸಾಂಗ್ಲೆ. ಸತಾಚ್ಯಾ ಅತ್ಯಾಕ್ ನಾಂವ್ ಆಸಾ ಆನಿ ದೆಕುನ್ ತಾಕಾ ಏಕ್ ಆಂತರಿಕ್ ಮಾಪ್ ಆಸಾ: "ಸೊಮಿ ಮ್ಹಳ್ಯಾರ್ ಅತ್ಮೊ ಆನಿ ಜಂಯ್ ಸೊಮ್ಯಾಚೊ ಅತ್ಮೊ ಆಸಾ ಥಂಯ್ ಸ್ವಾತಂತ್ರ್ ಆಸಾ" ಮ್ಹಣ್ ಪಾವ್ಲಾನ್ ಸೊದುನ್ ಕಾಡ್ಲೆಂ (2 ಕೊರಿಂಥ್ 3:17). ಅತ್ಯಾ ಥಂಯ್ ಜಿವಿತ್ ಮ್ಹಳ್ಯೆಂ ಅರ್ಥ್ ಸೊದ್ವಾಚೆಂ ಚಿಂತಪ್ ನ್ಹಯ್. ಅತ್ಮೊ ಮ್ಹಳ್ಯಾರ್ ಕ್ರಿಸ್ತ್ ಆನಿ ಕ್ರಿಸ್ತ್ ವಾಟ್ ದಾಕಯ್ತಾ ತೊ ಸೊಮಿ.¹²⁶ ಸಾಂತ್ ಅಗುಸ್ತಿನಿಕೆಯಿ ಹೊ ಉತಾರೊ ನಾಟಕೀಯ್ ಆನಿ ಸುಟ್ಕಾ ದಿವ್ಪಿ ಆಸ್ಲೊ; ತೊ ಎಕಾ ವೆಳಾರ್ ತಾಣೆಂ ಆದಿಂ ಪಳೆತಾನಾ ಎಕಾಮೆಕಾಕ್ ಸಂಬಂಧ್ ನಾತ್ಲೆ ವಾಂಟೆ ಅಶೆಂ ದಿಸ್ಲೆಂ ಪವಿತ್ರ್ ಪುಸ್ತಕ್ ಪಾತ್ಯೆಂವ್ಕ್ ಲಾಗ್ಲೊ ಆನಿ ಸಾಂತ್ ಆಂಜೊಜಾ ಧಾವ್ನ್ ಶಿಕಲ್ಚೆ ಆಂಜೊಜಾ ಧಾವ್ನ್ ಶಿಕಲ್ಚೆ ಪರಿಂ ಫಕತ್ ಉತರ್ ಆಸಾ ತೆಂ ಉತ್ರಾಂಕ್ ಆನಿ ಸಗ್ಳೊ ಪರ್ನೊ ಸೊಲ್ಲೊ ಜೆಜು ಕ್ರಿಸ್ತಾಶಿಂ ವ್ಹರ್ತಾ ತಿ ವಾಟ್ ಮ್ಹಣ್ ಸಮ್ಜುಂಕ್ ಲಾಗ್ಲೊ. ಸಾಂತ್ ಅಗುಸ್ತಿನಾಕ್ ಉತ್ರಾನ್ ಉತರ್ ಅರ್ಥ್ ಉತ್ರಾನ್ ದಿಲ್ಲಿಂ ಉತ್ರಾಂ ಚಡ್ ಖರಿಂ ಆನಿ ಆಪ್ಣಾ ಗುಂಡಾಯೆಚ್ಯಾ ತಳ್ಳಳ್ಯಾಂಕ್ ಆನಿ ಸತಾ ಖಾತಿರ್ ಆಸ್ಲಿ ತಾನ್ ಭಾಗೊಂವ್ಕ್ ಸಾಧ್ಯ್ ಜಾಲೆಂ.¹²⁷

ಬೈಬಲಾಚೊ ಆಂತರಿಕ್ ಎಕ್ವಟ್:

39. ಉತ್ರಾ ಧಾವ್ನ್ ಅತ್ಯಾಶಿಂ ವೆಚ್ಯಾ ಹ್ಯಾ ಪಂರ್ಯಾಂತ್ ಪವಿತ್ರ್ ಸಭೆಚ್ಯಾ ಸಂಪ್ರದಾಯಾಂತ್ ದೆವಾಚ್ಯಾ ಉತ್ರಾಚೆರ್ ಬಾಂದುನ್ ಆಸ್ಲೆಂ ಸಗ್ಳೆಂ

ಪವಿತ್ರ್ ಪುಸ್ತಕ್ ಆಮ್ಚ್ಯಾ ಜಿವಿತಾಕ್ ಪಂಥಾಹಾನ್ ದಿತಾ ಆನಿ ನಿರಂತರ್ ಜಿಣಿ ಬದ್ಲಾಪಾಕ್ ಆಪಯ್ತಾ ತೆಂ ಆಮಿ ಪಳೆತಾಂವ್.¹²⁸ ಸಾಂ ವಿತೊರಿಚೊ ಹ್ಯೂಗ್ ದಿತಾ ತಿಂ ಉತ್ರಾಂ ಆಮ್ಕಾಂ ಹಾಂಗಾ ಮಾರ್ಗದರ್ಶಕ್ ಜಾತಾತ್: "ಸಗ್ಳೆಂ ದಯ್ಜೆಕ್ ಪವಿತ್ರ್ ಗ್ರಂಥ್ ಏಕ್ ಪುಸ್ತಕ್ ಆನಿ ಕ್ರಿಸ್ತಾಚ್ ತೆಂ ಪುಸ್ತಕ್, ತೆಂ ಕ್ರಿಸ್ತಾ ವಿಶಿಂ ಉಲಯ್ತಾ ಆನಿ ಕ್ರಿಸ್ತಾ ಥಂಯ್ ತೆಂ ಶೆವಟ್ ದೆಕ್ತಾ."¹²⁹ ಫಕತ್ ಚಾರಿತ್ರಿಕ್ ಪವಿತ್ರ್ ಬರ್ರಾ ಶೈಲಿಚೆರ್ ಆಧಾರುನ್ ಪಳೆತಾನಾ ಆಖ್ಯೊ ಬೈಬಲ್ ಏಕ್‌ಚ್ ಪುಸ್ತಕ್ ನ್ಹಯ್, ಬಗರ್ ಹಜಾರ್ ವಾ ಚಡಿತ್ ವರಾಂಚೆರ್ ಶಿಂಪ್ಡುನ್ ಆಸ್ಲಾ ಪುಸ್ತಕಾಂಚೊ ಜಮೊ; ಆನಿ ಕಾಂಯ್ ಪುಸ್ತಕಾಂನಿ ಆಂತರಿಕ್ ಎಕ್ವಟ್ ಸೊಂಪೆಪಣಿಂ ದಿಸನಾ; ಬದ್ಲಾಕ್ ತಾಂಚೆ ಮಧೆಂ ಎಕ್ವೆ ರಿತಿಚೊ ವಿರೋಧ್ ದಿಸುನ್ ಯೆತಾ. ಆಮಿ ಕ್ರಿಸ್ತಾಂವಾಂನಿ ಪರ್ನೊ ಸೊಲ್ಲೊ ಮ್ಹಣ್ ಆಪೊಂವ್ಚ್ಯಾ ಇಸ್ರಾಯೆಲಾಚ್ಯಾ ಬೈಬಲಾಂತ್‌ಚ್ ಹೆಂ ಆಸ್ಲೆಂ. ಕ್ರಿಸ್ತಾಂವ್ ನದ್ರೆನ್ ನವೊ ಸೊಲ್ಲೊ ಕ್ರಿಸ್ತಾ ಥಂಯ್ ವ್ಹರ್ತಾ ತಿ ವಾಟ್ ಮ್ಹಣ್ ಅರ್ಥ್ ವಿವರಣಾ ಶಾಸ್ತ್ರ್ ಇಸ್ರಾಯೆಲಾಚ್ಯಾ ಬೈಬಲಾಕ್ ಚಾವಿ ಅಶೆಂ ಲೆಕ್ಲಾರ್ ಹೆಂ ಆಜುನ್ ಚಡ್ ದಿಸ್ತಾ. ನವ್ಯಾ ಸೊಲ್ಯಾಂತ್ 'ಪವಿತ್ರ್ ಪುಸ್ತಕ್' (ಪಳೆ: ರೊಮಾ, 4:3;1 ಪೆದ್ರು 2:6) ಮ್ಹಳ್ಯೆಂ ಉತರ್ ವಾಪಿನಾಸ್ತಾಂ "ಪವಿತ್ರ್ ಪುಸ್ತಕಾಂ" (ಪಳೆ: ಮಾತೆವ್ 21:43; ಜು. 5:39; ರೊಮಾ. 1:2; 2 ಪೆದ್ರು 3:16) ಮ್ಹಣ್ ಆಪಯ್ತಾ ಆನಿ ತಿಂ ಸಕ್ವಡ್ ಸಾಂಗಾತಾ ಮೆಳುನ್ ಆಮ್ಕಾಂ ದಿಲ್ಲಿಂ ದೆವಾಚೆಂ ಉತರ್ ಅಶೆಂ ಲೆಕ್ಲಾಂ ಮ್ಹಣ್ಚೆ,¹³⁰ ಎಕಾ "ಉತ್ರಾ" ಥಂಯ್ ಸಕ್ವಡ್ 'ಪವಿತ್ರ್ ಪುಸ್ತಕಾಂಕ್' ಕ್ರಿಸ್ತ್ ಮ್ಹಳ್ಯೆ ವ್ಯಕ್ತಿ ಎಕ್ವಟ್ ಘಡ್ತಾ ತೆಂ ಸ್ಪಷ್ಟ್ ಜಾತಾ. ಅಶೆಂ ಬೈಬಲಾಚೊ ಆಂತರಿಕ್ ಎಕ್ವಟ್ ಭಾವಾರ್ಥಿ ಅರ್ಥ್‌ವಿವರಣ್ ಶಾಸ್ತ್ರಾಚೆಂ ಮಾಪ್ ಮ್ಹಣ್ ದೇಯಿ ವೆಬುರ್ಮ್ ದಸ್ತವೆಜಾಚಿಂ ಉತ್ರಾಂ ದಾಕಯ್ತಾತ್.

ಪರ್ನೊ ಆನಿ ನವೊ ಸೊಲ್ಯಾಂ ಮಧ್ಲೊ ಸಂಬಂಧ್:

40. ಕ್ರಿಸ್ತಾ ಥಂಯ್ ಪವಿತ್ರ್ ಪುಸ್ತಕಾಂಚ್ಯಾ ಹ್ಯಾ ಎಕ್ವಾರಾಚ್ಯಾ ಪಾಟ್‌ಪಡ್ಲ್ಯಾ ಘಡೆಂ ದೇವ್‌ಶಾಸ್ತ್ರಿ ಆನಿ ಗೊವ್ಯಾಂನಿ ಪರ್ನೊ ಆನಿ ನವೊ ಸೊಲ್ಯಾಂ ಮಧೆಂ ಆಪ್ಣಾ ಸಂಬಂಧಾ ವಿಶಿಂ ವಿಸರ್ಣೆಂ ನ್ಹಯ್. ಪಯ್ಲಾನ್ ಪಯ್ಲೆಂ ನವೊ ಸೊಲ್ಯಾಂಚ್ ಪರ್ನೊ ಸೊಲ್ಯೊ ದೆವಾಚೆಂ ಉತರ್ ಅಶೆಂ ಲೆಕ್ತಾ ಆನಿ ಜುದೆವ್ ಲೊಕಾಚ್ಯಾ ಪವಿತ್ರ್ ಪುಸ್ತಕಾಚೊ ಅಧಿಕಾರ್ ಮಾನುನ್ ಘೆತಾ.¹³¹ ತಿಚ್ ಭಾಸ್ ಆನಿ ತೆವಳ್‌ತೆವಳ್ ತಾಂತ್ಲ್ಯಾ ಪುಸ್ತಕಾಂಚೊ ಉಲ್ಲೇಖ್ ಕರ್ಚೆ ವರ್ವಿಂ ನವೊ ಸೊಲ್ಯೊ ಹ್ಯೆ ವಿಶಿಂ ಏಕ್ ಸುಚನ್ ದಿತಾ. ತಾಂತ್ಲೆ ಜಾಯ್ತ್ಯೆ ವಾಂಟೆ ತರ್ಕಾಕ್

ಬುನ್ಯಾದ್ ಮ್ಹಣ್ ಉಲ್ಲೇಖ್ ಕರುನ್ ಹೆಂ ಉಗ್ಡಾನ್ ಮಾನುನ್ ಘೆತಾ. ನವ್ಯಾ ಸೊಲ್ಯಾಂತ್ ಪರ್ನೊ ಸೊಲ್ಯಾಂಚೆರ್ ಆಧಾರುನ್ ಆಸ್ಲೆಂ ತರ್ಕಾ ಮನ್ಯಾ ತರ್ಕಾಚ್ಯಾಕ್‌ಯಿ ಕಿತ್ಯಾಕ್‌ಯಿ ಉಂಚ್ಣೆಂ ಆನಿ ನಿಶ್ಚಿತ್ ಪಾಂವ್ಚ್ಯಾಚೆಂ ಆಸ್ತಾ. ಚೊವ್ಪ್ಯಾ ವಾಂಜೆಲಾಂತ್ ಜೆಜು "ಪವಿತ್ರ್ ಪುಸ್ತಕಾಚೆಂ ಉತರ್ ಭಂಗುಂಕ್ ನಜೊ" (ಜು. 10:35) ಮ್ಹಣ್ತಾ ಆನಿ ಸಾಂ ಪಾವ್ಲ್ ಕ್ರಿಸ್ತಾಂವಾಂಕ್ ಪರ್ನೊ ಸೊಲ್ಯಾಂಚೆಂ ಉಗ್ಡಾಪಣ್ ಕಾಯ್ದಾಂಚೆಂ ಮ್ಹಣ್ತಾ (ಪಳೆ: ರೊಮಾ. 15:4;1 ಕೊರಿಂಥ್ 10:11).¹³² "ಜೆಜು ನಜರೆತ್ ಜುದೆವ್ ಆಸ್ಲೊ ಆನಿ ಭಾಗೆವಂತ್ ಗಾಂವ್ ಪವಿತ್ರ್ ಸಭೆಚೊ ವಾಂಯ್‌ಗಾಂವ್" ಮ್ಹಣ್ ಆಮಿಯ್ ಮಾನ್ತಾಂವ್.¹³³ ಕ್ರಿಸ್ತಾಂವ್ ಧರ್ಮಾಚಿಂ ಪಾಳಾಂ ಪರ್ನೊ ಸೊಲ್ಯಾಂತ್ ಆಸಾತ್ ಆನಿ ಕ್ರಿಸ್ತಾಂವ್ ಧರ್ಮ್ ನಿರಂತರ್ ತ್ಯಾ ಪಾಳಾಂ ಧಾವ್ನ್ ಖಾಣ್ ಘೆತಾ. ಪರಿಣಾಮ್ ಜಾವ್ನ್ ಬಳ್ಳಂತ್ ಕ್ರಿಸ್ತಾಂವ್ ಸಿದ್ಧಾಂತಾನ್ ಪರ್ನೊ ಸೊಲ್ಯೊ ನವ್ಯಾಕ್ ವಿರೋಧ್ ಮ್ಹಣ್ಣೊ ಮಾರ್ನಿಯೊನಿಸಮ್ ಮ್ಹಳ್ಯಾ ವಾದಾಚಿಂ ಸರ್ವ್ ನವಿಂ ರುಪಾಂ ತಿರಸ್ಕಾರ್ ಕೆಲಿಂ.¹³⁴

ನವೊ ಸೊಲ್ಯೊ ಆಪುಣ್ ಪರ್ನೊ ಸಂಗಿಂ ಜುಳ್ತಾ ಮ್ಹಣ್ತಾ ಆನಿ ಕ್ರಿಸ್ತಾಚ್ಯಾ ಜಿವಿತ್, ಮರಣ್ ಆನಿ ಜಿವಂತಪ್ಪಣಾಚ್ಯಾ ಮಿಸ್ತೆರಾಂತ್ ಜುದೆವಾಂಚಿಂ ಪವಿತ್ರ್ ಪುಸ್ತಕಾಂ ಸಂಪೂರ್ಣ್‌ಪಣಿಂ ಖರಿಂ ಜಾಲಿಂ ಮ್ಹಣ್ತಾ. ಪವಿತ್ರ್ ಪುಸ್ತಕಾಂ ಪುರ್ತಿಂ ಜಾಂವ್ಚೆಂ ಹೆಂ ಚಿಂತಪ್ ಕರಿಣ್, ಕಿತ್ಯಾಕ್ ಹಾಕಾ ತೀನ್ ಕುಶಿ ಆಸಾತ್: ಗರ್ಜೆಚಿ ಕೂಸ್ ಮ್ಹಳ್ಯಾರ್ ಪರ್ನೊ ಸೊಲ್ಯಾಚ್ಯಾ ಉಗ್ಡಾಪಣಾಚೆಂ ಘಡೆಂ ಸರಪ್; ಘಡೆಂ ಸರಪ್ ನಾ ತರಾಯಿ ಏಕ್ ಕೂಸ್ ಆನಿ ಪುರ್ತೆಂ ಜಾವಪ್ ಅಶೆಂ ತಾಚೆಂ ಅತೀತ್‌ಪಣ್. ಕ್ರಿಸ್ತಾಚೊ ಮಿಸ್ತೆರ್ ಪರ್ನೊ ಸೊಲ್ಯಾಚ್ಯಾ ಸಾಕ್ರಿಫಿಸಾಚೆ ರಿತಿ ಸಂಗಿಂ ಉದ್ದೇಶಾಂತ್ ಘಡೆಂ ಸರ್ತಾ, ಪೂಣ್ ಜಾಯ್ತ್ಯಾ ಪ್ರವಾದ್ಯಾಚ್ಯಾ ಉತ್ರಾಂಕ್ ತಾಳ್ ಪಡುನ್ ಆನಿ ಕೆದ್ನಾಂಚ್ ಜೊಡುಂಕ್ ನಾ ತಸಲ್ಯಾ ಶೆವಟಾಕ್ ಪಾವ್ತಾ ತಿ ವಾಟ್ ಜಾಯ್ತ್ಯಾ ಕಷ್ಟಾಂಚಿ. ಪರ್ನೊ ಸೊಲ್ಯಾಂತ್ ಸಾಂಸ್ಥಿಕ್ ಆನಿ ಪ್ರವಾದಿಕ್ ಸಂಗಿಂ ಮಧೆಂ ಜುಳ್ಳಿ ನಾ ಆಸ್ಲೆ ಸಂದರ್ಭ್ ಭರ್ಲೆ ಆಸಾತ್. ಪ್ರವಾದ್ ಆನಿ ಪವಿತ್ರ್ ಪುಸ್ತಕಾಂನಿ ಆದಿಂ ಘಡೆಂ ಕಿತೆಂ ಸಾಂಗ್ಲಾಂ ತಾಚೆ ಸಂಗಿಂ ಕ್ರಿಸ್ತಾಚೊ ಪಾಸ್ಕಾಚೊ ಮಿಸ್ತೆರ್ ಸಾಕ್ರೊ ಜುಳ್ತಾ: ಪೂಣ್ ಪರ್ನೊ ಸೊಲ್ಯಾಚ್ಯಾ ಸಂಸ್ಥಾಂ ಸಂಗಿಂ ಹಿ ಕಸಲಿಯ್ ಜುಳ್ಳಿ ನಾ ತೆಂಯ್ ಹಾಂಗಾ ಪಳೆವ್ಚೆತ್.

41. ಹೆಂ ಸಕ್ವಡ್ ಕ್ರಿಸ್ತಾಂವಾಂಕ್ ಪರ್ನೊ ಸೊಲ್ಯಾಚೊ ಮಹತ್ವ್ ದಾಕಯ್ತಾ. ತ್ಯಾಚ್ ವೆಳಾರ್ ಕ್ರಿಸ್ತಾಶಾಸ್ತ್ರ್ ವಿವರಾಚೆಂ ನವಪಣ್‌ಯಿ

ಉಗ್ಡಾಡಾಕ್ ಹಾಡ್ತಾ. ಪವಿತ್ರ್ ಸಭೆನ್ ರೂಪ್‌ಪ್ರತಿರೂಪ್ ಶಾಸ್ತ್ರ್ ವಾಪುನ್ ಆಪೊಸ್ತಲಾಂಚ್ಯಾ ವೆಳಾ ಧಾವ್ನ್ ಆನಿ ತಿಚ್ಯಾ ಜಿವಾಳ್ ಸಂಪ್ರದಾಯಾಂನಿ ದೊನ್‌ಯಿ ಸೊಲ್ಯಾಂನಿ ಆಸಾ ತೊ ಎಕ್ವಟ್ ದಾಮುನ್ ಸಾಂಗ್ಲಾ; ಹಿ ರೀತ್ ಖಂಯ್ಚೆಚ್ ರಿತಿರ್ ಮನಾಕ್ ಜಾಯ್ ತಶಿ ವಿಂಚ್ಲಿ ನ್ಹಯ್, ಬಗರ್ ಪವಿತ್ರ್ ಉತ್ರಾಂಚ್ಯಾ ಆಂತರಿಕ್ ಸಂಬಂಧಾಕ್ ತಾಳ್ ಪಡ್ಲಿ ಆನಿ ದೆಕುನ್ ತಿ ರೀತ್ ಸಗ್ಳೆಂ ಪವಿತ್ರ್ ಪುಸ್ತಕ್ ಆಟಾಪ್ತಾ. ರೂಪ್-ಪ್ರತಿರೂಪ್ ಶಾಸ್ತ್ರ್ "ಪವಿತ್ರ್ ಸೊಲ್ಯಾಂತ್ ಆದಿಂ ಘಡೆಂ ಸಾಂಗ್ಲೆಂ ವೆಳ್ ಭರ್ತಿ ಜಾತಾನಾ ಮನಿಸ್ ಜಾಲ್ಲ್ಯಾ ಆಪ್ಣಾ ಪುರ್ತಾಚ್ಯಾ ವ್ಯಕ್ತಿ ಥಂಯ್ ಜೊಡ್ಲೆಂ ತ್ಯಾ ದೆವಾಚ್ಯಾ ಕರ್ತುತ್ವಾಂ ವಿಶಿಂ ಸಮ್ಜಣಿ ಜೊಡ್ತಾ."¹³⁵ ದೆಕುನ್ ಕ್ರಿಸ್ತಾಂವ್ ಖುರ್ಶಾಯ್‌ಲ್ಯಾ ಆನಿ ಪುನರ್ ಜಿವಂತ್ ಕ್ರಿಸ್ತಾಚ್ಯಾ ಉಗ್ಡಾಸಾಂತ್ ನವೊ ಸೊಲ್ಯೊ ವಾಚ್ತಾತ್. ನವ್ಯಾ ಸೊಲ್ಯಾಚೆ ದಿಷ್ಟಿನ್ ಪರ್ನೊ ಸೊಲ್ಯಾಂತ್ ಆಸಾ ತೊ ಕಾಬಾರ್ ಜಾಯ್ತ್ಯಾ ತಿತ್ಲೊ ವಿಷಯ್ ರೂಪ್‌ಪ್ರತಿರೂಪ್ ಶಾಸ್ತ್ರಾಚ್ಯಾ ಆಧಾರಾನ್ ದಿಲ್ಲ್ಯಾ ವಿವರಾನ್ ಕಳ್ತಾ. ತರಾಯಿ ಆಮ್ಚ್ಯಾ ಸೊಮ್ಯಾನ್‌ಚ್ ಘಟ್ ಸಾಂಗ್ಲಾಂ ತಶೆಂ (ಪಳೆ: ಮಾರ್ಕ್ 12:29-31) ಪರ್ನೊ ಸೊಲ್ಯೊ ಉಗ್ಡಾಪಣ್ ಮ್ಹಳ್ಯೊ ಆಪ್ಲೊ ಗೂಣ್ ಉರೊವ್ನ್ ಘೆತಾ ತೆಂ ಆಮಿ ವಿಸರ್ಣೆಂ ನ್ಹಯ್. ಪರಿಣಾಮ್ ಜಾವ್ನ್ ನವೊ ಸೊಲ್ಯೊ ಪರ್ನೊ ಸೊಲ್ಯಾಚ್ಯಾ ಉಜ್ವಾಡಾಂತ್ ವಾಚುಂಕ್ ಜಾಯ್. ಸುರ್ವಿಲ್ಯೆ ಕ್ರಿಸ್ತಿ ದೊತೊರ್ನಿಂತ್ ಪರ್ನೊ ಸೊಲ್ಯಾಚೊ ನಿರಂತರ್ ಉಪಯೋಗ್ ಆಸ್ಲೊ. (ಪಳೆ: 1 ಕೊರಿಂಥ್ 5:6-8; 1 ಕೊರಿಂಥ್ 10:1-11).¹³⁶ ಹ್ಯಾ ಕಾರಣಾಕ್ ಲಾಗುನ್ ಸಿನೊದ್ ಬಾಪಾಂನಿ ಅಶೆಂ ಸಾಂಗ್ಲೆಂ: "ಕ್ರಿಸ್ತಾಂವಾಂಕ್ ಪವಿತ್ರ್ ಪುಸ್ತಕಾಚಿ ಸಮ್ಜಣಿ ಆನಿ ಶಿಕಪ್ ಆಪ್ಣಾಂವ್ಕ್ ಜುದೆವಾಂಚಿ ವಾಂಜೆಲಾಚಿ ಸಮ್ಜಣಿ ಉಪ್ಕಾರಾಚಿ ಜಾತಲಿ."¹³⁷

ಸಾಂತ್ ಅಗುಸ್ತಿನಾನ್ ಆಪ್ಣಾ ಅನ್ವೊಗಾನ್ ಕಳಯ್ಲೆಂ ತಶೆಂ "ನವೊ ಸೊಲ್ಯೊ ಪರ್ನೊಂತ್ ಲಿಪ್ತಾ ಆನಿ ಪರ್ನೊ ನವ್ಯಾಂತ್ ಉಗ್ಡಾಯ್ತಾ."¹³⁸ ದೆಕುನ್ ಸಾಂ ಗ್ರೆಗೊರ್ ಸಾಂಗ್ತಾ ತಶೆಂ ಗೊವ್ಳಿಕ್ ಆನಿ ಶಿಕ್ಪಾಚಿ ವಾಂಡಾವಳಿರ್ ದೊನ್‌ಯಿ ಸೊಲ್ಯಾಂ ಮಧೆಂ ಲಾಗ್ಲೆಲೊ ಬಾಂದ್ ಆಸಾ ಕರ್ಚಿ ಗರ್ಜ್ ಆಸಾ: "ಜೆಂ ಪರ್ನೊ ಸೊಲ್ಯಾನ್ ಭಾಸಾಯ್ಲೆಂ ತೆಂ ನವ್ಯಾ ಸೊಲ್ಯಾನ್ ದಿಸಶೆಂ ಕೆಲೆಂ; ಪಯ್ಲಾನ್ ಕಿತೆಂ ಧಾಂಪುನ್ ಆಸ್ಲೆ ಬರಿಂ ಪರ್ಗಟ್ಲೆಂ ತೆಂ ಉಪ್ರಾಂತ್ಲ್ಯಾನ್ ಹಾಜರ್ ಆಸಾ ಮ್ಹಣ್ ಪರ್ಗಟ್ಲೆಂ. ದೆಕುನ್ ಪರ್ನೊ ಸೊಲ್ಯೊ ನವ್ಯಾ ಸೊಲ್ಯಾಚೊ ಪ್ರವಾದ್; ಪರ್ನೊ ಸೊಲ್ಯಾಚೊ ಖರೊ ಅರ್ಥ್ ಮ್ಹಳ್ಯಾರ್‌ಚ್ ನವೊ ಸೊಲ್ಯೊ."¹³⁹

81

ಮ್ಹಾಕಾ ಕಿತ್ಯಾಕ್ ದಿಲಿ ನಾ?

ತುವೆಂ ಮ್ಹಾಕಾ ಜಾಯ್ತೆಂ ದಿಲಾಂ ಮತಿಂತ್ ಚಿಂತ್ಲಾಂ, ಕಾಳ್ಜಾಂತ್ ಭೊಗ್ಲಾಂ ಹಾತಾಂಕ್ ಕಲಾ, ಜಿಬೆಕ್ ಉತ್ರಾಂ ವಿವಿಧ್ ದೆಣಿಂ, ಭಾಸ್ ಸಂಸ್ಕೃತಿ ತರಿ ಮ್ಹಗಲಿ ಹಿ ಜಿಣಿ ಆಜುನ್ ಅಶಿ ಉತಳ್ ಕಶಿ?

ನಾಚ್ ಮೊರಾ ಪಾಂಯಾಂನಿ ವಾಸ್ ಮೊಗ್ಲ್ಯಾ ಕಳ್ಯಾಂನಿ ರಂಗ್ ಕೊಂಬ್ಯಾ ಪಾಕಾಂನಿ ವೇಗ್ ಘೊಡ್ಲ್ಯಾ ಗೆಳಾಂನಿ ತುವೆಂ ವಾಂಟುನ್ ದಿತಾನಾ ಮ್ಹಾಕಾ ಕಿತ್ಯಾಕ್ ದಿಲೊ ನಾ?

ದೊಂಗ್ರಾ ಪರ್ವತಾಕ್ ಉಂಚಾಯ್ ದರ್ಯಾ ಸಾಗರಾಕ್ ಖೊಲಾಯ್ ನ್ಹಂಯಾಂ ವ್ಹಾಳಾಂಕ್ ಲಾಂಬಾಯ್ ಗಾಂವ್ಚ್ಯಾ ಶಿಮಾಂಕ್ ರುಂದಾಯ್ ತುವೆಂ ವಾಂಟುನ್ ದಿತಾನಾ ಮ್ಹಾಕಾ ಕಿತ್ಯಾಕ್ ದಿಲಿ ನಾ?

ಜೀವಾತಾ ವಿರೋಧ್ ರಾವುನ್ ಜೀವ್ ರಾಕ್ಟೊ

ಜಿವಾತ್ ಆಡಾವ್ಚೊ ದೀಸ್ - ಮಂಗ್ಳುರ್ ದಿಯೆಸೆಜ್

ಮನ್ಯಾ ಜೀವ್ ಮೊಲಾಧಿಕ್ ಅಶೆಂ ಜೆರಾಲ್ ರಿತಿರ್ ಲೆಕ್ಟೆಂ ಆಸಾ ತರ್ಯಿ ತ್ಯಾ ಜಿವಾಕ್ ಮಾನ್ ಆನಿ ಘನ್ ದಿನಾಸ್ತಾಂ ರಾಂವ್ಚೆ ಸಂದರ್ಭ್ ಹಜಾರಾಂನಿ ಆಸಾತ್, ಹಜಾರ್ ರಿತಿಂಚೆ ಆಸಾತ್. ಹೆಂ ಪೆಲ್ಯಾಚ್ಯಾ ಜಿವಾ ವಿಶಿಂ ತಶೆಂ ಆಪಾಪ್ಲ್ಯಾ ಜಿವಾ ವಿಶಿಂಯ್ ಪಳೆಂವ್ಕ್ ಮೆಳ್ತಾ. ಥೊಡ್ಯಾಂಕ್ ಆಪೊ ಜೀವ್ ಸಾಂಬಾಳ್ಚೆ ಪ್ರಾಸ್ ತೊ ಕಾಡುನ್ ಘೆಂವ್ಕ್ ಚಡ್ ಉಮೆದ್ ಆಸಾ ಅಶೆಂ ದಿಸುನ್ ಯೆತಾ. ತ್ಯಾ ಪಯ್ಲಿ ಜೀವ್ ಘಾತ್ ಏಕ್ ಸದಾಂಚೆಂ ಆನಿ ಸೊಂಪೆಂ ವಿಧಾನ್ ಅಶೆಂ ದಿಸುನ್ ಆಸಾ.

2018 ವರಾಂತ್ ಭಾರತಾಂತ್ 1,34,516 ಜೀವಾತ್ ಜಾಲ್ಯಾತ್. ಹರ್ ದಿಸಾ 35 ಬೆಕಾರ್ಯಾಂನಿ ಆನಿ 36 ಸ್ವವಾವ್ರಾತ್ ಆಸ್ಲಲ್ಯಾಂನಿ ಆನಿ ಹರ್ ದೇಡ್ ವರಾಕ್ 16 ತೆಂ 29 ವರಾಂ ಪ್ರಾಯೆಚ್ಯಾ ಏಕ್ ತರ್ಯಿ ತರ್ನಾಟ್ಯಾನ್ ಜೀವ್ ಘಾತ್ ಕರ್ಚೊ ಆಸಾ. ಅಭಿವೃದ್ಧಿ ದೆಕುನ್ ಆಸಾ ಮ್ಹಣ್ಚ್ಯಾ ಆಮ್ಚ್ಯಾ ದೆಶಾಚಿ ಫುಡಾರಾಚಿ ಗತ್ ಹ್ಯೆ ದಿಶೆನ್ಯಾ ಪಳೆಲ್ಲಿ ಬರಿ.

ಕುಟ್ಮಾಂತ್ ಸಮಸ್ಯೆ, ಕರಿಣ್ ಪಿಡಾ, ಅಮಾಲ್-ಡ್ರಗ್ಸ್ ಗಿರಾಂತ್, ದುಡ್ವಾಚಿ ತತ್ವಾರ್, ಮೊಗಾ ಜಿವಿತಾಂತ್ ಸಲ್ವಣಿ, ಪರಿಕ್ವಾ-ಸಾಧನಾಂತ್ ಸಲ್ವಣಿ, ಬೆಕಾರ್ಪಣ್, ಸರ್ಕಾರಾಚಿ ಆಕಾಂತ್ ಉಬ್ಜೊಂವ್ಚೆ ಕಾಯ್ಲೆ, ದುಬಾವಿ ಅನಯ್ತೆಕ್ ಸಂಬಂಧ್, ಆಸ್ತಿ ಬದ್ಕಾಚಿಂ ರುಗ್ಡಿಂ, ಮೊಗಾಚ್ಯಾ ಮನ್ಯಾಂಚಿಂ ಮರಣ್, ಕಾಜಾರಾಂ ತುಟ್ಟಿಂ, ಕುಡಿಚೆರ್ ಲಂಯ್ಗಿಕ್ ಬಲತ್ಕಾರ್ ವಾ ವಾಯ್ವ್ ವಾಪರ್, ಖಿನ್ನತಾ-ಉದಾಸ್ ಪಣ್, ಅನಯ್ತೆಕ್-ಚುಕಿಚೆಂ ಗರ್ಬೆಸ್ ಪಣ್, ಸಾಮಾಜಿಕ್ ಅಕ್ರಾನ್... ಅಶೆಂ ವೆವೆಗ್ಯಾ ಕಾರಣಾಂ ಖಾತಿರ್ ಮನ್ಯಾಂ ಜೀವ್ ಘಾತ್ ಆದಾರ್ತಾತ್, ಆಪ್ಣಾಕ್ ಜಿವಿಂ ಮಾರ್ತಾತ್. ಸಂಸಾರ್ ಭರ್ ಹೊ ಸಮಸ್ಯೊ ಆಸಾ ಆನಿ ಮನ್ಯಾಂಚ್ಯಾ ಮರಣಾಂಕ್ ಚೊವ್ಡೆಂ ವ್ಹಡ್ಲೆಂ ಕಾರಣ್ ಅಶೆಂ ಆಸಾ.

ತರ್ನಾ ಜನಾಂಗಾ ಮಧೆಂ ಪಾಟ್ಲ್ಯಾ ವರಾಂನಿ ಜೀವ್ ಘಾತ್ ಖುಬ್ ವಾಡ್ಲ್ಯಾತ್ ತೆಂ ಅಧಿಕೃತ್ ಲೆಕಾಂನಿ ಕಳ್ತಾ. ಶಿಕ್ವಾಚೊ ಭರ್, ಕುಟ್ಮಾಂತ್ಲಾಂಚೆಂ ಮರಣ್, ಇಷ್ಪಾಗತ್-ಸಂಬಂಧ್, ಚೂಕ್ ಗಿರಾಂತಿ, ಪರಿಕ್ವೆಂತ್ ಸಲ್ವಣಿ, ಫುಡಾರಾ ವಿಶಿಂ ದುಬಾವ್ ಅಸಲಿಂ ವೆವೆಗಿಂ ಕಾರಣಾಂ ತಾಂಕಾಂ ಆಪೊ ಜೀವ್ ಕಾಡುನ್ ಘೆಂ ಕರ್ತಾತ್. ತರ್ನಾಟ್ಯಾ ವಿದ್ಯಾರ್ಥಿಂಕ್ ಖಿನ್ನತಾ-ಉದಾಸ್ ಪಣ್ ವ್ಹಡಾಂ ಪ್ರಾಸ್ ಚಡ್ ಧೊಸ್ತಾ ವಾ ತೆಂ ಹಾತಾಳುಂಕ್ ಪ್ರಾಸ್ ಜಾತಾತ್. ದೆಕುನ್ ಖಿಂತ್, ಉಮೆದ್ ನಾ

ಜಾಂವ್ಚಿ, ಫುಸ್ಪಡ್, ಶಿಕ್ವಾಂತ್ ನಿರಾಶಾ ಅಶೆಂ ಜಾವ್ನ್ ಸವ್ಯಾಸ್ ತಿಂ ಮರಣ್ ಖಾಲ್ ಜಾತಾತ್. ಭಾರತಾಂತ್ ಜೀವಾತ್ ಕರ್ಣ್ಯಾ ತರ್ನಾಟ್ಯಾಂಚೊ ಸಂಖ್ಯೆ ಸಂಸಾರಾರ್ ಹರ್ ರಾಷ್ಟ್ರಾಂ ಪಯ್ಲಿ ಚಡ್ ಆಸಾ. ಆಮ್ಚಿಂ ವ್ಹಡಿಲಾಂ ಭುರ್ಗ್ಯಾಂಕ್ ಸಮ್ಜುನ್ ಘೆಂವ್ಕ್ ಸಕನಾಂತ್, ತಾಂಚಿ ಸಾರ್ಕಿ ವಾಡಾವಳ್ ಕರುಂಕ್ ನೆಣಾಂತ್, ತಾಂಚ್ಯೆ ಧಾವ್ನ್ ಭೊವ್ ಚಡ್ ಆಶೆತಾತ್, ಹೆರಾಂ ಬರಿಂಚ್ ತಾಣೆಂ ಸಾಧನ್ ಕರಿಚೆ ಮ್ಹಣ್ ಲೆಕ್ತಾತ್, ಆಪ್ಣ್ಯಾ ಭುರ್ಗ್ಯಾಂಕ್ ಸಾಮಾಜಿಕ್ ವಾಯ್ವಾ ಧಾವ್ನ್ ಪಯ್ಸ್ ರಾವೊಂವ್ಕ್ ನೆಣಾಂತ್ ಅಸಲಿಂ ಕಾರಣಾಂಯ್ ದಿವ್ತಾ. ಸಾಂಗಾತಾಚ್ ತರ್ನಾಟಿಂಯ್ ಸಮಾಜೆಂತ್ ಹೆರಾಂಕ್ / ವ್ಹಡಿಲಾಂಕ್ ಪಳೆವ್ನ್ ಶಿಕ್ವಾತ್ ಆನಿ ಜೀವ್ ಘಾತ್ಯಾ ತಾಣಿಂ ಹೆರಾಂಕ್ ಪಳೆವ್ನ್ ಶಿಕ್ಲೆಲಿ ಏಕ್ ವಾಟ್ ಕಿತ್ಯಾಕ್ ಜಾಂವ್ಕ್ ನಜೊ? ಜೀವ್ ಘಾತ್ ಸಕ್ಡ್ ಸಮಸ್ಯಾಂಕ್ ಪರಿಹಾರ್ ಮ್ಹಳೆಂ ಚಿಂತ್ಪ್ ಜಾಯ್ತಾ ತರ್ನಾಟ್ಯಾಂಕ್ ಸಮಾಜೆನ್ ಚ್ ದಿಲ್ಲೆಂ ಆಸ್ತಾ.

ಜೀವ್ ಘಾತ್ ಕರ್ಲ್ಯಾಂ ಪಯ್ಲಿ ದುಬ್ಲಿಂ-ಗ್ರೆಸ್ತ್, ಶಿಕ್ವೆ-ಅಶಿಕ್ವೆ, ಗಾಂವ್ಚಿಂ-ಶೆರಾಂತ್ಲಿಂ ಅಸಲೊ ಫರಕ್ ಖುಬ್ ಉಣೊ ಆಸ್ತಾ ತೆಂ ಆನೈಕ್ ವಿಚಿತ್. ಭಾರತಾಚಿ ಸಮಾಜ್ ಧರ್ಮ್ ಕಿಂತ್ರಿತ್ ಆನಿ ಧರ್ಮ್ ಶಿಕಯ್ತಾ ತೆಂ ಗರ್ಜೆಚಿಂ ಅಶೆಂ ಲೆಕ್ತಾ ತರ್ಯಿ ಜೀವ್ ಘಾತಾ ವಿಶಿಂ ಜಿವಾಕ್ ಮೊಲ್ ದಿಂವ್ಚೆ ವಿಶಿಂ ಜಾಯ್ತೆ ಪಾವ್ಚಿಂ ಆಪ್ಲಿಚ್ ವಾಟ್ ಧರ್ತಾ. ಸಂಪ್ರದಾಯಾಂತ್ ಪಾಳುನ್ ಆಯ್ಲೆ ಆನಿ ಚಾಲ್ತೆ ಆಧುನಿಕತೆಚೆ ಚಾಲಿ/ಚಿಂತ್ಪ್ ಮಧೆಂ ಫರ್ಷಣ್, ಎಕಾಮೆಕಾ ಥಂಯ್ ದುಡು-ಪದ್ವಿ-ಸ್ಥಾನಮಾನ್ ಹ್ಯಾ ಸಂಗಿಂ ವಿಶಿಂ ಆಸಾ ತೊ ನಾ ಭಲಾಯ್ಕೆ ಭರಿತ್ ಸ್ಪರ್ಧೊ, ಎಕಾಮೆಕಾ ಧಾವ್ನ್ ಗರ್ಜೆ ಪ್ರಾಸ್ ಆನಿ ಸಹಜ್ ನ್ಹಯ್ ತೆಂ ಆಶೆಂವ್ಚೆಂ ಆಮ್ಚೆ ಸಮಾಜೆಂತ್ ಆತಾಂ ಏಕ್ ಪಿಡಾ ಕಶಿ ಆಸಾ. ಚಡ್ ಆಶಾ-ಅತ್ರಗ್, ಚಡ್ ಸ್ಪರ್ಧೊ ಮ್ಹಣ್ತಾನಾ ಚಡ್ ಭರ್, ಚಡ್ ಫೊಜೆಂ ಆನಿ ನಿಮಾಣೆಂ ಸಲ್ವಣಿ ಯೆಂವ್ಕ್ ಜಾತಾನಾ ಜೀವ್ ಘಾತ್. ತರ್ನಾಟ್ಯಾಂ / ವಿದ್ಯಾರ್ಥಿಂ ಮಧೆಂಯ್ ಜಿಂ ಕೊಣ್ ಚಡ್ ಆಶೆತಾತ್, ವ್ಹಡ್ ವ್ಹಡ್ ಸಂಸ್ಥಾಂನಿ ಸ್ಪರ್ಧಾತ್ಮಕ್ ರಿತಿರ್ ಶಿಕ್ವಾತ್ ತೆ ಸಲ್ಯಾಂ ಮಧೆಂ ಜೀವ್ ಘಾತ್ ಚಡ್ ಪ್ರಮಾಣಾರ್ ಜಾತಾತ್. ಅಶೆಂ ಮ್ಹಣುನ್ ಸಮಾಜಿಕ್ ದುರ್ಸುನ್ ರಾವ್ಚಾರ್ ಉಪ್ಕಾರ್ಲೆಂ ನಾ. ನವೆಂ ಚಿಂತ್ಪ್ ಘೆಜೆ,

ಜೀವ್ ದೆವಾಚೆಂ ಮೊಲಾಧಿಕ್ ದೆಣೆಂ. ದೆವಾನ್ ಮನ್ಯಾಕ್ ಆಪ್ಣ್ಯಾಚ್ ಸಾರ್ಕ್ಯಾಚೊ ಆನಿ ರುಪಾಚೊ ರಚ್ಲೊ (ಉತ್ಪತ್ತಿ 1:27). ಕೀರ್ತನ್ ಗಾರ್ ಮ್ಹಣ್ತಾ: "ತುವೆಂ ಮ್ಹಾಕಾ ಅದ್ರುತ್ ಆನಿ ವಿಚಿತ್ ರಿತಿನ್ ರಚ್ಲೊ, ಮ್ಹಾಕಾ ಏಕ್ ಆಕಾರ್ ದಿಲಿ... ಆವಯ್ಚೆ ಉದರಿಂ ತುವೆಂ ಮ್ಹಾಕಾ ವಿಣ್ಲಾ" (ಕೀರ್ತನ್ 139:13-16). ಹೆಂ ಜಿವಿತ್ ಜಿಯೆಂವ್ಕ್ ಯೋಗ್ಯ್ ಆಪ್ಣ್ಯಾಚೊ, ತಶೆಂಚ್ ಪೆಲ್ಯಾಚೊ ಜೀವ್ ರಾಕ್ಟೊ, ತಾಚಿ ಜತನ್ ಕರ್ಚಿ ಆಮ್ಚಿ ಜವಾಬ್ದಾರಿ. ಮಂಗ್ಳುರ್ ದಿಯೆಸೆಜೆಂತ್ ಹೆಂ ವರಸ್ 'ಮನ್ಯಾ ಜಿವಾಚೆಂ ವರಸ್' ಜಾವ್ನ್ ಪರ್ಗಟ್ಲಾಂ. "ಜೀವ್ ಮೊಲಾಧಿಕ್ ತಾಚೆಂ ರಕ್ಷಣ್ ಆನಿ ಜತನ್" ಹ್ಯಾ ಧ್ಯೇಯಾ ಖಾಲ್ ಸಬಾರ್ ಯೋಜನಾಂ ಮುಂಡುನ್ ಹಾಡ್ಲಾಂತ್. ತಾಂಚ್ಯೆ ಪಯ್ಲಿ ಏಕ್ ಆಂದೋಲನ್ "ಜಿವಾತ್ ಆಡಾವ್ಚೊ ದೀಸ್." ಸರ್ವ್ ಫಿರ್ಗಜಾಂನಿ ಮಾರ್ಚ್ 1ವೆರ್ ಆಚರಣ್ ಕರ್ತಾತ್.

ಉದ್ದೇಶ್: ಜಿವಾತ್ ಏಕ್ ಖರ್ಗ್? ಜಿವಾಚ್ಯೆ ಜತ್ಯೆಕ್ ಆನಿ ರಕ್ಷಣಾಕ್ ಆಡ್ ವೆಚಿ ಏಕ್ ಸಂಗತ್ ಜಿವಾತ್. World Health Organisationಚೆ ಸರ್ವ್ ಪರ್ಮಾಣೆಂ 2019-ಂತ್ ಭಾರತಾಚಿ ಜಿವಾತ್ ರೇಟ್ 16.5, ಶ್ರೀಲಂಕಾಂತ್ 14.6, ಥೈಲ್ಯಾಂಡಾಂತ್ 14.4. India Today ಸಮೀಕ್ಷೆ ಪರ್ಮಾಣೆಂ, ಸಂಸಾರಾಂತ್ 8 ಲಾಕ್ ಲೋಕ್ ಹರ್ ವರಾಕ್ ಜಿವಾತ್ ಕರ್ತಾತ್

ನವ್ಯೊ ವಾಟೊ ಸೊದಿಜೆ, ಪರಿಹಾರಾ ಉದಶಿಂ ಮೆಟಾಂ ಕಾಡಿಜೆ. ಹರ್ ಧರ್ಮ್ ಜೀವ್ ಮೊಲಾಧಿಕ್ ಮ್ಹಣ್ ಶಿಕಯ್ತಾ ಮ್ಹಣ್ಚ್ ಧಾರ್ಮಿಕ್ ಶಿಕೊವ್ಣ್ ಸಮ್ಜುಂಕ್ ಆನಿ ತಿ ಪಾಳುಂಕ್ ಪಳೆಜೆ. ಗರ್ಜೆ ಭಾಯ್ಲೊ ಸ್ಪರ್ಧೊ ಹರ್ ಶೆತಾ ಧಾವ್ನ್ ಪಯ್ಸ್ ದವಿಜೆ, ವ್ಹಡಾಂಕ್ ಆನಿ ಚಡ್ ಕರುನ್ ಭುರ್ಗ್ಯಾಂಕ್ ಧೊಸ್ತಾ ತೊ ಜಿವಿತಾಚೊ ಭರ್, ಎಕ್ಸರ್ಪಣ್, ಸ್ಪರ್ಧಾತ್ಮಕ್ ಪರಿಸರಾಚಿ ಭಿರಾಂತ್ ಹೆಂ ಸಗ್ಲೆಂ ಕಾಡುನ್ ಉಡೊಂವ್ಕ್ ಪಳೆಜೆ. ಜಾಂವ್ ಭುರ್ಗ್ಯಾಂಕ್ ವಾ ವ್ಹಡಾಂಕ್ ತಾಂಚ್ಯಾ ಜಿವಿತಾಂತ್ ಲಾಗ್ತಲ್ಯಾ ತಶೆಂ ಪಯ್ಲಿಲ್ಯಾ ಸರ್ವಾಂನಿ (ಎಕಾಮೆಕಾಕ್) ಆಧಾರ್ ಆನಿ ಸಾಂಗಾತ್ ದಿಂವ್ಕ್ ಪಳೆಜೆ. ಲ್ಹಾನಾಂಕ್ ಜಿವಿತ್ ಫುಡ್ ಕರ್ಚೆಂ, ಸಮಸ್ಯೆ-ಪಂಥಾಹ್ವಾನಾಂ ಧಯ್ತಾನ್ ಘೆಂವ್ಚೆಂ ಕಶೆಂ ಮ್ಹಣ್ ಉತ್ರಾನ್ ತಶೆಂ ಜಿವಿತಾ ದೆಕಿನ್ ತರ್ಬೆತಿ ದಿಜೆ.

ಆನಿ ತಾಂತುಂ 50%-45 ವರಾಂ ಭಿತ್ಲೆ ಪ್ರಾಯೆಚಿಂ. ಆಮ್ಚೆ ಭೊಂವಾರಿಂ ಸಬಾರ್ ಜಿವಾತಾಚಿಂ ಘಡಿತಾಂ ಆಸಾತ್. ಜೀವ್ ಸ್ವ ನಾಸ್ ಕರ್ಚಿ ಸಂಸ್ಕೃತಿ ವಾಡೊನ್ ಯೆತಾ. ಹಿ ಪರಿಗತ್ ಸಮಾಜಿಕ್ ಮಾರ್ಕಾರ್ ದೆಕುನ್ ಮಂಗ್ಳುರ್ ದಿಯೆಸೆಜೆನ್ 'ಜಿವಾತ್ ಆಡಾವ್ಚೊ ದೀಸ್' ಆಂದೋಲನ್ ಹಾತಿಂ ಘೆತ್ಲಾಂ. ಮರಣ್ ಆನಿ ಜಿವಿತ್ ದೆವಾಚ್ಯೆ ಹಾತಿಂ ಆಸಾ. ದೆವಾ ವಿಣೆಂ ಹ್ಯೊ ದೋನ್ ಸಂಗಿ ಅಸಾಧ್ಯ್. ಕೊಣೆಂಚ್ ಆಪ್ಣ್ಯಾಚೊ ಆನಿ ಹೆರಾಂಚೊ ಜೀವ್ ಕಾಡ್ಚೊ ಖುನಿ (ದ್ವಿತೀಯಮ್ 5:17). ಜಿವಾತ್ ಸಮಾಜೆಂತ್ ಚಡ್ಲಾತ್. ಮಾಧ್ಯಮಾಂನಿ ಹ್ಯೆ ವಿಶಿಂ ಖಬ್ಲೊ ಚಡ್ ಫಾಯ್ಸ್ ಜಾತಾತ್. ಹ್ಯಾ ಖರ್ಗಾಕ್ ಲ್ಹಾನಾಂ, ವ್ಹಡಿಲಾಂ, ಧಾರ್ಮಿಕ್-ಲಾಯಿಕ್, ಧರ್ಮ್, ಜಾತ್-ಕಾತ್ ಹಾಚಿ ಗಡ್ ಮಿರೊನ್ ಬಲಿ ಜಾಂವ್ಚೆಂ ಪಳೆಂವ್ಕ್ ಮೆಳ್ತಾ. ಹಿ ಗಜಾಲ್ ಬೆಜಾರಾಯೆಚಿ ಆನಿ ಸಮಾಜೆಚ್ಯೆ ಭಲಾಯ್ಕೆ ಜೊಕ್ತಿ ನ್ಹಯ್.

ಖಬಾ ರಿಚರ್ಡ್ ಸೊಜ್, ಸಂಚಾಲಕ್, ಲಾವ್ತಾತೊ ಸಿ ಸಮಿತಿ

ಹ್ಯಾ ಆಂದೋಲನಾಂತ್ ಆಟಾಪ್ಣೊ ಪ್ರಮುಕ್ ಗಜಾಲಿ: 1. ಖರೊ ನಿರ್ಧಾರ್ ಕರ್ಚೊ-ಭಾಸ್ ದಿಂವ್ಚಿ, 2. ಲಿತುರ್ಜಿ ಆನಿ ಮಾಗ್ಣೆಂ 3. ಜಾಗೃತಿ ರಿಬ್ಬನ್ (ಫಿಂಟಾಂ) 4. ಉಲ್ಲಾಸ್ ಭರಿತ್ ಮುಖಮಳ್ ಫೊಟೊ ಸ್ಪರ್ಧೊ. ನಿರ್ಧಾರ್ ದೋನ್ ರಿತಿಚೆ. ಹಾಂವ್ ಜಿವಾತ್ ಬಿಲ್ಕುಲ್ ಕರಿನಾ. ಜಿವಿತಾಂತ್ ಕಿಲ್ಲೆ ಕಷ್ಟ್ ಆಯ್ಲಾರ್ಯಾ, ಕರಿಣ್ ಪರಿಸ್ಥಿತಿ ಜಿವಿತಾಂತ್ ಆಯ್ಲಾರ್ಯಾ, ಹಾಂವ್ ಜಿವಾತ್ ವಿಂಚಿನಾ ಮ್ಹಳ್ಯೊ ಏಕ್ ಖರೊ ನಿರ್ಧಾರ್. ದುಸ್ರ್ಯಾನ್-ಪೆಲ್ಯಾಕ್ ಜಿವಾತ್ ಕರುಂಕ್ ಸೊಡಿನಾ. ಮ್ಹಜ್ಯಾ ಕುಟ್ಮಾಂತ್, ಇಷ್ಪಾ-ಮಂತ್ರಾಂ ಮಧೆಂ, ಶೆಜಾರಾ, ಪರಿಸರಾಂತ್, ಫಿರ್ಗಜೆಂತ್, ಕೊಣಿ ವ್ಯಕ್ತಿ ಜಿವಾತ್ ಕರುಂಕ್ ಚಿಂತ್ಲೊ ಮ್ಹಜ್ಯಾ ಗುಮಾನಾಕ್ ಆಯ್ಲಾರ್ ತಾಕಾ ರಾಕುಂಕ್, ತಾಕಾ ಫಾವೊ ತಿ ಸಲಹಾ ದಿಂವ್ಕ್, ತಾಚೊ ನಿರ್ಧಾರ್ ಬದ್ಲುಂಕ್ ಪ್ರಯತ್ನ್ ಕರ್ತಾಂ ಮ್ಹಳ್ಯೊ ನಿರ್ಧಾರ್.

ಜಾಗೃತಿ ರಿಬ್ಬನ್: ವಯ್ಲೆ ನಿರ್ಧಾರ್ ಕರ್ನ್, ಜಿವಾತ್ ಆಡಾವ್ಚಿ ಆಂದೋಲನಾಂತ್ ಭಾಗ್ ಘೆತಾತ್ ಮ್ಹಳ್ಯೊ ಸಂಕೀತ್ ಜಾವ್ನ್ ಸರ್ವಾಂನಿ ಮಾರ್ಚ್ 2ವೆರ್ ಸೊಮಾರಾ, ಹಳ್ಳುವ್ಯಾ ರಂಗಾಚಿಂ ಫಿಂಟಾಂ ಫಾಲ್ಸ್ ದಪ್ಪರ್, ಇಸ್ಕೊಲ್, ಬಜಾರ್ ವಾ

ಹರ್ ಜಾಗ್ಯಾಂಕ್ ವೆಚೆಂ. ಎದೊಳ್ಚ್ ಫಿರ್ಗಜ್ ವಿಗಾರಾಂಕ್ ಧಾಡ್ಲಿಂ ಹಿಂ ಫಿಂಟಾಂ ಕ್ರಿಸ್ತಾಂವಾಂಕ್ ಮಾತ್ ನ್ಹಯ್, ಅಕ್ರಿಸ್ತಾಂವ್ ಭಾವ್ ಭಯ್ಣಿಂಕ್ಯಾ ಫಾಲುಂಕ್ ಅವ್ಯಾಸ್ ಆಸಾ.

ಲಿತುರ್ಜಿ ಆನಿ ಮಾಗ್ಣೆಂ: ಮಂಗ್ಳುರ್ ದಿಯೆಸೆಜೆಂತ್ ಮಾರ್ಚ್ 1ವೆರ್ ಕರೆಜ್ಯಾಚೊ ಪಯ್ಲೊ ಆಯ್ತಾರ್ 'ಜಿವಾತ್ ಆಡಾವ್ಚೊ ದೀಸ್' ಆಚರಣ್ ಆನಿ ತಾಕಾ ಜೊಕ್ತಿ ದೇವ್ ಸ್ತುತಿ ಆನಿ ಮಾಗ್ಣ್ಯಾಚಿ ವ್ಯವಸ್ಥಾ ಕೆಲ್ಯಾ. ಸರ್ವ್ ಕ್ರಿಸ್ತಾಂವ್ ಲೊಕಾಂನಿ ಹಾಂತುಂ ಭಾಗ್ ಘೆಂವ್ಕ್ ಆಸ್ಲೆಂ.


ಹಾತ್ ಪತ್ರಾಂ ವಾಂಟಪ್: ಜಿವಾತ್ ಆಡಾವ್ಚೆ ವಿಶಿಂ ಮಾಹೆತ್ ದಿಂವ್ಚಿ, ಕನ್ನಡ ಆನಿ ಇಂಗ್ಲಿಷ್ ಭಾಶೆಂತ್ ಛಾಪ್ಲಲಿಂ ಹಾತ್ ಪತ್ರಾಂ ಸರ್ವ್ ಫಿರ್ಗಜ್ ವಿಗಾರಾಂಕ್ ಧಾಡ್ನ್ ದಿಲ್ಯಾಂತ್. ಲೊಕಾಕ್ ತಿಂ ವಾಂಟುನ್, ಸಮಾಜೆಚ್ಯಾ ಸರ್ವ್ ವರ್ಗಾಚ್ಯಾ ಲೊಕಾಕ್ ಹೊ ಸಂದೇಶ್ ಪಾಟೊಂವ್ಕ್ ಯೋಜನ್ ಫಾಲಾಂ.

ಉಲ್ಲಾಸ್ ಭರಿತ್ ಮುಖಮಳ್ ತಪ್ಪಿರೆ ಸ್ಪರ್ಧೊ:

ಜಿವಾತ್ ಆಡಾವ್ಚೆ ಅಭಿಯಾನಾಂತ್ ಲೊಕಾಕ್, ಪ್ರತ್ಯೇಕ್ ಜಾವ್ನ್ ಯುವಜಣಾಂಕ್ ಉಮೆದ್ ಹಾಡ್ಚೆ ಖಾತಿರ್ ಹೊ ಸ್ಪರ್ಧೊ ಆಸಾ ಕೆಲಾ. 12 ವರಾಂ ವಯ್ಲ್ಯಾ ಕ್ರಿಸ್ತಾಂವ್ ವಾ ಹರ್ ಕೊಣೆಯ್ ಆಪ್ಣ್ಯಾ ಮುಖಮಳಾಚಿ ತಪ್ಪಿರ್/ಸೆಲ್ಫಿ ಕಾಡುನ್ 7090449999 ನಂಬರ್, ನಾಂವ್, ಜಲ್ಮಾ ತಾರಿಕ್ ಆನಿ ವಿಳಾಸಾ ಸವೆಂ ಧಾಡ್ಚಿ. ದೊಗಾಂಕ್ (ದಾದ್ಲೊ ಆನಿ ಸ್ತ್ರೀ) (ಹರೆಕ್ಲ್ಯಾಕ್) ರು. 10,000/- ಇನಾಮ್ ಆಸ್ಲೆಂ.

ತಶೆಂಚ್ ಫಿರ್ಗಜಾಂನಿ ಹ್ಯೆ ವಿಶಿಂ ಖರೊ ಪ್ರಸಾರ್, ಮಾಧ್ಯಮಾಂನಿ ಹ್ಯೆ ವಿಶಿಂ ಜಾಗೃತಿ, ಕಾರ್ಯಾಗಾರ್, ಅಕ್ರಿಸ್ತಾಂವಾಂಕ್ಯಾ ಹ್ಯಾ ಆಂದೋಲನಾಂತ್ ಮೆತೆರ್ ಕರ್ನ್ ಹೆಂ ಆಂದೋಲನ್ ಯಶಸ್ವಿ ಕರುಂಕ್ ಉಲೊ ದಿಲಾ.

ಹೆಂ ಆಂದೋಲನ್ ದಿಯೆಸೆಜೆಚ್ಯೆ ಲಾವ್ತಾತೊ ಸಿ ಸಮಿತಿ ತರ್ಬೆನ್ ತಶೆಂಚ್ ದಿಯೆಸೆಜೆಚ್ಯಾ ಜಿವಿತಾಚ್ಯಾ ವರಾ (year of life) ಸಂದರ್ಭಿಂ ಆಸಾ ಕೆಲಾಂ.



ಸಾಂತ್ ಆಂತೊನಿಚ್ಯೆ ಮಜತಿನ್ ಮಾಗ್ಲೊ ಉಪ್ಕಾರ್ ಮೆಳ್ಳೊ. ತಾಕಾ ಕಾಳ್ಜಾ ಧಾವ್ನ್ ಆರ್ಗಾಂ. -ಏಕ್ ಭಕ್ತಿಕ್



ಸಿಯಾಚಿನಾಂತ್ ಕಾರೊತ್ ಕರ್ತಾನಾ...

ಭಾರತಾಚೊ ರಕ್ಷಣ್ ಮಂತ್ರಿ ಕಾಶ್ಮೀರಾಂತ್ಲ್ಯಾ ಸಿಯಾಚಿನ್ ಝುಜಾ ಥಳಾಕ್ ಗೆಲೊ ಆನಿ ಥಂಯ್ ಪಾರೊತ್ ಚಲೊಂವ್ಚ್ಯಾ ಭೂಸೇನಾಚ್ಯಾ ಜವಾನಾಂಕ್ ಫುಕಾರುಂಕ್ ಸವೆಂ ಉಪ್ಕಾರ್ ಬಾವ್ಲುಂಕ್ ಪಾವ್ಲೊ ಮ್ಹಣ್ಣೆಂ ಖಬ್ ಪತ್ರಿಕೆಂತ್ ವಾಚ್ತಾನಾ ಮ್ಹಜೆಂ ಅಂತರ್ಮಳ್ ಉಡ್ಲೆಂ ಆನಿ ಕಾಳಿಜ್ ದಡ್ಡ್ಲೆಂ. ವ್ಹಯ್, ಹೆಂ ಹಾಂವ್ ಆದಿಂ ಥಾವ್ನ್ ಆಯ್ಕುನ್-ವಾಚುನ್ ಆಯ್ಲೊ ಆನಿ ಭಾರತಾ ಸವೆಂ ಪರ್ಜಾ ಆವ್ಣ್ಯಾ ಜವಾನಾಂ ವಿಶಿಂ ಬರೆಂ ಚಿಂತ್ತಾನಾ ಆನಿ ಮನಾ ಸ್ಥಾನಾರ್ ಬಸೊವ್ನ್ ಮಾನ್ ಕರ್ತಾನಾ ದವ್ಲತೆನ್ ಫುಲ್ಲಾಂ. ಎಕಾ ತೆಂಪಾರ್ ತ್ಯಾ ಸಿಯಾಚಿನಾಂತ್ ಹಾಂವ್‌ಯಿ ಪಾರೊತ್ ಕರುನ್ ಆಸ್ಲೊಂ.

ಆನಿ ಚಿಂತಿನಾತ್ಲೆ ಘಡಿಯೆ ಅವಿತ್ ರಿತಿನ್ ಎಕಾ ಕರಿಣ್ ಅನ್ವಾರಾಕ್ ಬಲಿ ಜಾವ್ನ್ ಕುಡಿಚಿಂ ತ್ರಾಣ್ ಆನಿ ಮಾನಸಿಕ್ ತೋಲನ್ ಹೊಗ್ಡಾವ್ನ್ ಭೂ ಸೇನಾಚಿ ಸೆವಾ ಹೊಗ್ಡಾವ್ನ್ ಪಾವ್ಲೊಂ.

ಹಾಂವ್ ಮ್ಹಳ್ಯಾರ್ ಮಾರ್ಕ ಡಿಸೆಂಜಾ, ಹಾಂಯ್ ಸ್ಕೂಲ್ ಸೊಂಪ್ತಾನಾ ಆನಿ ಫುಡಾರಾ ವಿಶಿಂ ಲೇಕ್-ಪಾಕ್ ಕರ್ತಾನಾ ಅವಿತ್ ಆಯ್ಲೊ ಭೂ ಸೇನಾಕ್ ಭರ್ತಿ ಕರ್ಚೊ ಪಂಗಡ್ ಭಟ್ ದಿಂವ್ಕ್ ಥಾಂವ್ಲೊಂ. ಥಂಯ್ ಮ್ಹಜ್ಯೆ ಬರಿಚ್ ಉದ್ಯೋಗ್ ಸೊಡ್ಲೆ ಪೂಣ್ ಭೂಸೇನಾಕ್ ಭರ್ತಿ ಜಾಂವ್ಚ್ಯಾ ಉಲ್ಲಾಸಾಕ್ ಬಡ್ಡ್ಲೆ ಸುಮಾರ್ ದೊನ್ವಿ ಯುವಜಣ್ ಸಾಲಾನ್ ರಾವ್ಲೆ. ಕುಡಿಚಿ ಮುಸ್ತಾಯ್ಕಿ ನಿಕ್ಕಾವ್ನ್, ಖಾಲಿ ಚಡ್ಡೆರ್ ರಾವುನ್ ಆನಿ ಹಾತಿಂ ಹಾಂಯ್ ಸ್ಕೂಲ್ ಪಾಸ್ ಕೆಲ್ಲಿ ಸರ್ತಿ ಫಿ ಕೇಟ್ ಧ'ರುನ್ ಹಾಂವ್‌ಯಿ ತ್ಯಾ ಸಾಲಾಂತ್ ರಿಗ್ಲೊಂ. ಮ್ಹಜೆಂ ನಶೀಬ್ ಬರೆಂ ಆಸ್ಲೆಂ, ಹಾಂವ್ ಉತರೊಂ.

ಆಂಗಾ - ಪಾಂಗಾಚ್ಯಾ, ಥಾಂವ್ಚ್ಯಾ, ಬರೊಂವ್ಚ್ಯಾ ಆನಿ ಉಸ್ತಾಸ್ ಸೊಡ್ಚ್ಯಾ ಪರಿಕ್ಷೆಂನಿ ವಯ್ರ್ ಪಡುನ್ ಹಾಂವ್ ಭೂಸೇನಾಂತ್ ಭರ್ತಿ ಜಾಂವ್ಕ್ ಸಕ್ಲೊಂ, ಅತ್ರಾ ಜಣಾಂ ಸಂಗಿಂ ಕೊಯಂಬತ್ತೂರಾಕ್ ಪಾವ್ಲೊಂ.

ಥಂಯ್ ಭೂಸೇನಾಚ್ಯಾ ಇನ್ ಫಂಟ್ರಿ ವಿಭಾಗಾಚ್ಯಾ ಕೆಂದ್ರಾಂತ್ ಮ್ಹಾಕಾ ತರ್ಬತಿ ಮೆಳ್ಳೆಲಿ, ಸುಮಾರ್ ಏಕ್ ವರ್ಸ್ ಇನ್ ಫಂಟ್ರಿ ಮ್ಹಳ್ಯಾರ್ ಝುಜಾ ಥಳಾರ್ ಹಾತಿಂ ಬಂದುಕ್ ಮ್ಹಳ್ಯಾರ್ ರಾಯ್ಲ್ ಫೆವ್ನ್ ಪಾಂಯಾಂನಿ ಥಾಂವ್ಚ್ಯಾ ವಾ ಗಾಡಿಯಾಂನಿ ಭೊಂವ್ಚ್ಯಾ ಜವಾನಾಂಚೊ ವಿಭಾಗ್, ಚಡಾವತ್ ದುಸ್ಮಾನಾಚ್ಯಾ ಮಾರ್-ಫಾರಾಕ್ ಹರ್ಡೆಂ ದಿಂವ್ಚ್ಯಾ ಸೊಜೆರಾಂಚೊ ಪಂಗಡ್. ಝುಜಾ ವೆಳಾ ಭೂಸೇನಾಚ್ಯಾ ಸರ್ವ್ ವಿಭಾಗಾಂಕ್ ಹಾತಿಂ ರಾಯ್ಲ್ ಫೆವ್ನ್ ಹರ್ಡೆಂ ದಿಂವ್ಕ್ ಪಡ್ತಾ ತರಿ ನಾಗ್ಡೆಂ ಆನಿ ಉಗ್ಡೆಂ ಆಕ್ರಮಣ್ ಇನ್ ಫಂಟ್ರಿ ಜವಾನಾಂಚೆಂ, ಭಿಯೆನಾಸ್ತಾಂ ಆನಿ ಪಾಟಿಂ ಸರನಾಸ್ತಾಂ, ದೇಕ್ ದಿಲ್ಲೆ ಪರಿಂ.

ತರ್ಬತಿ ಸೊಂಪೊವ್ನ್ ಹಾಂವ್ ಭೊಪಾಲ್ ಕೆಂದ್ರಾಕ್ ಗೆಲ್ಲೊಂ. ಥಂಯ್ ಥಾವ್ನ್ ಹೆಣೆಂ ಪಂಜಾಬ್, ತೆಣೆಂ ಅರುಣಾಚಲ್ ಆನಿ ಮಧೆಂ ಗ್ವಾಲಿಯರ್, ಡೆಲ್ಲಿ, ಲಕ್ನೊ ಮ್ಹಣ್ತಾನಾ ಸಬಾರ್ ಕೆಂದ್ರಾಂನಿ ಸಬಾರ್ ವರ್ಣಾಂಚಿ ಸೆವಾ, ವಾವ್ರ್ ಆನಿ ನಿಷ್ಪಾ ಎಕ್ಲೆವ್ ಕರಿಣ್ ಆನಿ ಕುಡಿಚಿ ಪುರಾಸಣೆಚಿ ತರಿ ಪುಷ್ಟಿಕ್ ಖಾಣ್,

ತಾವಡಿನೆಟ್ಲೊ

ಮಹಿನ್ಯಾಳೊ ಸಾಂಬಾಳ್ ಆನಿ ವಾರ್ಷಿಕ್ ದೋನ್ ಮಹಿನ್ಯಾಂಚಿ ರಜಾ ಮ್ಹಣ್ತಾನಾ ಉರ್ಬಾ ಖಿತ್ಯತ್ತಾಲಿ. ತ್ಯೆ ವರ್ವಿಂ ಇಡ್ಯಾಂತ್ ಕಾಶ್ಮೀರಾಂತ್ಲೆ ಗಡಿರ್ ಬರ್ಪಾ ವಾತಾವರಣಾಂತ್ ದೋನ್-ತೀನ್ ಮಹಿನ್ಯಾಂಚೊ ವಾಯ್ಲೊಯ್ ಚಡ್ ಕಷ್ಟ್ ಆನಿ ಬೆಜಾರಾಯ್ ನಾಸ್ತಾಂ ಪಾಶಾರ್ ಜಾತಾಲೊ, ಮತಿಂತ್ ದೇಶ್ ಸೆವೆಚಿ ತೃಪ್ತಿ ಭರುನ್.

ಕಾಶ್ಮೀರಾಂತ್ಲಿ ಸೆವಾ ಶ್ರೀನಗರಾಂತ್ಲ್ಯಾ ಭೂಸೇನಾ ಕೆಂದ್ರಾ ಥಾವ್ನ್ ಪಾಕಿಸ್ತಾನ್ ಗಡಿರ್, ಪಾಕ್ ಆಕ್ರಮಿತ್ ಕಾಶ್ಮೀರ್ ಪ್ರದೇಶ್ ಆನಿ ಆಕ್ರಮಣಾಕ್ ರೀಗ್ ದಿಂವ್ಚ್ಯಾ

ಸಿಯಾಚಿನ್ ಪರ್ವತಾ ಪರ್ಯಾಂತ್ ಆಸ್ತಾಲಿ.

ಸಿಯಾಚಿನ್ ಪ್ರದೇಶ್ ಹಿಮಾಲಯ ಪರ್ವತಾ ಮಾಂಡಾವೆಚೊ ಭಾಗ್ ಜಾವ್ನ್ ಹೆಣೆಂ ಜಾಗತಿಕ್ ಗಡ್ ಆನಿ ತೆಣೆಂ ಆಕ್ರಮಿತ್ ಪ್ರದೇಶಾ ಮಧೆಂ ಆಸುನ್ ದೋನ್ಯಿ ದಿಶಾ ವಯ್ರ್ ದೊಳೊ ದವುಂಕ್ ಭಾರಿಚ್ ಉಪ್ಕಾರ್ತಾಲೊ. ಸುಮಾರ್ 18-20 ಹಜಾರ್ ಫುಟಿ ಉಬಾರಾಯ್ ಆಸ್ಲಲ್ಯಾನ್ ವರ್ಭರ್ ಬರಫ್ ಪಡ್ಚ್ಯಾ ಆನಿ ಅಕ್ಟೋಬರ್-ಫೆಬ್ರೆರ್ ಹಿಂವಾಳ್ ಕಾಳಾರ್ ಬಿ. ರಾಂಕುಳ್ ಮಾಪಾನ್ ಬರಫ್

ಮಿಲಿಟ್ರಿ ಜಿಣಿ

ಮಾಂಡ್ಚ್ಯೆ ಗತಿಚೊ ಜಾಲ್ಲೊ. ಆಖ್ಯಾ ಸಂಸಾರಾಂತ್ಚ್ ಭೊವ್ ಉಬಾರ್ ಝುಜಾ ಥಳ್ ಮ್ಹಣ್ಣೆಂ ಬಿರುದ್ ವ್ಯಾವೊವ್ನ್ ಥಂಯ್ ಪಾರೊತ್ ಚಲೊಂವ್ಚ್ಯಾ ಭೂಸೇನಾ ಸೊಜೆರಾಂಚಿ ಗತ್ ಪಾತಾಳಾಕ್ ಆಪ್ತಾತಾಲೊ.

ತ್ಯೆ ವರ್ವಿಂ ಭೂಸೇನಾನ್ ಭಾರಿಚ್ ಸಮ್ಜಣೆನ್ ಥಂಯ್ಚಿ ರೀತ್ ಮಾಂಡ್ಲಿಲಿ: ಸಿಯಾಚಿನ್ ಝುಜಾ ಥಳಾರ್ ಪಾರೊತಾ ವಾಯ್ಲೊ ಖಾಲಿ ಎಕಾ ಮಹಿನ್ಯಾಚೊ ಮ್ಹಣ್ ಠರಾವ್ನ್ ಸಕ್ತೆ ಪರ್ಮಾಣೆಂ ಬದ್ಲಾವಣ್ ಜಾತಾಲಿ.

ಆನಿ ಸಿಯಾಚಿನ್ ಪಾರೊತಾಕ್ ಯೆಂವ್ಚ್ಯಾ ಭೂಸೇನಾ ವಿಭಾಗಾಕ್ ಸಕಯ್ಲಾ ಶ್ರೀನಗರಾಂತ್ ದೋನ್-ತೀನ್ ಮಹಿನ್ ರಾವೊವ್ನ್ ಆನಿ ಬರ್ಪಾ ಹವ್ಯಾಚಿ ಸವಯ್ ಕರೊವ್ನ್ ವಯ್ರ್

ಧಾಡ್ಲಿ ರೀತ್ ಕಡ್ಕಾಯೆನ್ ಪಾಳುಂಕ್ ಆಸಾ. ವಯ್ರ್ ರಾವುಂಕ್ ಏಕ್ ಮಹಿನ್ಯೊ ಮಾತ್, ಧರ್ಲಿ ಪೊಂದ್ಲ್ಯಾ ಬಂಕರಾಂನಿ, ದಾಟ್ ಉಲ್ಲಾನಾಚಿ ಮುಸ್ತಾಯ್ಕಿ ನೈಸುನ್ ಆನಿ ಧೊಂಪ್ರಾ ತಿತ್ತುನ್ ಲಾಂಬ್ಚೆ ಮೊಚೆ ಫಾಲುನ್, ಪಾರೊತ್ ಚಲೊಂವ್ಕ್ ದೋನ್ ಪಂಗಡ್ ಹೆಣೆಂ-ತೆಣೆಂ ಗಡಿ ಪರ್ಯಾಂತ್ ಆನಿ ಪಾಟಿಂ, ಸುಮಾರ್ ದೋನ್ ಘಂಟೆ, ಆನ್ಯೆಕ್ ಪಂಗಡ್ ಯೆತಾ ಪರ್ಯಾಂತ್. ಬರಫ್ ಪಡ್ಚಾನಾ, ವಾರೆಂ ಮಾರ್ತಾನಾ ಪಾರೊತ್ ಚಾಲು ದವರುಂಕ್.

ಇನ್ ಫಂಟ್ರಿಂತ್ ಭರ್ತಿ ಜಾಲ್ಲ್ಯಾ

ದುಸ್ರ್ಯಾಚ್ ವರ್ಪಾ ಮ್ಹಾಕಾ ತೀನ್ ಮಹಿನ್ಯಾಂಚೆ ಅವ್ಡೆಕ್ ಸಿಯಾಚಿನಾಕ್ ವಚುಂಕ್ ಪಡ್ಲೆಂ. ಪಾಂಚ್ ವರ್ಣಾಂ ಉಪ್ರಾಂತ್ ಪರ್ತ್ಯಾನ್ ದುಸ್ರಿ ಸರ್ತಿ ಉಪ್ರಾಂತ್ ತಿಸ್ರಿ ಸರ್ತಿ.

ಭರ್ತಿ ಜಾತಾನಾ ಅತ್ರಾ ವರ್ಣಾಂಚೊ ಹಾಂವ್ ಭೂ ಸೇನಾಚ್ಯಾ ವೆವೆಗ್ಯಾ ಕೆಂದ್ರಾಂನಿ ಸೆವಾ ಕರುನ್ ಆನಿ ತಿಸ್ರೆ ಪಾವ್ಲಿಂ ಸಿಯಾಚಿನಾಂತ್ ಪಾರೊತಾ ಆಪ್ಲಿ ಸೊಂಪೊವ್ನ್ ಗ್ವಾಲಿಯರ್ ಕೆಂದ್ರಾಕ್ ಪಾವ್ಲೊಂ. ಥಂಯ್ ಥಾವ್ನ್ ರಜೆರ್ ಗಾಂವಾಕ್ ಗೆಲ್ಲೆ ವೆಳಿಂ ಅಟ್ಲಾವೀಸ್ ವರ್ಣಾಂ ಪ್ರಾಯೆಚ್ಯಾ ಮ್ಹಾಕಾ ಕಾಜಾರ್ ಜಾಂವ್ಕ್ ಆವಯ್ ವತ್ತಾಯ್ ಕರ್ತಾಲಿ ಆನಿ ಕುಟ್ಮಾದಾರಾಂ ಕರ್ನಾ ವಜನ್ ಫಾಲ್ತಾಲಿ. ಪೆನ್ಯನ್ ಲಾಬ್ಚ್ಯಾ ಪಂದ್ರಾ ವರ್ಣಾಂಚೆ ಸೆವೆ ಅವ್ಡೆಕ್ ಆನಿಕ್ಯಿ ಪಾಂಚ್ ವರ್ಣಾಂ ಆಸ್ಲಲ್ಯಾನ್ ಆನಿ ಥಾ ವರ್ಣಾಂ ಕರಿಣ್ ಸಂಕಷ್ಟ್ ವ್ಯಾವಯಿಲ್ಲಾ ಕರ್ಮಾಕ್ ಪೆನ್ಯನಾಚೊ ಪ್ರತಿಫಳ್ ಲಾಬುಂದಿ ಮ್ಹಣ್ ಆಶೆಲ್ಲ್ಯಾನ್ ಹಾಂವ್ ಕಾಜಾರಾಕ್ ತಂಯಾರ್ ನಾತ್ಲೊಂ.

ಕಿತ್ಯಾಕ್ ಇನ್ ಫಂಟ್ರಿ ಸೆವಾ ತಿಕ್ತೆ ಕಷ್ಟಾಂಚಿ ಆಸ್ಲಿ. ಝುಜಾಚಿ ಭಿರಾಂತ್ ಆನಿ ಸಿಯಾಚಿನ್ ತಸಲಿ ಅಪಾಯಾಚಿ ಸರ್ತಿ ತವಳ್ ತವಳ್ ಆಪ್ತಾನಾ ಕಾಜಾರ್ ಜಾವ್ನ್ ಪತಿಣೆಕ್ ಅಫಾತ್ ನಾಕಾ ಮ್ಹಣ್ತಾಲೊಂ.

ಅಸ್ಲಿ-ನಕ್ಲಿ ವೋಮವೋಟರ್

ವೋಮವಾಟರ್ ಮ್ಹಳ್ಯಾರ್ ಕಿತೆಂ? ಮನ್ಯಾಚ್ಯಾ ಪೊಟಾಚೆ ಆನಿ ಅನ್ನಿಚೆಚೆ ಬರೆ ಭಲಾಯ್ಕಿ ಖಾತಿರ್ ನಯ್ಗಿಕ್ ದೆಣೆಂ ಜಾವ್ನ್ ಸ್ಲಾಸ್ ವೋಂವ್ಚ್ಯಾ ಥಾವ್ನ್ ಶಾಸ್ತ್ರೀಯ್ (Scientific) ರಿತಿನ್ ತಯಾರ್ ಕರ್ಚೊ ವೋಂವ್ಚ್ಯಾ ಸತು.

ನಕ್ಲಿ ವೋಮವಾಟರ್ ಮ್ಹಳ್ಯಾರ್-ಥೈಮೋಲ್ ಕ್ರಿಸ್ಟಲ್ಸ್ ಮ್ಹಣುನ್ ಮೆಳ್ಳೆಂ ಮೀಟ್ (ಎಸೆನ್ಸ್) ಉದ್ಯಾಂತ್ ಬಿರೊವ್ನ್ ದಿಂವ್ಚೆಂ ತಸಲೆಂ. ಹೆಂ ಉದ್ಯಾ ಪರಿಂಚ್ ದಿಸ್ತಾ. ಎಸೆನ್ಸಾಚೊ ಫಾಟ್ ಆನಿ ತಿಕ್ಲಾಣ್ ಬರಿ ಆಸ್ತಾ ತರಾಯಿ ವಕ್ತಾ ಪ್ರಭಾವ್ ಆಸನಾ. ಹಾಕಾ ಮೊಲ್ಯೆಂ ಭಾರಿ ಉಣೆಂ.

ಅಸ್ಲಿ ವೋಮವಾಟರ್ ಪಾತಳ್ ನಿಸಾ ಪರಿಂ ದಿಸ್ತಾ. ವೋಂವ್ಚ್ಯಾಚೊ ತಾಜಾ ಫಾಟ್ ಆನಿ ತಿಕ್ಲಾಣ್ ಆಸ್ತಾ. ಪಿಯೆಲ್ಯಾ ಉಪ್ರಾಂತ್ ಪೊಟಾಂತ್ ಸುಶೆಗ್ ಜಾತಾ. ಅಸ್ಲಿ ವೋಮವಾಟರ್ ಲಾಂಬ್ ಆವ್ಣೆಕ್ ಹಾಲಯ್ನಾಸ್ತಾಂ ದವರ್ಚಾರ್, ತಾಂತ್ಲೆಂ emulsified ವೋಂವ್ಚ್ಯಾಚೆಂ ತೆಲ್ ಇಲ್ಲೆಂ ವೆಗ್ಲೆಂ ಜಾವ್ನ್ ಉಪೆತಾ. ಅಸಲೆಂ ವೋಮವೋಟರ್ ಲ್ಹಾನಾಂ ಥಾವ್ನ್ ವ್ಹಡಾಂ ಪರ್ಯಾಂತ್ ಸರ್ವಾಂಚ್ಯಾ ಪೊಟಾಚಿ ಆನಿ ಅನ್ನಿಚೆಚಿ ಭಲಾಯ್ಕಿ ರಾಕ್ತಾ.

Western Ghats ಕಂಪೆನಿಚೆಂ ವೋಮವೋಟರ್ ನಯ್ಗಿಕ್-ಅಸ್ಲಿ-ಅಮುಟ್ ಜಾವ್ನಾಸಾ.

ಪೂಣ್ ಆವಯ್ ವತ್ತಾಯ್ ರಾವಯ್ಲಿ ನಾ, ಮ್ಹಾಕಾ ತೀನ್ ಜಾತಾನಾ ಹಟ್ ದಾಟ್ ಕರುನ್ ಕೊಂಕೆಂ ಉಲೊವ್ಣೆಂ ಕಾಟ್ ಕರುನ್ ಮ್ಹಜ್ಯೆ ತಕ್ಲೆಕ್ ಕೂಟ್ ಆಡಾಯ್ಲಿ ನಾ. ತಿಚ್ಯಾ ಹಟಾಚೆ ಮಾಂಡಾವಳೆ ಪರ್ಮಾಣೆಂ ಕುಟ್ಮಾದಾರಾಂಚಿ ಎಕ್ಲೆ ಚಲಿ ತವಳ್ ತವಳ್ ಯೆಂವ್ಕ್ ಲಾಗಿ ಆನಿ ಆವಯ್ಕ್ ಫರ್ಚ್ಯಾ ವಾವ್ರಾಂತ್ ಹಾತ್ ದಿಂವ್ಚ್ಯಾ ಬರಾಬರ್ ಮ್ಹಜ್ಯೆ ತೆವ್ಲಿಂ ದಿಷ್ಟ್ ಚರಯ್ಲಾಗಿ. ಫರ್ಚ್ಯಾಂಚ್ಯಾ ಆನಿ ಶೆಜಾರ್ಯಾಂಚ್ಯಾ ಬೂದ್‌ಬಾಳಿ ಹುಜಿಂ ಹಾಂವ್ ಸವ್ಯಾಸ್ ಸಲ್ವೊಂ ಜಾಲ್ಲ್ಯಾನ್ ನಿಮಾಣೆಂ ಒಪ್ಪಾಲೊ. ಎಕಾ ರಜೆರ್ ಕರಾರ್ ಸೊಂಪೊವ್ನ್ ಆನ್ಯೆಕಾ ರಜೆರ್ ಲಗ್ನಾ ವಿಧಿ ಆಚರುನ್ ಕಾಜಾರಿ ಜಾಲೊಂ. ಹೊಕ್ಲೆಕ್ ಆಮ್ಗರ್ ಸೊಡ್ನ್ ಗೆಲೊ.

ಸನಾತನಿ ಚಿಂತ್ನಾ ಪರ್ಮಾಣೆಂ ಹೊಕ್ಲೆಚಿ ಪಾಂಯ್ ಗೂಣ್ ಬರೆಂ ನ್ಹಯ್ ಮ್ಹಳೆ ಬರಿಂ ಕಾಜಾರ್ ಜಾಲ್ಲ್ಯಾ ವರ್ಣಾ ಪರತ್ ಮ್ಹಜ್ಯಾ ಇನ್ ಫಂಟ್ರಿ ವಿಭಾಗಾಕ್ ಶ್ರೀನಗರಾಚಿ ಸರ್ತಿ ಆನಿ ಸಿಯಾಚಿನಾಚಿ ಭರ್ತಿ ಆಪ್ಲಾಲಿ.

ಮ್ಹಜ್ಯಾ ಭೂಸೇನಾ ಸೆವೆಕ್ ಪಂದ್ರಾ ವರ್ಣಾಂ ಜಾಂವ್ಕ್ ಆನಿ ಮ್ಹಾಕಾ ಖಾಯಾಮ್ ನಿವೃತ್ತ್ ವೇತನ್ ಮ್ಹಳ್ಯಾರ್ ಪೆನ್ಯನ್ ಲಾಬುಂಕ್ ಖಾಲಿ ಏಕ್ ವರ್ ಉರ್ಲೆಂ ಜಾಲ್ಲ್ಯಾನ್ ನಿಮಾಣೆಂ ವರಸ್ ಥಾಂವ್ಚ್ಯಾ ಆನಿ ನಿಮಾಣಿ ಸೆವಾ ಅವಿ ಜಟ್ಪಟ್ ಸೊಂಪ್ತಾ ಮ್ಹಣ್ಚ್ಯಾ ವಿಶಿಷ್ಟ್ ಚಿಂತ್ನಾನ್ ಹಾಂವ್ ಸರ್ವಾಂ ಸಂಗಿಂ ಶ್ರೀನಗರಾಕ್ ಗೆಲೊಂ ಆನಿ ದೋನ್ ಮಹಿನ್ಯಾಂ ಉಪ್ರಾಂತ್ ಸಿಯಾಚಿನಾಕ್ ನಿಮಾಣೊ ಪಾರೊತ್ ಕರ್ಚೊ ಪಾವ್ಲೊ. ಹರ್ಶೆಂಚೆ ಬರಿಂ ಸಾಂಜ್ ಜಾತಾನಾ ಬರಫ್ ಪಡ್ಲೆಂ ದಾಟ್ ಜಾಂವ್ಚ್ಯಾ ಆದಿಂಚ್ ಏಕ್ ಭೊಂವ್ಚಿ ಸೊಂಪೊಂವ್ಕ್ ಆಮಿ ಸ ಜಣ್ ಚಲುಂಕ್ ಲಾಗ್ಲಾಂವ್, ಹಾತಿಂ ವಿಶಿಷ್ಟ್ ರಾಯ್ಲ್ AK 47 ಧರುನ್ ಆನಿ ಕಾಳ್ಜಾಂತ್ ಧಯ್ರ್ ಭರುನ್.

ಪೂಣ್ ಮ್ಹಜೆಂ ಅದೃಷ್ಟ್ ಉಳ್ಳೆಂ ಜಾಲ್ಲೆ ಭಾಶೆನ್ ಎಕಾ ಕುಶಿನ್ ಥಾವ್ನ್ ಮೊವ್ ಬರಫ್ ವಯ್ರ್ ಚಲ್ತಾನಾ ಕೊಸಳೆಂ,

→9

ಧುಳಿ ಆನಿ ಗೊಬರ್, ಪಾಳೆ ಬರಿ ಖಬರ್

ಕರೆಜ್ಯಾಚ್ಯಾ ಪಯ್ಲ್ಯಾ ದಿಸಾ ಆದಿಂ ಥಾವ್ನ್ ದೆಂವುನ್ ಆಯಿಲ್ಲಿ ಏಕ್ ಬರಿ ರಿವಾಜ್ ಆಸಾ. ತ್ಯಾ ದಿಸಾಕ್ ಸಿಂಜಿಚೊ ವಾ ಭಸ್ಮಾಚೊ ಬುಧ್ವಾರ್ ಮ್ಹಣ್ತಾಂವ್ ಆನಿ ಮಾತ್ಯಾರ್ ವಾ ಕಪಲಾರ್ ಸಿಂಜ್ ವಾ ಭಸ್ಮ್ ಫಾಲ್ಸ್ ಪ್ರಾಚಿತ್ ಸುರು ಕರ್ತಾಂವ್. ಕಪಲಾರ್ ಖುರ್ಚ್ಯಾ ಗುರ್ತಾನ್ ಫಾಲ್ಚಿ ಸಿಂಜ್ ಹರೆಕ್ ಭಾವಾಡ್ಪಾಕ್ ಆಪುಣ್ ಧುಳಿ ಮಾತಿ ಆನಿ ಏಕ್ ದೀಸ್ ಪರತ್ ತ್ಯಾಚ್ ಧುಳಿ ಮಾತ್ಯೆಕ್ ಪಾಟಿಂ ಮ್ಹಳ್ಳೊ ಉಗ್ಡಾಸ್ ಕರ್ನ್ ದಿತಾ. ಹ್ಯಾ ದಿಸಾ ಭಾವಾಡ್ಪಿ ಲೋಕ್ ಇಗರ್ಜೆಕ್ ವೆತಾ ಆನಿ ಮಿಸಾಂತ್ ಭಾಗ್ ಘೆತಾ. ಆಪ್ಲ್ಯಾ ಕಪಲಾರ್ ಸಿಂಜ್ ಘೆತಾ. ಥೊಡಿಂ ನಿದುಂಕ್ ವೆತಾ ಪರ್ಯಾಂತ್ ಸಿಂಜ್ ಕಪಲಾರ್ ದವರ್ತಾ. ಹೆರ್ ಥೊಡಿಂ ಥೊಡೊ ವೇಳ್ ತಶೆಂಚ್ ಸೊಡ್ನ್ ಮಾಗಿರ್ ಪುಸುನ್ ಕಾಡ್ತಾತ್. ಸಿಂಜ್ ಫಾಲಿಚಿ ಮ್ಹಳ್ಳಿ ಆಶಾ ಆನಿ ಏಕ್ ಬರೊ ಶೆವಟ್ ಮತಿಂತ್ ಉರ್ತಾ. ಕೊಣೆಂ ಕೆಲೊ ಹೊ ಆವಾಜ್, ಕಶಿ ಆಯ್ಲಿ ಹಿ ರಿವಾಜ್?:

ಸಿಂಜಿಚ್ಯಾ ಬುಧ್ವಾರಾ ವಿಷ್ಯಾಂತ್ ಪವಿತ್ರ್ ಪುಸ್ತಕಾಂತ್ ಕಾಂಯ್ ವಾಚುಂಕ್ ಮೆಳನಾ. ಪೂಣ್ ಪ್ರಾಚಿಂತಾಚೊ ಗುರ್ತ್ ಜಾವ್ನ್ ಗೊಬರ್ ಮಾತ್ಯಾರ್ ಫಾಲ್ಚೊ ಸಂಪ್ರದಾಯ್ ಜೆಜು ಪ್ರಾಸ್ ಪಯ್ಲಿಂಚ್ ಆಸ್ಲೊ. ದಾಕ್ಟಾಕ್ ಜೊಬ್ ಆಪ್ಲೆಂ ಪ್ರಾಚಿತ್ ಧುಳಿ

ಆನಿ ಗೊಬರ್ ಫಾಲ್ಸ್ ಕರ್ತಾ (ಪಳೆ, ಜೊಬ್ 2:8,12; 42:6) ಧುಳಿ, ಗೊಬರ್ ಆನಿ ಗೊಣಿ ವಸ್ತುರ್ ವಾಪರ್ಲೆ ಹೆರ್ ದಾಕ್ಟೆ ಎಸ್ತೆರ್ (ಎಸ್ತೆರ್ 4:1-2; 4ಇ 13), ಸಾಮುಯೆಲ್, (2 ಸಾಮುಯೆಲ್ 13:19) ಇಸಾಯಿಯಾ (ಇಸಾಯಿಯಾ 37:1; 58:5) ಆನಿ ಜೆರೆಮಿಯಾ (ಜೆರೆಮಿಯಾ 6:26) ಜೊನಾ (ಜೊನಾ 3:5-6) ಬುಕಾಂನಿ ವಾಚುಂಕ್ ಮೆಳತಾ. ಗೊಬರ್ ಪ್ರಾಚಿಂತಾಚೊ ಭಾಯ್ಲೊ ಗುರ್ತ್. ಥೊಡೆ ಪ್ರಾಚಿಂತಾಚೊ ಗುರ್ತ್ ಜಾವ್ನ್ ಗೊಣಿ ವಸ್ತುರ್ಯಿ ನ್ಹೆಸ್ತಾಲೆ. ಸಿಂಜಿಚೊ ಬುಧ್ವಾರ್ ಪಾಳೊ ಸಂಪ್ರದಾಯ್ ಆರಂಭ್ ಜಾಲ್ಲಿ ತಾರಿಕ್ ಕಳಿತ್ ನಾ ತರಿ ಸವ್ಯಾ ಶೆಕ್ಡಾಂತ್ ರೊಮಾಂತ್ ಪಾಪಾ ಗೆಗರಿ ವರೆಂತ್ (590-604) ಹಾಚ್ಯಾ ಕಾಳಾರ್ ಸುರು ಜಾಲ್ಲಿ ಮ್ಹಣ್ತಾತ್. ಸುರ್ದಿಲ್ಯೆ ಪವಿತ್ರ್ ಸಭೆಂತ್ ಪಾತಕ್ ವಳ್ಕುನ್ ಪರ್ಗಟ್ ರಿತಿನ ಪ್ರಾಚಿತ್ ಆದಾರ್ಪಾಂಕ್ ಪ್ರಾಚಿಂತಾಚೊ ಗುರ್ತ್ ಜಾವ್ನ್ ಕರೆಜ್ಯಾಚ್ಯಾ ಪಯ್ಲ್ಯಾ ದಿಸಾ ಗೊಬರ್ ಆಂಗಾರ್ ಶಿಂಪ್ಡಾಯ್ತಾಲೆ ಆನಿ ಗೊಣಿ

ವಸ್ತುರ್ ಘಾಲ್ತಾಲೆ. ತಾಣೆಂ ವೊರೆವಿಂಗಡ್ ರಾವಜೆ ಆಸ್ಲೆಂ. ನಿಮಾಣ್ಯಾ ಭೆಸ್ತಾರಾಚ್ಯೆ ವಿಧಿಕ್ ತಾಣೆಂ ಪಾಟಿಂ ಯೆವ್ಯೆತ್ ಆಸ್ಲೆಂ. ಸಿಂಜಿಚೊ ಬುಧ್ವಾರ್ ಕಥೊಲಿಕ್ ಮಾತ್ ನ್ಹಯ್, ಆಂಗ್ಲಿಕ್ನ್, ಮೆಥೊಡಿಸ್ಟ್, ಬಾಪ್ಟಿಸ್ಟ್, ಲೂಥರನ್

ಅಶೆಂ ಹೆರ್ ಕ್ರಿಸ್ತಾಂವ್ ಪಂಗ್ಡಾನಿಯ್ ಪಾಳ್ಯಾತ್. ಆದ್ಲ್ಯಾ ವರಾಚ್ಯಾ ರಾಮಾಚ್ಯಾ ಆಯ್ತಾರಾ ಬೆಂಜಾರ್ ಕೆಲ್ಲ್ಯಾ ತಾಳಿಯಾಂಚೊ ಗೊಬರ್ ಕರುನ್ ಸಿಂಜ್ ತಯಾರ್ ಕರ್ತಾತ್.

ಪ್ರಾಚಿತ್ ಕಾಳಾಚೊ ದಾರ್ವಾಚೊ, ಸೊವ್ಯಾಚ್ಯಾ ಕಷ್ಟಾಂತ್ ಏಕ್ ವಾಂಟೊ:

ಸಿಂಜ್ ಪಾತಕ್ ರಡ್ಲೊ, ಪ್ರಾಚಿತ್ ಕರೊ ಆನಿ ಮನಿಸ್ ಧುಳಿ ಮಾತಿ, ಅಂತ್ಯ್ ಆಸ್ಲೊ ಮ್ಹಳ್ಳ್ಯಾ ಭೊಗ್ಲಾಂಚೊ ಭಾಯ್ಲೊ ಗುರ್ತ್. ಸಿಂಜಿಚ್ಯಾ ಬುಧ್ವಾರಾ ಆರಂಭ್ ಜಾಂವ್ಚೊ ಪ್ರಾಚಿಂತಾಚೊ ಕಾಳ್ ಫಕತ್ ಭಾಯ್ಲೆಂ ಆಚರಣ್ ಜಾವ್ನ್ ಉರ್ಲ್ಯಾರ್ ಕಾಂಯ್ಚ್ ಫಾಯ್ಲೊ ನಾ. ಹೊ ವೇಳ್ ಮನ್ಯಾನ್ ನ್ಹಯ್ಚ್ ಭಾಯ್ಲೊನ್ ಬಗರ್ ಚಡ್ ಭಿತ್ತರ್ಯಾನ್ ಆಪ್ಣಾಕ್ ಚ್ ಪಳೆಂವ್ಚೊ, ತಿದ್ವುಂಚೊ ಆನಿ ಚುಕಿ ಸಮಾ

ಬಳ್, ಬುದ್ಧಂತ್ಯಾಯ್, ಜಾಣ್ವಾಯ್, ಸೊಸ್ತಿಕಾಯ್, ಉಮೆದ್ ಆನಿ ಉರ್ಬಾ ದಿಂವ್ಕ್ ಪಾವ್ಲಿ. ಆಪ್ಣಾಚ್ಯೆ ಭುಕೆಚೆರ್, ದವ್ಲತೆಚೆರ್, ಸಂಸಾರಿ ಅಧಿಕಾರ್ ಆನಿ ವೈಭವಾಚೆರ್ ಜೆಜುನ್ ವ್ಹೆಲ್ಲೆಂ ಜಯ್ತ್ ಭೊವ್ ವ್ಹಡ್ ಜಯ್ತ್ ಆನಿ ಪುಡ್ಲ್ಯಾ ಜಿವಿತಾಕ್ ಆನಿ ಮಿಸಾಂವಾಕ್ ತಾಕಾ ಮೆಳಲ್ಲೆಂ ಅದ್ರುತ್ ಬಳ್ ಆನಿ ಸಕತ್. ಹೆಂ ಜಾಯ್ಲೆ ಪ್ರೇರಣ್ ಆನಿ ಬಳ್ ಹರೆಕ್ ಜೆಜುಚ್ಯಾ ಪಾಟ್ಲಾವ್ದಾರಾಚೆಂ. ಆಮಿಯ್ ಜೆಜು ಬರಿ ಸ್ವಂತ್ ಸುಖಾಚೊ, ಸ್ವಾರ್ಥಾಚೊ ಆನಿ ಆಶೆಂಚೊ ತ್ಯಾಗ್ ಕೆಲ್ಯಾರ್ ಕರೆಜ್ಯಾಚೊ ಪವಿತ್ರ್ ಕಾಳ್ ಅಸಲೆಂ ಬಳ್ ಆಮ್ಯಾಂ ದಿತಾ. ಆಮ್ಚೆಂ ದಿಸ್ಪಡೆಂ ವರ್ತನ್, ಸಾಧ್ಯ್ ಕಶೆಂ ಪರಿವರ್ತನ್?:

ಕರೆಜ್ಯಾ ಮೆಜಿಕ್ ಕರಿನಾ. ಕರೆಜ್ಯಾ ಆಮ್ಯಾಂ ಬದ್ಲನ್ ಸೊಡಿನಾ ವಾ ಕಸ್ತಿಯ್ ಸಕತ್ ಆಮ್ಯಾಂ ನಿರ್ಮಳ್ ಬರೆಪಣಾಕ್ ವೊಡಿನಾ. ಆಮ್ಚಿ ಸಗ್ಳಿ ಜಿಣಿಚ್ ಏಕ್ ಆಂತರಿಕ್ ಝುಜ್. ಹೆಂ ಝುಜ್

ಪಾತ್ಕಾ ಆನಿ ಬರೆಪಣಾ ಮಧೆಂ. ಹೆಂ ಝುಜ್ ಝುಜುಂಕ್ ಕರೆಜ್ಯಾ ಏಕ್ ಬರೊ ಅವ್ಯಾಸ್. ಸಿಂಜ್ ಫಾಲ್ತಾನಾ ಆಯ್ಕುಂಕ್ ಮೆಳ್ಚಿಂ ತಿಂ ಉತ್ರಾಂ ಭೊವ್ ಪ್ರೇರಣಾತ್ಮಕ್. ತಿಂ ಜೆಜುಚ್ಯಾ ಉತ್ರಾಂತ್ಲಿಂಚ್ ವಿಂಚ್ಲಾಂತ್. "ಪಾತ್ಕಿ ಜಿಣಿ ಬದಲಾ ಆನಿ ಬರಿ ಖಬರ್ ಸತ್ಮಾನಾ"

(ಪಳೆ, ಮಾರ್ಕ್ 1:15). ಆದಿಂ ಹೆರ್ ಉತ್ರಾಂಯ್ ವಾಪರ್ತಾಲೆ. ತಿಂ ಮನ್ಯಾಚ್ಯಾ ಪಾತ್ಕಾಕ್ ಲಾಗುನ್ ದೆವಾ ಥಾವ್ನ್ ಆಯ್ಕುಂಕ್ ಮೆಳ್ಚಿಂ ಉತ್ರಾಂ ಉತ್ಪತ್ತಿ ಗ್ರಂಥಾಂತ್ಲಿಂ: "ಉಗ್ಡಾಸ್ ಕರ್ ಮನ್ಯಾ, ತುಂ ಧುಳಿ, ಆನಿ ಧುಳಿಕ್ ತುಂ ಪಾಟಿಂ ವೆತಲೊಯ್" (ಪಳೆ, ಉತ್ಪತ್ತಿ 3:19). ಮನಿಸ್ ಧುಳಿ ಮಾತಿ ಮ್ಹಳ್ಳೆಂ ಸತ್ ಕೊಡು ತರಿ ನೀಜ್. ಏಕ್ ದೀಸ್ ಹರೆಕ್ಲ್ಯಾನ್ ಫೊಂಡಾಕ್ ವಚುಂಕ್ ಆಸಾಚ್. ಜಿಣಿ ಉದ್ಯಾ ವಯ್ಲ್ಯಾ ಬುಳ್ಕುಳ್ಳಾ ಬರಿಂ. ಕೊಣ್‌ಯ್ ಮನಿಸ್ ಅಮರ್ ನ್ಹಯ್ ಮ್ಹಣ್ ಉಗ್ಡಾಸ್ ಕರ್ನ್ ದಿಂವ್ಚಿಂ ಬಳಾಧಿಕ್ ಉತ್ರಾಂ ತಿಂ. ತಿಂ ನಕರಾತ್ಮಕ್ ನ್ಹಯ್. ಬರೆ ಜಿಣ್ಯೆಚಿಂ ವೊಟ್ಪಣ್ ಆನಿ ಸುಕಪಣ್ ಉಕಲ್ನ್ ಧರ್ಚಿಂ ಉತ್ರಾಂ ಬರಿ ಜಿಣಿ ಜಿಯೆಂವ್ಕ್ ಉಲೊ ದಿತಾತ್. ಜೆಜುಚಿಂ ಉತ್ರಾಂ ಚಡ್ ಬಳ್ಲಂತ್ ರಿತಿನ್ ಸಕರಾತ್ಮಕ್ ಮ್ಹಣ್ ಲೆಕ್ಚೆತ್ ಕಿತ್ಯಾಕ್ ತೊ ಮ್ಹಣ್ತಾ "ವೇಳ್ ಭರಿ ಜಾಲೊ. ದೆವಾಚೆಂ ರಾಜ್ ಲಾಗಿಂ ಪಾವ್ಲಾಂ. ಪಾತ್ಕಿ ಜಿಣಿ ಬದಲಾ ಆನಿ ಬರಿ ಖಬರ್ ಸತ್ಮಾನಾ" (ಮಾರ್ಕ್ 1:15). ಜೆಜು ಜಿಣಿ ಬದ್ಲುಂಕ್ ಹೊಚ್ ಆಯಿನ್ ವೇಳ್ ಮ್ಹಣ್ ಸಾಂಗ್ತಾ. ಪಾತ್ಕಿ ಜಿಣಿ ಸಾಂಡುಂಕ್ ಆನಿ ಬರಿ ಖಬರ್

ಸತ್ ಮ್ಹಣ್ ಮಾಂದುಂಕ್ ಉಲೊ ದಿತಾ. ಹೆಂ ಜೆಜುಚೆಂ ಆಪೊವ್ಣೆಂ ಹರೆಕ್ ಭಾವಾಡ್ಪಾಕ್ ಭೊವ್ ಪ್ರಮುಕ್. ಜೆಜು ಥಂಯ್ ಏಕ್ ನವೆಪಣ್ ಆಮ್ಯಾಂ ಲಾಬ್ಲಾಂ. ತಾಚ್ಯೆ ಪಯ್ಲೆಂ ದೆವಾಚಿ ವಳಕ್ ಗಯ್ಲಿ ಆಸ್ಲಿ ಮ್ಹಣ್ತೆತ್ ಪೂಣ್ ಜೆಜು ಥಂಯ್ ತಿ ಸ್ಪಷ್ಟ್ ದಿಸ್ತಾ. ಜೆಜುಚ್ಯಾ ಬರೆ ಖಬ್ರೆಂತ್ ಆಮ್ಯಾಂ ಭರ್ವಸೊ ದಿಸುನ್ ಯೆತಾ. ಸಬಾರ್ ಪಾವ್ಲಿಂ ಆಮ್ಯಾಂ ಆಮ್ಚೆಂ ಅಸಹಾಯಕ್ಪಣ್ ಭೊಗುಂಕ್ ಮೆಳ್ತಾ. ಬರೆಪಣಾಚ್ಯೆ ವಾಟೆರ್ ಆಮ್ಯಾಂ ಸಲ್ವಣೆಚೊ ಅನ್ವೊಗ್ ಚಡ್ ಆಸ್ತೆತ್ ಪೂಣ್ ಜೆಜುಚಿಂ ಯೆಣೆಂ ಭರ್ವಸೊ ಹೊಗ್ಡಾಯಿಲ್ಲ್ಯಾ ಕಾಳ್ಜಾಂಕ್ ಏಕ್ ನವೆಂ ಕೀರ್ಣ್ ಘಾಂಕಯ್ತಾ. ಜೆಜುಚಿಂ ಯೆಣೆಂ ಶಾಂತಿಚೆಂ ದೆಣೆಂ. ಆತಾಂಚ್ಯೆ ಪರಿಗತೆಂತ್ ಘುಸ್ಪಡ್ ಗೊಂದೊಳ್, ನಾ ಸಮಾಧಾನ್, ವಿರಾರಾಯ್, ವೀಕ್ ಒಂಪ್ಲೆ, ವಿಭಜನ್ ಕರೆ, ಝುಗ್ಡಾಚ್ಯಾ ಉಜ್ಯಾಕ್ ತೆಲ್ ವೊತ್ಲೆಚ್ ಚಡ್ ಜಾಲ್ಯಾತ್. ಬರೆಪಣಾ ಆನಿ ಖೊಟೆಪಣಾ ಮಧೆಂ, ಭಾಗೆವಂತ್ಲಣ್ ಆನಿ ಪಾತ್ಕಾ ಮಧೆಂ ಝುಜ್ ಆನಿ ಆಮ್ಚೆ ಮತಿಂಕ್ ಕರಂದಾಯ್. ಆಮ್ಚೆ ಭಿತ್ತರ್ಚ್ ವಾಂಟೆ ಜಾಲ್ಲೊ ಅನ್ವೊಗ್, ಆಮ್ಚೆಂ ವ್ಯಕ್ತಿತ್ವ್ ಸುಳೆಂತ್ ಶಿರ್ಕಲ್ಚೆ ಬರಿಂ ಭೊಗ್ತಾ. ಪೂಣ್ ಜೆಜುಚಿಂ ಯೆಣೆಂ ಆನಿ ತಾಚಿಂ ಉತ್ರಾಂ ಆಮ್ಚೆಂ ಪುಟ್ಲೆಂ ವ್ಯಕ್ತಿತ್ವ್ ಘಡ್ತಾ ಆನಿ ಝುಜ್ಚೆಂ ಮನ್ ಆನಿ ಕಾಳಿಜ್ ಜಯ್ತಾಚ್ಯಾ ಸಂತೊಸ್ ಆನಿ ಶಾಂತಿ ಸಮಾಧಾನಾಕ್ ಆಪೊವ್ನ್ ವ್ಹರ್ತಾ.

ಮನ್ ಬದ್ಲುಂಚಿಂ ಮೇಟ್ ಗರ್ಜೆಚಿಂ: ಜೆಜುಚೆಂ ಆಪೊವ್ಣೆಂ ಬದ್ಲಾವಣೆಕ್. ಪಾತ್ಕಿ ಜಿಣಿ ಬದ್ಲುಂಕ್ ಮ್ಹಳ್ಳಾರ್ ಆತಾಂ ಆಸ್ಚೆಂ ಮನ್ ಬದ್ಲುಂಕ್. ಸಕ್ಡೆ ಆಸ್ಚೆಂ ಆಮ್ಚೆ ಮತಿಂತ್. ಹೆರಾಂನಿ ಬರೆಂ ಜಾಂವ್ಚೆಂ ಪಳೆಂವ್ಕ್ ಜಾಯ್ತಾತ್ಲೊ ಮಸರ್, ರಾಗ್, ಹಗೊ, ದ್ವೇಷ್, ವೀಕ್, ಫಾರಿಕ್ಪಣ್, ಆಬ್ಲೆಸ್, ಹೊರ್ಬಸ್ ಹಿಂ ಸರ್ವ್ ಪಾತ್ಕಾಚಿಂ ಮುಳಾಂ ಆನಿ ತಿಂ ಆಸ್ಚಿಂ ಮತಿಂತ್ ಆನಿ ಕಾಳ್ಜಾಂತ್. "ಮನ್ ಬದ್ಲಿಯಾ" ಮ್ಹಣ್ ಜೆಜು ಸಾಂಗ್ತಾ. ಗ್ರೀಕ್ ಭಾಷೆಂತ್ 'ಮೆಟನೊಯ್ಯಾ' ಮ್ಹಳ್ಳೊ ಸಬ್ನ್ ಆಸಾ ತಾಚೊ ಅರ್ಥ್ 'ಮತ್ ಬದ್ಲುಂಚಿ'. ಮತಿಂತ್ ಆಸ್ಚೆಂ ಪಾತ್ಕಾಚಿಂ ವೀಕ್ ಭಾಯ್ ಘಾಲ್ಚೆಂ. ಪ್ರಾಚಿತ್ ಪಾತ್ಕಾಚ್ಯಾ ಪರಿಣಾಮಾಕ್ ಭಿಯೆವ್ನ್ ಕಾಂತಾಳುನ್ ನ್ಹಯ್ ಬಗರ್ ಪಾತ್ಕಾಚ್ ಕಾಂತಾಳುನ್. ಜೊರ್ಲ್ಯಾರ್ ಶಿರ್ಕತಾಂ ಮ್ಹಣ್ ಶಿಕ್ವೆಕ್ ಭಿಯೆವ್ನ್ ನ್ಹಯ್ ಚೊರ್ಪಣ್ಚ್ ಸಮಾ ನ್ಹಯ್ ದೆಕುನ್ ಚೊರ್ಪಣ್ ಸೊಡ್ಚೆಂ ಖರಿ ಬದ್ಲಾವಣ್. ಜೆಜುಚಿಂ ಆಪೊವ್ಣೆಂ ಬರಿ ಖಬರ್ ಪಾತ್ಕೆಂವ್ಕ್. ತಾಚ್ಯಾ ಮೊಗಾಂತ್ ಪಾತ್ಕೆವ್ನ್ ಜಿಣಿ ಸುದ್ರಾಂವ್ಕ್.

ಕವನಾಂ

ಚಲುಂ ಪುಡೆಂ ಪರಿವರ್ತನಾ ಹೊಡೆಂ

ಜಾಂವ್ ಗೊಬರ್
ಹುಲ್ಮುನ್ ಉಜ್ಯಾಂತ್
ಸುಕ್ಲೆಲ್ಯೊ ತಾಳಿಯೊ
ಜಾಂವ್ ಧುಳಿ ಮಾತಿ
ಆಮಿ ಉಬಾರ್ಲೆಲ್ಯೊ
ಗರ್ವಾಚ್ಯೊ ಮಾಳಿಯೊ
ಜಾಂವ್ ಭಸ್ಮ್
ದೊಳ್ಯಾಂತ್ಲೆಂ ಆಡೆಂ
ಪಾತ್ಕಾಚೆಂ ಕುಡೆಂ
ಚಲುಂ ಪುಡೆಂ
ಪರಿವರ್ತನಾ ಹೊಡೆಂ
ಪಡ್ಲ್ಯಾಕ್ ನಾ ಇಡೆಂ
ನಾಕಾ ದೆಕ್ಚೆಂ
ಪೆಲ್ಯಾಚೆಂ ಕಿಸರ್
ಜಾಂವ್ ಭಸ್ಮ್
ಹೆರಾಂಚೊ ಮಸರ್
ಪಾಚ್ಲೊಚ್ ಉರ್ಲ್ಯಾರ್
ಮೊಸ್ತಾಚ್ಯೊ ತಾಳಿಯೊ
ಮಾತ್ಯಾರ್ ಕಿತ್ಯಾಕ್ ಗೊಬರ್
ಪೊಟಾಕ್ ಕಿತ್ಯಾಕ್ ಗುಳಿಯೊ?
ಮತಿಂತ್ಲೆಂ ವೀಕ್
ಕಾಳ್ಜಾಂತ್ಲೊ ದೀಕ್
ಕಾಡ್ಯಾಂ ಪುಸುನ್
ಸ್ವಾರ್ಥಾಚಿಂ ಪಾಳಾಂ
ಪಾತ್ಕಾಚಿಂ ಮುಳಾಂ
ವಚುಂ ಲಾಸುನ್

ತಾಚಿ ವಾಟ್ ಪಳೆವ್ನ್ ರಾಂವ್ಚಿ

ಯೆಣ್ಯಾಚಿ ತಾಚಿ ಪಳೆವ್ನ್ ವಾಟ್
ಆಯ್ಕುನಾ ಬುಡುಂಕ್ ಸುರ್ಯೊ
ವಯ್ ಕಿತ್ಯಾಕ್ ಯೆನಾ ಮನಿಸ್
ಪಾತ್ಕಾ ಕೆದಾಂತ್ ಬುಡ್ಲೆಲ್ಲೊ?

ಯೆಣ್ಯಾಚಿ ತಾಚಿ ಪಳೆವ್ನ್ ವಾಟ್
ಸುಕ್ಲೆಂ ಘೊಂಟೆರಾಕ್ ಉಬನಾ
ಕಾಳ್ಜಾಂತ್ ಜರ್ ಭರ್ಲಾಂ ವೀಕ್
ಬಿಡಾರ್ ತೆಂ ದೆವಾಕ್ ಸೊಬನಾ

ಯೆಣ್ಯಾಚಿ ತಾಚಿ ಪಳೆವ್ನ್ ವಾಟ್
ರಾವ್ಣಿಂ ಘುಂವುನ್ ಪುಲಾಂ
ದೆವಾಕ್ ಮನ್ಯಾ ಕೆಲ್ಯಾಯ್ ಪಾಟ್
ಜಿವಿತಾ ಪುಲ್ ತೆಂ ಮೆಲಾಂ

ಯೆಣ್ಯಾಚಿ ತಾಚಿ ಪಳೆವ್ನ್ ವಾಟ್
ಝುರ್ ತಿ ನಿತಳ್ ವ್ಹಾಳ್ತಾ
ನಿತಳ್ ಕಾಳ್ಜಾ ಮನಾಕ್ ನೀಟ್
ತಾರಕ್ ಖಂಡಿತ್ ಮೆಳ್ತಾ

ಯೆಣ್ಯಾಚಿ ತಾಚಿ ಪಳೆವ್ನ್ ವಾಟ್
ಸದಾಂಚ್ ಜಾಗೊ ರಾವ್ತಾ
ಚುಕ್ಲೊ ನಾಕಾ ಮೆಳತ್ ಮ್ಹಾಕಾ
ಜಿಣಿಂಚ್ ಮ್ಹಜಿ ಸಾಂಗ್ತಾ.



ಡಿಸಿವಿ ಲೊರೆಟ್ಸೊ

ಕರೊ, ಪಾತಕ್ ರಡ್ಲೊ ಆನಿ ಕಾಂತಾಳೊ, ಪಾತ್ಕಾಚಿ ಸಮಯ್ ಚುಕೊಂವ್ಚೊ ತಾಳ್ಜಾಂಚೆರ್ ಜಯ್ತ್ ವ್ಹರೊ. ದೋನ್ ರಿತಿಂಚಿಂ ಝುಜ್ ಭಾವಾಡ್ಪಾಂ ಥಂಯ್ ಚಲ್ತಾ. ಏಕ್ ಆಪ್ಣಾ ಭಿತ್ತರ್, ಆನ್ಯೆಕ್ ಆಪ್ಣಾ ಭಾಯ್. ಭಿತ್ತರ್ ನಿತಳ್ ಜಾಂವ್ಚೆಂ ಚಡ್ ಗರ್ಜೆಚೆಂ. ಭಿತ್ತರ್ಯಾ ಬಳಾನ್ ಭಾಯ್ಲಿಂ ಬರಿಂ ಕಾಮಾಂ ಕರುಂಕ್ ಸಕತ್ ಜೊಡ್ಪಿ. ಆಪ್ಣಾಚೆರ್ ವ್ಹೆಲ್ಲೆಂ ಜಯ್ತ್ ಭಾಯ್ಲಿಂ ಬರಿಂ ಕಾಮಾಂ ಕರುಂಕ್ ಪ್ರೇರಣ್ ಆನಿ ಉತ್ತೇಜನ್. ಕರೆಜ್ಯಾ ವೆಳಿಂ ಹೆರಾಂಚಿ ಸೆವಾ, ದುರ್ಬಳ್ಯಾಂಕ್ ಘುಟಾಚೆಂ ದಾನ್, ದಯಾಳಾಯೆಚ್ಯೊ ಕರ್ನೊ ಭೊವ್ ಚಡ್ ಉಪ್ಕಾರ್ಲೆಲ್ಯೊ. ಮಾಗ್ಣೆಂ ಆನಿ ಉಪಾಸ್ ಆಪ್ಣಾಚೆರ್ ಜಯ್ತ್ ವ್ಹರುಂಕ್ ಆನಿ ಕಷ್ಟಂಚ್ಯಾ ಜೆಜುಚೆಂ ಮುಖಮಳ್ ಗರ್ಜೆವಂತಾಂ ಥಂಯ್ ಪಳೆಂವ್ಕ್ ಆನಿ ತಾಂಕಾಂ ಕುಮಕ್ ಕರುಂಕ್ ಬಳ್ ಮೆಳುಂಕ್.

ಪ್ರಾಚಿತ್ ಕಾಳ್ ಚಾಳಿಸ್ ದಿಸಾಂಚೊ ಕಿತ್ಯಾಕ್ ಜೆಜು ಚಾಳಿಸ್ ದೀಸ್ ಆನಿ ಚಾಳಿಸ್ ರಾತಿಂ (ಮಾತೆವ್ 4:2) ಅರಣ್ಯಾಂತ್ ಮಾಗ್ಣೆಂ ಆನಿ ಉಪಾಸ್ ಕರ್ನ್ ಆಪ್ಲ್ಯಾ ಸರ್ಗಿಂಚ್ಯಾ ಬಾಪಾ ಲಾಗಿಂ ಎಕ್ಲೆಟುನ್ ಆಸ್ಲೊ. ತ್ಯಾ ದಿಸಾಂನಿ ತಾಣೆಂ ಜೊಡ್ಲಲಿ ತಿ ಸಕತ್ ಉಪ್ರಾಂತ್ಲೆ ತಾಚ್ಯೆ ಪರ್ಗಟ್ ಜಿಣ್ಯೆಕ್ ಜಾಯ್ ಪುರ್ಟೆಂ ಪ್ರೇರಣ್, ಉತ್ತೇಜನ್,

ಉಲೊವ್ವಾಂತ್ ಆನಿ ಬರೊವ್ವಾಂತ್ ವ್ಯಾಕರಣ್ ಜಾಯ್

ಭಾಸ್ ಮನ್ಯಾ ಮಧೆಂ ಸಂಪರ್ಕಾಚೆಂ ಮುಕೆಲ್ ಹಾತೆರ್. ಭಾಸ್ ಉಲಯ್ವಾಂತ್ ಆನಿ ಬರಯ್ವಾಂತ್. ಹರೆಕೆ ಭಾಶೆಕ್ ಆಪ್ಲಿಚ್ ಬಾಂದಾವಳ್ ಆಸಾ. ಉಲೊವ್ವಾಂತ್ ತಶೆಂ ಬರೊವ್ವಾಂತ್ ಭಾಸ್ ವಾಪರ್ಟಿ ಏಕ್ ಶಿಸ್ತ್ ಆಸಾ. ಅಶೆಂ ಹಿ ಶಿಸ್ತ್ ಪಾಳಾನಾ ಭಾಶೆಚೊ ವಾಪರ್ ಸಾರ್ಕೊ ಜಾತಾ. ಹೆಂ ಅಪ್ಲೆಂಚ್ ಜಾತಾ ಅಶೆಂ ನ್ಹಯ್. ಹ್ಯೆ ಉದೆಶಿಂ ವಾವ್ರ್ ಜಾಯ್, ಶಿಕಪ್ ಜಾಯ್. ಭಾಶೆಚ್ಯಾ ವ್ಯಾಕರಣಾಚಿ ಜಾಣ್ವಾಯ್ ಹ್ಯೆ ಉದೆಶಿಂ ಉಪ್ಕಾರ್ತಾ ಆನಿ ತಶೆಂಚ್ ತಿ ಜಾಣ್ವಾಯ್ ಖುಬ್ ಗರ್ಜೆಚಿ. ಸಗ್ಳ್ಯಾ ಸಾಹಿತ್ಯಾಚ್ಯಾ ವಾವ್ರಾಕಯಿ ಭಾಶೆಚ್ಯಾ ವ್ಯಾಕರಣಾಚಿ ಜಾಣ್ವಾಯ್ ಬುನ್ಯಾದ್ ಕಶಿ ಆಸಾ.

ಜೆಂ ಖಂಯ್ಚ್ಯಾಯ್ ಭಾಶೆಕ್ ಲಾಗ್ತಾ ತೆಂ ಕೊಂಕ್ಣಿ ಭಾಶೆಕಯಿ ಲಾಗ್ತಾ. ಕೊಂಕ್ಣಿಂತ್ (ಜಾಂವ್ ಖಂಯ್ಚ್ಯಾಯ್ ಲಿಪಿಂತ್) ಖುಬ್ ಸಾಹಿತಿಕ್ ವಾವ್ರ್ ಜಾಲ್ಲೊ ದಿಸ್ತಾ ತರ್ಯಿ ವ್ಯಾಕರಣಾಚ್ಯಾ ಶೆತಾಂತ್ ಜಾಲ್ಲೊ ವಾವ್ರ್ ಭೊವ್ ಉಣೊ ಆನಿ ಉಲೊವ್ವಾಂತ್ ಆನಿ ಬರೊವ್ವಾಂತ್ ಭಾಶೆಚ್ಯೆ ಬಾಂದಾವಳಿಚ್ಯೆ ಜಾಣ್ವಾಯೆಚೊ ವಾಪರ್ ಜಾಲ್ಲೊ ಉಣೊಚ್ ಆಸಾ ಮ್ಹಣ್ಚೆ ಕೊಂಕ್ಣಿಂತ್ಲಾ ವ್ಯಾಕರಣಾ ವಿಶಿಂ ಜಾಲಲ್ಯಾ ಥೊಡ್ಯಾ ಮುಳಾವ್ಯಾ ವಾವ್ರಾ ವಿಶಿಂ ಹಾಂಗಾ ವಿವರ್ ದಿಲ್ಲೊ ಆಸಾ.

ಬರಾಚ್ಯೆ ರುಪಿಂ ಆಪ್ಲೆಂ ವ್ಯಾಕರಣ್ ಆಪ್ಣಾಂಯ್ಲಾ ಭಾರತಾಚ್ಯಾ ಆಧುನಿಕ್ ಭಾಸಾಂ ಪಯ್ಲಿ ಕೊಂಕ್ಣಿ ಭಾಸ್ ಪಯ್ಲಿ. ಗೊಂಯ್ಸಾಂತ್ ಲಿಪಿಂತ್ ವಾವ್ರ್ ಜಾಲ್ಲೊ ಜೆಜ್ಜಿತ್ ಯಾಜಕ್ ತೋಮಸ್ ಸ್ವೀವನ್ಸ್ ಹಾಕಾ

ಕಾರಣ್. ತಾಣೆಂ 'ಆರ್ತ್ ದ ಲಿಂಗ್ವಾ ಕೆನಾರಿಮ್' ನಾಂವಾಚೆಂ ಪುಸ್ತಕ್ ಬರಯ್ಲೆಂ. ಆನ್ಯಕ್ ಯಾಜಕ್ ದಿಯೆಗೊ ರಿಬೆರೊ ಆನಿ ಹೆರ್ ಚೊವ್ನ್ ಜೆಜ್ಜಿತಾಂನಿ ಸ್ವೀವನ್ಸ್ಚ್ಯಾ ಬರೊವ್ವಾಚೆರ್ ವಾವ್ರ್ ಕರುನ್ ತೆಂ ವಾಡಯ್ಲೆಂ ಆನಿ 1640 ವರ್ಸಾ ತೆಂ ಪುಸ್ತಕ್ ರಾಶೋಲ್-ಗೊಂಯ್ಸಾಂತ್ ಛಾಪ್ಲೆಂ.



ಕೆನಾರಿಮ್ ಆನಿ ಕೊಂಕ್ಣಿ: ಕೊಂಕ್ಣಿ ಭಾಶೆಕ್ ಗೊಂಯಾಂತ್ ಸುರ್ರೆರ್ ಲಿಂಗ್ವಾ ಕೆನಾರಿಮ್, ಕೊಂಕನಿಮ್, ಕೊಂಕಣ, ಗೋವಾಂತಿಕ್, ಬ್ರಾಮ್ನಿನಿ, ಗೋವಾನಿ ಅಸಲ್ಯಾ ನಾಂವಾನ್ ಆಪಯ್ಲೆಂ ಆಸಾ. ಪೂಣ್ ಥಳಾವ್ಯಾ ಲೊಕಾನ್ ತಿಕಾ ಸದಾಂಚ್ 'ಆಪ್ಲಿ ಭಾಸ್' ಮ್ಹಳಾಂ. ಕರಾವಳಿ ಮ್ಹಳ್ಯಾ ಕನ್ನಡ್ ಉತ್ರಾಕ್ ಪರ್ಸಿಯನ್ ಉತರ್ 'ಕಿನಾರಾ' ಮ್ಹಣ್ಚೆ ಕರಾವಳಿ ವಾ ಕಿನಾರಾಂತ್ಲಾ ಲೊಕಾಚಿ ಭಾಸ್

ಮ್ಹಳೆ ಅರ್ಥ್ ದಿಂವ್ಚೆಂ ಲಿಂಗ್ವಾ ಕೆನಾರಿಮ್ (The language of the coast) ಜಾಲಿಕ್ ಆಯ್ಲೆಂ. ಪೂಣ್ ಹೆಂ ಉತರ್ ತ್ಯಾ ವೆಳಾಚ್ಯಾ ದಕ್ಷಿಣ್ ಗೊಂಯಾಂತ್ ಆನಿ ಕರ್ನಾಟಕಾಚ್ಯೆ ಕರಾವಳಿಂತ್ ವಾಪರಾರ್ ಆಸ್ಲೆಲ್ಯೆ ಕನ್ನಡ್ (ದ್ರಾವಿಡ್) ಭಾಶೆ ಸಂಗಿಂ ಲಾವ್ನ್ ಘುಸ್ಪಡ್ಲೆಂ ನ್ಹಯ್. ತೋಮಸ್ ಸ್ವೀವನ್ಸ್ ಉಪ್ರಾಂತ್ ಮರಾಠಿಂತ್ ಬರಯ್ಲಲ್ಯಾ 'ಕ್ರಿಸ್ತ ಪುರಾಣಾಂತ್ಯಾ' 'ಕೆನರಾ ಕೊಂಕ್ಣಿ' ವಿಶಿಂ ಉಲ್ಲೇಖ್ ಆನಿ ಥೊಡ್ಯಾ ಪ್ರವಚಾರಾರ್ ವಾಪರ್ಯಿ ಆಸಾ. ಆತಾಂ 'ಕೊಂಕ್ಣಿ' ಜೆರಾಲ್ ನಾಂವಾರ್ ತಿ ಭಾಸ್ ವಾಪರತಾ.

ತೋಮಸ್ ಸ್ವೀವನ್ಸ್ (1549-1619) ಯುರೊಪಿಯನಾಂ ಪಯ್ಲಿ ಭಾರತಾಚ್ಯೆ ಭಾಶೆಂತ್ (ಕೊಂಕ್ಣಿ) ವ್ಯಾಕರಣ್ ರಚುಂಕ್, ಕೊಂಕ್ಣಿಂತ್ ದೊತೊರ್ನ್ ಬರಿಂ ಫಾಲುಂಕ್ ಆನಿ ಮರಾಠಿಂತ್ ಕೊಂಕ್ಣಿ ಗೀತ್ (ಪುರಾಣಾ 1615) ರಚುಂಕ್ ಪಯ್ಲೊ. ತಾಣೆಂ ರೊಮಿ ಲಿಪಿ ವಾಪರ್ಟಿ. ಗೊಂಯ್ಚೆಂ ಆಡಳಿಂತ್ ಆಪ್ಲೆ ತಾಬೆನ್ ಫೆಲ್ಡಲ್ಯಾ ಪೊರ್ಚುಗೀಸ್ ರಾಜ್ಕೆಟ್ಸೆನ್ ಸುರ್ರಾತೆಚ್ಯಾ ವರ್ಸಾಂನಿ ಥಳಾವ್ಯೆ ಭಾಶೆಂತ್ಲೆಂ ಸಾಹಿತ್ಯ ನಾಸ್ ಕರ್ಚೆ ವರ್ವಿಂ ಭಾವಾಡ್ ಸ್ಥಾಪ್ಲೆಂ ಚಿಂತಪ್ ಆನಿ ವಾವ್ರ್ ಧರುನ್ ಕೊಂಕ್ಣಿ ಭಾಶೆಕಯಿ ಖುಬ್ ಲುಕ್ಸಾಣ್ ಹಾಡ್ಲಿ ತರ್ಯಿ ಉಪ್ರಾಂತ್ ಥಳಾವಿ ಭಾಸ್ ವಾಪುನ್ ಭಾವಾಡ್ ಪರ್ಗಟುಂಕ್ ಜಾಯ್ ವ್ಹಣ್ ತಾಣೆಂ ಪಾದ್ರಿಂಕ್ ಉಮೆದ್ ದಿಲಿ. ತೋಮಸ್ ಸ್ವೀವನ್ಸ್ ಕೊಂಕ್ಣಿಚ್ಯಾ ಮೊಗಾರ್ ಪಡ್ಲಲ್ಯಾಂ ಪಯ್ಲಿ


ಎಕ್ಲೊ ಆನಿ ಚಡ್ ನಾಂವಾಡ್ಲಿಕ್. ತಾಚ್ಯೆ ಉಪ್ರಾಂತ್ ಆಯ್ಲೊ ಜೆಜ್ಜಿತ್ ದಿಯೆಗೊ ರಿಬೆರೊ (1560-1633) ತಾಚ್ಯಾ ಮೆಟಾಂನಿ ಚಮ್ಕುನ್ ತಾಚೊ ವ್ಯಾಕರಣಾಚೊ ವಾವ್ರ್ ವಿಸ್ತಾರಾಂವ್ಕ್ ಆನಿ ಆಪ್ಲೆಚ್ ಉಮೆದಿನ್ ಹೆರ್ ಜಾಯ್ಲೊ ಸಾಹಿತಿಕ್ ವಾವ್ರ್ ಕರುಂಕ್ ಪಾವ್ಲೊ.

ಆರ್ತ್ ದ ಲಿಂಗ್ವಾ ಕೆನಾರಿಮ್, ತೋಮಸ್ ಸ್ವೀವನ್ಸಚೆಂ ಕೊಂಕ್ಣಿ ವ್ಯಾಕರಣ್, ಉಪ್ರಾಂತ್ಲಾ ಕೊಂಕ್ಣಿ ವಾವ್ರಾಕ್ ಆನಿ ಚಡ್ ಕರುನ್ ಚಡಾಂತ್ ಚಡ್ ವ್ಯಾಕರಣ್ ಪುಸ್ತಕಾಂಚ್ಯಾ ವಾವ್ರಾಕ್ ಬುನ್ಯಾದ್ ಕಶೆಂ ಜಾಲೆಂ. ದೆಕುನ್ಚ್ ಆಸ್ಲೆಂ ತಾಚೆಂ ಪುಸ್ತಕ್ ಸುದ್ರಾಯ್ಲಲ್ಯಾಂನಿ ತೆದ್ನಾಂಚ್ ತಾಕಾ ಗಾಮಾತಿಕಾ ದ ಲಿಂಗ್ವಾ ಕೊಂಕಣಿ ಮ್ಹಣ್ ನಾಂವ್ ದಿಲ್ಲೆಂ. ತೆಂ ಪುಸ್ತಕ್ 1640 ಛಾಪೊ ನ್ಹಯ್ ಆಸ್ತಾಂ 1857 ಆನಿ 2012 ವರ್ಸಾಚೊ ಛಾಪೊಯ್ ಆಸಾ.

ಕೊಂಕ್ಣಿ ವ್ಯಾಕರಣಾಚ್ಯಾ ವಾವ್ರಾಂತ್ ಗೊಂಯ್ಸಾಂತ್ ದಲ್ಗಾದ್, ರೇಂಜಲ್, ಜೆಜ್ಜಿತ್ ಮಾತೆವ್ ಅಲ್ಮೆದ್, ಬೊರ್ಕರ್ ಬಾಕಿಬಾಬ್, ಶೆಣಯ್ ಗೊಂಯ್ಬಾಬ್, ಎಸ್.ಎಮ್. ಕರ್ತೆ, ಜುಜಿ ಪಿರೇರ್ ಅಸಲಿಂ ನಾಂವಾಂ ಮುಕೆಲ್ ಆಸಾತ್.

ಮಂಗ್ಳುರಾಂತ್ ವಾವ್ರ್ಲೊ ಜೆಜ್ಜಿತ್ ಅಂಜಿಲುಸ್ ಫ್ರಾನ್ಸಿಸ್ ಮಾಫೆ (1844-1899) ಕನ್ನಡ್ ಲಿಪಿಯೆಂತ್ಲಾನ್ ಕೊಂಕ್ಣಿ ವ್ಯಾಕರಣಾಚಿ ವಳಕ್ ದಿಲ್ಲೊ ಪಯ್ಲೊ (ಪರ್ಗಾಂವಿ). ತಾಚೆಂ 'A Konkani Grammar (1882) ಆನಿ ಕೊಂಕ್ಣಿ ರಾನಾಂತ್ಲೊ ಸೊಬಿತ್ ಸುಂದರ್ ತಾಳೊ

(1892) ಪುಸ್ತಕ್ ಮಂಗ್ಳುರಿ ಕೊಂಕ್ಣಿ ಬೊಲಿಯೆಚ್ಯಾ ಭಾಸ್ ಆನಿ ವ್ಯಾಕರಣ್ ಶಿಕ್ವಾಕ್ ಬುನ್ಯಾದ್. ತಾಚ್ಯೆ ಉಪ್ರಾಂತ್ ಥಳಾವ್ಯಾ ಮನ್ಯಾಂನಿ ವ್ಯಾಕರಣಾಚ್ಯಾ ಶೆತಾಂತ್ (ಬೊವ್) ಥೊಡೊ ವಾವ್ರ್ ಕೆಲಾ. ಬಾಪ್ ಸಿಲ್ವೆಸ್ಟರ್ ಮಿನೆಜ್, ಆರ್. ಮಿನೆಜ್, ಬಾಪ್ ಫಿಲಿಪ್ ನಾಜೆತ್ ಆನಿ ದಿನೇಶ್ ಪಯ್, ಫಾ. ವಾಲೆರಿಯನ್ ಫೆರ್ನಾಂಡ್ ಅಸಲ್ಯಾಂಚಿಂ ನಾಂವಾಯ್ ಕೊಂಕ್ಣಿ ವ್ಯಾಕರಣ್ ಬರಯ್ಲಲ್ಯಾಂಚ್ಯೆ ವಳೆರಿಂತ್ ಆಸಾತ್.



ಕೊಂಕ್ಣಿ ಭಾಶೆಂತ್ಲೆ ಕನ್ನಡ್ ಲಿಪಿಯೆಂತ್ ಸದ್ವಾಕ್ ಫಕತ್ 'ಕೊಂಕ್ಣಿ ಭಾಸ್' ನಾಂವಾಚೆಂ ಏಕ್ ಮಾತ್ ವ್ಯಾಕರಣ್ ಪುಸ್ತಕ್ ವಿಕ್ತೆಂ ಮೆಳ್ತಾ. ರಾಕ್ಲೊ ದಫ್ತರ್, ಮಂಗಳ ಜ್ಯೋತಿ ಆನಿ ಹೆರ್ ಸುವಾತ್ಯಾಂನಿ ತೆಂ ಆಸಾ.

ಇನ್‌ಕ್ವಿಲಾಬ್ ಜಿಂದಾಬಾದ್

ಭಾರತಾಚ್ಯೆ ಸುಟ್ಕೆಚ್ಯೆ ಚಳ್ಳಳೆ ವಿಶಿಂ ಶಿಕ್ತಾನಾ ಇನ್‌ಕ್ವಿಲಾಬ್ ಜಿಂದಾಬಾದ್ ಉತರ್ ವಾಚುಂಕ್ ಮೆಳ್ತಾ. ಹೆಂ ಉತರ್ ಮುಳಾನ್ ಉರ್ದು ಭಾಶೆಂತ್ಲೆಂ. ತೆಂ ಆಸಾ ತಶೆಂ ಹಿಂದಿಂತ್ಯಾ ವಾಪರಾಂ. 1921 ವರ್ಸಾ ಥಾವ್ನ್ ತೆಂ ಜಾಲಿರ್ ಆಯ್ಲೆಂ. ತೆದ್ನಾಂ ಭಾರತಾಚ್ಯೆ ಸುಟ್ಕೆ ಖಾತಿರ್ ಚಲುನ್ ಆಸ್ಲೆಲ್ಯೆ ಚಳ್ಳಳೆ ಸಂದರ್ಭಿಂ ತ್ಯೆ ಚಳ್ಳಳೆಚೊ ಝುಜಾರಿ ಉರ್ದು ಭಾಶೆಚೊ ಕವಿ ಮೌಲಾನಾ ಹಸ್ರತ್ ಮೊಹಾನಿ ಹಾಣೆಂ ಪಯ್ಲೆಂ ವಾಪರ್ಟೆಂ. "ಚಳ್ಳಳೆ ಲಾಂಬ್ ಜಿಯೆಂವ್" ಮ್ಹಣ್ ಹಾಚೊ ಅರ್ಥ್. ಹೆಂ ಉತರ್ ಸುಟ್ಕೆಚ್ಯೆ ಚಳ್ಳಳೆಚೊ ಏಕ್ ನಾರೊ

(Slogan) ಜಾವ್ನ್ ಬದಲೆಂ. ವಿಶೇಸ್ ಕರುನ್ ಅಶ್‌ಫಕುಲ್ಲಾ ಖಾನ್, ಭಗತ್ ಸಿಂಗ್ ಆನಿ



ಚಂದ್ರಶೇಖರ್ ಆಜಾದ್ ಅಸಲ್ಯಾ ಸುಟ್ಕೆ ಝುಜಾರ್ಯಾಂಕ್ ಆನಿ ತಶೆಂಚ್ ಹೆರ್ ಕಿತ್ಲೆಶ್ಯಾ ಲೊಕಾಕ್ ಏಕ್ ಉಮೆದಿನ್ ಭರ್ಲೆಂ, ಪ್ರೇರಣ್ ದಿಂವ್ಚೆಂ ಜಾಲೆಂ. ತೆದ್ನಾಂಚ್ಯಾ

ಬ್ರಿಟಿಶ್ ಸರ್ಕಾರಾಕ್ ಕಾಡುನ್ ಉಡೊಂವ್ಚೊ ಆನಿ ರಾಷ್ಟ್ರ ನವ್ಯಾನ್ ಬಾಂದ್ಲೊ ಶೆವಟ್ ದವರ್ನ್ ಸುಟ್ಕೆಚಿ ಚಳ್ಳಳೆ ಚಲ್ತಾಲಿ ಮ್ಹಣ್ಚೆ ಇನ್‌ಕ್ವಿಲಾಬ್ ಜಿಂದಾಬಾದ್ ನಾರೊ ಅಸಲ್ಯಾ ಝುಜಾಕ್ ಏಕ್ ಉಲೊ, ಏಕ್ ಆಪೊವ್ಣೆಂ ಕಶೆಂ ಆಸುನ್ ಭಾರತಾಚ್ಯೆ ಸುಟ್ಕೆ ಝುಜಾಚಿ ಕ್ರಾಂತಿಕಾರಿ ಕೂಸ್ ದಾಕಯ್ತಾ. ಹೊ ಆನಿ ಅಸಲೆ ಹೆರ್ ನಾರೆ ಸುಟ್ಕೆ ಚಳ್ಳಳೆ ಜಿವಾಳ್ ದವುಂಕ್, ಚಳ್ಳಳೆಂತ್ ವಾಂಟೊ ಘೆ ತಲ್ಯಾಂಕ್ ಉಮೆದ್ ಭರುಂಕ್, ಹೆರ್ ಜಾಯ್ತ್ಯಾಂಕ್ ಭಿತರ್ ಘೆಂವ್ಕ್ ಖುಬ್ ಉಪ್ಕಾರಾಚಿ ಜಾಲ್ಲೆ. ಇನ್‌ಕ್ವಿಲಾಬ್ ಜಿಂದಾಬಾದ್ ಹ್ಯಾ ನಾರ್ಯಾಂತ್ ರಾಷ್ಟ್ರಾಚೊ ಮೋಗ್, ರಾಷ್ಟ್ರ ಬಾಂದುನ್ ಹಾಡ್ಲಿ ತಾನ್, ರಾಷ್ಟ್ರವಾಶಿಂಚಿ ಎಕಾಮೆಕಾ ಥಂಯ್

ಭಾವ್ ಪಣಾಚೊ ಬಾಂದ್ ಆಟಾಪುನ್ ಆಸಾ. ಹೊ ರಾಷ್ಟ್ರ ಆಮ್ಚೊ, ಆನಿ ಆಮಿ ಸಗ್ಳಿಂ ಮೆಳುನ್, ಚಳ್ಳಳೆ, ಚಲೊವ್ನ್ ಸಾಕ್ಶಿಫಿಸ್ ಕರುನ್ ತೊ ಆಮ್ಚೊ ಕರುನ್ ಘೆಂವ್ಕ್, ಸುಟ್ಕಾ ಆಪ್ಣಾಂವ್ಕ್ ಧಯ್ರಾನ್ ಘಡೆಂ ಸರಲ್ಯಾಂವ್ ಮ್ಹಳೆಂ ದೃಡ್ ಮನ್ ಪರ್ಗಟ್ಲೆಂ ಆಸಾ. 1947 ಅಗೊಸ್ತ್ 15ವೆರ್ ರಾಷ್ಟ್ರಾಕ್ ಸುಟ್ಕಾ ಮೆಳ್ತಾ ಪರ್ಯಾಂತ್ ಇನ್‌ಕ್ವಿಲಾಂತ್ ವಾ ಚಳ್ಳಳೆ ಚಲ್ಲಿ ಆನಿ ಜಯ್ತಾಚಿ ಜಾಲಿ.

ಪಾಟ್ಲ್ಯಾ 73 ವರ್ಸಾಂನಿ ಕೊನ್ಯಾಂತ್ ಪಡ್ಲೊ (?) ಹೊ ನಾರೊ ಹ್ಯಾ ದಿಸಾಂನಿ ಪರ್ತ್ಯಾನ್ ಭಾರತಭರ್ ಘಾಜ್ಲೊ ಆಸಾ. ಧಾರ್ಮಿಕ್ ಮೂಳ್ವಾದಿಂಚ್ಯೆ ಹಾತಿಂ ಪಡ್ಲೊ ಹೊ ರಾಷ್ಟ್ರ ರಾಕ್ಶೆ ಖಾತಿರ್ ಚಳ್ಳಳೆ ಸುರು ಜಾಲ್ಯಾ ಆನಿ ತಿ ಚಳ್ಳಳೆ ಲಾಂಬ್ ಜಿಯೆಂವ್ ಮ್ಹಣ್ ಖುಬ್ ಲೋಕ್ ಉಲೊ ದಿವ್ನ್ ಆಸಾ. ದಾದ್ಲೆ, ಸ್ತ್ರಿಯೊ, ಶಿಕ್ಪಿ, ಶೆರಾಂತ್ಲಿಂ-ಹಳ್ಳೆಂತ್ಲಿಂ, ವ್ಹಡಾಂ-ಲ್ಹಾನಾಂ

ವ್ಹಳ್ಯೊ ಫೆರ್ ಕೆ ನಾಸ್ತಾಂ ಭಾರತಭರ್ ಖುಬ್ ನಾಗರಿಕಾಂ ರಾಷ್ಟ್ರ ಬಜಾವ್ ಕರ್ಚೆ ಚಳ್ಳಳೆಂತ್ ಬುಡ್ಲಾಂತ್. ಪ್ರತಿಭಟನಾಂ, ಧರಣಿ, ಜಮಾತಿ, ಶಿಬಿರಾಂ, ಮಾಗ್ಣಿಂ ಅಶೆಂ ಏಕ್ ವ್ಹಡ್ ಆಂದೋಲನ್ ಚಲ್ತಾ. ಹೆಂಯ್ ಎಕ್ಯೆ ರಿತಿಚೆಂ ಸುಟ್ಕೆಝುಜ್. ದುಬ್ಳಿಕಾಯ್, ಶೋಷಣ್, ಬೆಕಾರ್ಪಣ್, ಅನಿತ್, ಮೂಳ್ವಾದಿ ಪರಿವಾರ್, ಹುಕುಮ್ ಶಾಹಿ ಆಡಳಿಂ, ಫೆಟ್ಕಿರೊ ನಕ್ಲಿ ರಾಷ್ಟ್ರವಾದ್, ಸಿಎಎ-ಎನ್‌ಆರ್‌ಸಿ ತಸಲಿಂ ಧರ್ಮ್ ಕೆಂದ್ರಿತ್ ದುಸ್ಮಾನ್ಯಾಯ್ ವಾಡೊಂವ್ಚಿಂ ಕಾನುನಾಂ... ಹ್ಯಾ ಸಗ್ಳ್ಯಾ ಥಾವ್ನ್ ಸುಟ್ಕಾ ಜಾಯ್ ಮ್ಹಳ್ಯೊ ಶೆವಟ್ ದವುನ್ ಹಿ ಚಳ್ಳಳೆ ಚಲ್ತಾ. ರಾಷ್ಟ್ರಾಂತ್ಲೊ ಚಡಾಂತ್ ಚಡ್ ಲೋಕ್ ಹಾಂತುಂ ಮೆತರ್ ಜಾಲ್ಲೊ ಆಸುನ್ ತಿಂ ಸಗ್ಳಿಂ 'ಇನ್‌ಕ್ವಿಲಾಬ್ ಜಿಂದಾಬಾದ್' ಘೋಷಣ್ ಕರುನ್ ಆಸಾತ್. ಭಾರತಾಕ್ ನವ್ಯಾನ್ ಸುಟ್ಕಾ ಆಶೆಂವ್ಚಿ ಹಿ ಚಳ್ಳಳೆ ಲಾಂಬ್ ಜಿಯೆಂವ್.

ಯೆಗೊ ಲಿಲ್ಲಿ, ಮೀಸ್ ಆನಿ ವಿಲ್ಲಿ ರೆಬಿಂಬಸ್

“ಕೊಂಕಣ್ ಕೊಗುಳ್ ವಿಲ್ಲಿ ರೆಬಿಂಬಸಾಚ್ಯಾ ಪದಾಂನಿ ಭಾವಾಡ್ ಆಸಾ, ದೇವ್ ಆಸಾ, ಧರ್ಮ್ ಆಸಾ, ಭಕ್ತ್ ಆಸಾ, ಕುರ್ಪಾ ಆಸಾ ಆನಿ ಬೆಸಾಂವ್ ಆಸಾ” ಹಿಂ ಉತ್ರಾಂ 2009 ಅಗೊಸ್ತ್ 2ವೆರ್ ಆಸಾ ಕೆಲ್ಲ್ಯಾ ವಿಲ್ಲಿಚ್ಯಾ ಸಿಂತಿಮೆಂತಾಳ್ ನಾಯ್ಡಾ ವೆಳಿಂ ಬಿಸ್ಪ್ ಲುವಿಸ್ ಪಾವ್ಲ್ ಸೊಜಾನ್ ಉಚಾರ್ಲಲಿಂ.



ಕೊಣಾಯ್ಕಿ ರಾಕ್ಟೆಂ ವ್ಹಯ್ ಹ್ಯಾ ಬಾಯ್ಲಾಂಕ್ ರಾಕ್ಟೆಂ ವ್ಹಯ್ ಭಿತರ್ ತಿ ನ್ಹೆಸ್ತಾ ಕಿತೆಂ ಮ್ಹಜ್ಯಾನ್ ತೆಂ ಸಾಂಗ್ಲೆಂ ವ್ಹಯ್

ವಿಲ್ಲಿ ರೆಬಿಂಬಸಾನ್ ಘಡ್ಲಲಿಂ ಆನಿ ಹ್ಯೆ ಕೊಂಕಣ್ ಕೊಗುಳೆನ್ ಗಾಯ್ಲಲಿಂ ಜಾಯ್ತಿಂ ಪದಾಂ ಆನಿಕ್ಯಾ ಸಬಾರ್ ವರಾಂ ಜಿಯೆತಲಿಂ. ಅರ್ಥಾಭರಿತ್ ತಾಚಿಂ ಮಧುರ್ ತಶೆಂ ಅಮರ್ ಪದಾಂ ಕಾನಾಂನಿ ಆಯ್ತಲಿಂ. ಹೆಂ ಸತ್ ಜಾಯ್ತಿಂ ಜಣಾಂ ಮಾನುನ್ ಘೆತಲಿಂ. ಸಾದೊ ಖಾಲೊ ಮಯ್ಜಾಶಿ ವಿಲ್ಲಿ ನಾ ತರಾಯಿ ತಾಚ್ಯಾ ಪದಾಂನಿ ಆಮ್ಚೆ ಮಧೆಂ ತೊ ವರ್ತೊ ಜಾವ್ನ್ ಜಿಯೆತಾ ಆನಿ ಕೊಂಕ್ಣಿ ಆಸ್ತಾ ಪರ್ಯಾಂತ್ ತಾಚ್ಯಾ ಜಾಂವ್, ಫಿಲೊಮೆನಾ ಜಾಂವ್, ಪಾವ್ಲಿನಾ ಜಾಂವ್, ನಮಾನ್ ತುಕಾ ಆವಯ್‌ಪಣಾ ವಾ ಖಿಯಾಂಯ್ ಪದಾಂಕ್ ಮರಣ್ ನಾ ಅಶೆಂ ಒಪ್ತಲಿಂ.

ವಿಲ್ಲಿ ರೆಬಿಂಬಸ್ ದೆವಾಧಿನ್ ಜಾವ್ನ್ 2020 ಮಾರ್ಚ್ 9ವೆರ್ ಧಾ ವರಾಂ ಸೊಂಪ್ತಾತ್. ತಾಚಿಂ ಏಕ್ ಪದ್ ವಿಂಚುನ್ ತಾಂತ್ಲಿಂ ಥೊಡಿಂ ಉತ್ರಾಂ ವಯ್ರ್ ಉಚಾರ್ಲಲ್ಯಾ ಉತ್ರಾಂಕ್ ಕಶಿಂ ತಾಳ್ ಪಡ್ತಾತ್ ತಶೆಂಚ್ ಪದಾಂತ್ಲಿಂ ಉತ್ರಾಂ ಆಜುನ್ ಕಿತ್ತಿಂ ಪ್ರಸ್ತುತ್ ಮ್ಹಳ್ಳೆಂ ಸಾಂಗ್ಲೊ ಆನಿ ಪುರ್ತೆಂ ಮೀಸ್ ಭಕ್ತೆನ್ ಭೆಟಯ್ಲೆ ಮ್ಹಳ್ಳೊ ಉದ್ದೇಶ್ ತಶೆಂ ಸಂದೇಶ್ ಹ್ಯಾ ಮೊಟ್ಯಾ ಲೇಖನಾಚೊ.

ಯಾಜಕಾಂಚೆರ್, ಧಾರ್ಮಿಕ್ ಭಯ್ಣಿಂಚೆರ್ ಗವ್‌ವ್ ಆನಿ ಫಿರ್ಗಜೆಚೆರ್ ತಾಕಾ ಅಭಿಮಾನ್ ಆಸ್ಲೊ. ಜಾಯ್ತಾ ಯಾಜಕಾಂನಿ ತಾಚಿಂ ಪದಾಂ ಶೆರ್ಮಾಂವಾ ವೆಳಿಂ ಉಲ್ಲೇಕ್ ಕೆಲ್ಯಾಂತ್.

‘ರಾಕ್ಲೊ’ ಪತ್ರಾನ್ ತಾಕಾ ಮಾನ್-ಸನ್ಮಾನ್ ಕೆಲಾ. ಪವಿತ್ರ್ ಸಭೆಚ್ಯಾ ಮೊಗಾನ್ ಆನಿ ದೇವ್ ಭಿರಾಂತಿನ್ ಘಡ್ಲಲ್ಯಾ ಪದಾಂ ಸಂಗೀತಾ ಖಾತಿರ್ ಹೊ ಉಗ್ಡಾಸ್ ತಾಕಾ ಫಾವೊ. ಏಕ್ ಘಂಟ್ಯಾ ಥಾವ್ನ್ ಹಾಂಗಾ ರಾಕ್ಟಾಂ....

ಖಿಯಾರ್‌ಯಿ ವಚುಂಕ್ ಆಸಾ ತರ್ ನ್ಹೆಸುನ್ ಜಾತಾ ಪರ್ಯಾಂತ್ ದಾದ್ಲ್ಯಾನ್ ಬಾಯ್ಲೆಕ್ ರಾಕುನ್ ರಾಂಪ್ಲೆ ಸ್ಥಿತಿ ಪಯ್ಲೆಂ ಆಸ್ಲಿ, ಆತಾಂಯ್ ಆಸಾ ಆನಿ ಮುಕಾರ್‌ಯಿ ಆಸ್ತಲಿ ಪೂಣ್ ‘ಯೆಗೊ ಲಿಲ್ಲಿ ಆಯ್ಲಿಂ ಆಯ್ಲಿಂ’ ತಸಲಿಂ ಪದಾಂ ಆಯ್ಕುಂಕ್ ಮೆಳ್ತಲಿಂ? ಬಹುಶಾ ನಾ.

ಉತ್ರಾಂ ಕೊಣೆಂಚ್ ಚಿಂತುಂಕ್ ನಾಸ್ಲಲಿಂ, ವಿಲ್ಲಿ ರೆಬಿಂಬಸ್ ಹ್ಯಾ ಮಹಾನ್ ಸಂಗೀತಗಾರಾನ್ ಲಿಕ್ಲಲಿಂ, ಆನಿ ತಾಣೆಂಚ್ ತಾಳೊ ಬಸೊವ್ನ್ ಗಾಯ್ಲಲಿಂ ಲಿಲ್ಲಿಕ್ ಮಾತ್ರ್ ವ್ಹಯ್ ಬಗರ್ ಸಕ್ಟಾಂಕ್ಯಾ ಉಗ್ಡಾಸ್ ಉರ್ಟೆ ತಸಲಿಂ.

ದಿಯೆಸೆಜಿ ಪಾಂವ್ಚಾರ್ ದೊತೊರ್ನಿಚೆಂ ಫಲಿತಾಂತ್

ದೊತೊರ್ನ್ (Catechism)

10th Standard Catechism	- 99.13%
Total Number of Students	- 1380
Total Present	- 1380
Total Pass	- 1368
Absentees	- 0
Fail	- 12
A+ (85+)	- 241
A (75-84)	- 314
B+ (60-74)	- 465
B (50-59)	- 209
C+ (30-49)	- 139

7th Standard Catechism	- 98.3%
Total Number of Students	- 1350
Total Present	- 1350
Total Pass	- 1327
Absentees	- 0
Fail	- 23
A+ (85+)	- 367
A (75-84)	- 289
B+ (60-74)	- 344
B (50-59)	- 164
C+ (30-49)	- 163

ಮೊಲಾಂ ಶಿಕ್ಷಣ್ (Value Education)

10th Standard V.Edu.	- 98.98%
Total Number of Students	- 4912
Total Present	- 4912
Total Pass	- 4862
Absentees	- 0
Fail	- 50
A+ (85+)	- 1418
A (75-84)	- 1147
B+ (60-74)	- 1327
B (50-59)	- 598
C+ (30-49)	- 372

7th Standard V.Edu.	- 99.09%
Total Number of Students	- 6017
Total Present	- 6016
Total Pass	- 5962
Absentees	- 01
Fail	- 54
A+ (85+)	- 1609
A (75-84)	- 1078
B+ (60-74)	- 1392
B (50-59)	- 879
C+ (30-49)	- 1004

ಮೀಸ್ ಅರ್ಥಂ ವ್ಹಯ್? ದೆವಾಚಿಂ ಘರ್‌ಗೊ ನಾಚಾಚಿಂ ಸಾಲ್ ವ್ಹಯ್:

ಚತ್ರಾಂಯೆಚಿಂ ಉತ್ರಾಂ ದೆವಾನ್‌ಚ್ ತಾಚ್ಯೆ ಮತಿಂತ್ ಘಾಲ್ಲಿಂ ಆಸತ್ ಆನಿ ಹಿಂ ಉತ್ರಾಂ ಹರಕ್ಟಾಕ್ ಆಪುಣ್ ಖಿಯಾರ್‌ಯಿ ವ್ಹಯ್ ಬಗರ್ ಇಗರ್ಜೆಕ್ ವೆತಾಂ ಮ್ಹಣ್ ಮತಿಂತ್ ಯೆಂವ್ಚೆ ತಸಲಿಂ. ಮಾಗ್ಣಾಚಿಂ ಘರ್, ಬಾಪಾಚಿಂ ಘರ್ ವಾ ದೇವ್ ಮಂದಿರ್ ಕಶೆಂ ಆಸಜೆ ಮ್ಹಳ್ಳೆಂ ಜಾಗೊಂವ್ಚೆ ತಸಲಿಂ. ತುಂ ಕಶೆಂಯ್ ನ್ಹೆಸುನ್ ಯೆಗೊ ಸದಾಂಯ್ ತುಂ ಸೊಬಿತ್ ಮ್ಹಣ್:

ವಯ್ಲಿಂ ಉತ್ರಾಂ ಪಯ್ಲೆಂ ಪುರ್ಪುರ್‌ಯಿ ಉಪ್ರಾಂತ್ ಆಪ್ಲೆ ಪತಿಣೆಕ್ ಸಮಾಧಾನ್ ದಿಂವ್ಚೆ ತಸಲಿಂ. ಕಶೆಂ ದೇವ್ ಪಾತ್ಕಾಕ್ ಕಾಂತಾಳುನ್ ಪಾತ್ಕಾಂಚೊ ಮೋಗ್ ಕರ್ತಾ ತಶೆಂ ಏಕ್ ದಾದ್ಲೊ ಆಪ್ಲೆ ಪತಿಣೆಚ್ಯೆ ಘಳಾಯೆಕ್ (ಸಕ್ಟಾಂ ವ್ಹಯ್) ಪುರ್ಪುರ್‌ಯಿ ತರಾಯಿ ಪತಿಣೆಚೊ ಮೋಗ್ ಕರ್ತಾ ಮ್ಹಳ್ಳೆಂ ಸಾಂಗ್ಲೆಂ ತಸಲಿಂ.

ಆಕೆರ್ ಜಾಲೆಂ ಮೀಸ್ ಪೊಡರ್ ಆನಿಕ್ಯಾ ಪುಸ್ ಆಯ್ಲೊ ಸಗ್ಳೊ ದೀಸ್ ತ್ಯಾ ಆರ್ಸ್ಯಾ ಮುಕಾರ್ ಬಸ್ ಅಶೆಂ ಪುಣ್‌ಯಿ ಆಯ್ಕುನ್ ಪತಿಣೆಕ್ ವೆಗಿಂ ನ್ಹೆಸುನ್ ಯೆಂವ್ ವೆಳಾರ್ ಮಿಸಾಕ್ ಪಾವಜೆ ಮ್ಹಳ್ಳೆಂ ಆಶೆವ್ನ್ ನಿವರಾಣೆಂ ಆಪುರ್‌ಬಾಯೆಚ್ಯಾ ಉತ್ರಾಂನಿ ಆಪೊವ್ನ್ ಆನಿ ತುಕ್ಲಾವ್ನ್ ಪದ್ ಆಕೆರ್ ಜಾತಾ.

ಆದ್ಲೊ ತೊ ಉಗ್ಡಾಸ್ ಕೆಲ್ಯಾರ್ ದೆಂವ್ಲಲಿಂ ದುಕಾಂ ದೊಳ್ಕಾರ್ ಜಲ್ಮುನ್ ಯೆ ಪರ್ತ್ಯಾನ್ ವಿಲ್ಲಿ ದೇವ್ ತುಕಾ ಧಾಡ್ತಾ ಜಾಲ್ಯಾರ್

→13 ಜಿವ್ಪಾತ್ ಆಡಾವ್ಯೆತ್

ಅಸ್ತಿತ್ವ ಆಸ್ಚ್ಯಾ ವ್ಯಕ್ತಿಂ ಥಂಯ್ ಅನಾಹುತಾಚಿಂ ಖುಣ್ ಮ್ಹಣ್ ಸಮ್ಜುಂಕ್ ಜಾಯ್. ತಸಲ್ಯಾ ವ್ಯಕ್ತಿಕ್ ತುರ್ತಾನ್ ಆಧಾರ್ ದಿಂವ್ಚೆ ಜಾಯ್. ಎಕಾವಳಾ ಅಸಲಿಂ ಭೊಗ್ಣಾಂ ಯೆಂವ್ಚಿ ವ್ಯಕ್ತಿ ತುಂಚ್ ತರ್ ತುಂವೆಂಚ್ ತುರ್ತಾನ್ ಪರಿಹಾರ್ ಸೊದುಂಕ್ ಜಾಯ್. ಹಿ ವೊಡ್ಲಿ ತಾತ್ಕಾಲಿಕ್ ಆಸುನ್, ತಾಂತ್ಲಿ ಭಾಯ್ರ್ ಆಂಯ್ಲಾರ್ ಅನಾಹುತ್ ಚುಕೊವ್ತಾ.

●ಜೊಕ್ಚಿ ಚಿಕಿತ್ಸಾ: ಕಸಲೆಂಯ್ ರಿತಿಚಿ ಮತಿಚಿ ಅವ್ಯವಸ್ಥಾ ವಾ ಪಿಡಾ ಹೆರ್ ಖಿಯಾರ್‌ಯೆಂ ಪಿಡೆ ಪರಿಂಚ್ ಮ್ಹಣ್ ಸ್ವೀಕಾರ್ ಕರುಂಕ್ ಜಾಯ್. ಸಮಸ್ಯೊ ಆಸಾ ತರ್ ಮತಿ ಪಿಡೆಂಚ್ಯಾ ತಜ್ಜ್ ದಾಕ್ಟರಾಂಚಿ ಸಸಾಯ್ ಘೆಂವ್ಚೆ ಜಾಯ್. ಭಲಾಯ್ಕೆಚ್ಯಾ ಹೆರ್ ಸಮಸ್ಯಾಂಕ್ ತಜ್ಜ್ ದಾಕ್ಟರಾಂಕ್ ವೆಳ್ತಲ್ಯಾಂಕ್ ಮತಿಚ್ಯಾ ಸಮಸ್ಯಾಂಕ್ ತಜ್ಜ್ ದಾಕ್ಟರಾಂಕ್ ಭೆಟುಂಕ್ ಜಾಯ್ ಮ್ಹಣ್ ಸಲಹಾ ದಿಲ್ಯಾರ್‌ಯಿ ತಿ ಸ್ವೀಕಾರ್ ಕರಿನಾಂತ್. ಮತಿಚಿ ಸಬಾರ್ ಸಮಸ್ಯೆ ಗೂಣ್ ಕರುಂಕ್ ಜಾತಾತ್; ಹೆರ್ ಥೊಡೆ ಪುರ್ತೆ ಗೂಣ್ ಕರುಂಕ್ ಜಾಯ್‌ಯಾಂತ್ ತರ್ ಮಿತಿರ್ ದವರುಂಕ್ ಜಾತಾತ್. ಜೊಕ್ಚ್ಯಾ ದಾಕ್ಟರಾಂಚಿ ಸಲಹಾ ಘೆಂವ್ಚೆ ಜಾಯ್. ಮತಿಚಿ ಭಲಾಯ್ಕಿ ಬರಿ ನಾತ್‌ಲ್ಯಾಂನಿ ವಾ ಸಮಸ್ಯೊ ಆಸ್ಲಲ್ಯಾಂನಿ ಚಿಕಿತ್ಸಾ ಘೆಶೆಂ ಲಾಗ್ತಲ್ಯಾಂನಿ ಪ್ರೇರಣ್ ಆನಿ ಸಹಕಾರ್ ದಿಂವ್ಚೆ ಜಾಯ್.

●ಭೊಗ್ಣಾಂ ಲಿಪಯ್ಕಾಕಾ: ಜಿವ್ಪಾತಾಚಿ ವೊಡ್ಲಿ ಯೆತಾ ತರ್ ತಿ ಲಿಪೊಂವ್ಕ್ ನಜೊ. ಮತಿ ಪಿಡೆಚ್ಯಾ ತಜ್ಜ್ ದಾಕ್ಟರಾಂಕ್ ಭೆಟುನ್ ತಿ ವ್ಯಕ್ತ್ ಕರ್ಚಿ ಬರಿ. ವಾ ಸಮ್ಜುಂಕ್ ಸಕ್ಚ್ಯಾ ಹೆರಾಂ ಕಡೆ ಸಾಂಗುನ್ ಜೊಕ್ಚಿ ಚಿಕಿತ್ಸಾ/ಆಧಾರ್ ಘೆಂವ್ಚೊ ಕೊಣಾಯ್ ವ್ಯಕ್ತಿ ಥಂಯ್ ಜಿವ್ಪಾತಾಚಿ ವೊಡ್ಲಿ ಆಸಾ ತಶೆಂ ಭೊಗ್ತಾ ತರ್ ತಾಚ್ಯೆ ಕಡೆ ಬರ್ಯಾನ್ ಉಲೊವ್ನ್ ಸಸಾಯ್ ದಿಂವ್ಚೆ ಜಾಯ್. ಜಿವ್ಪಾತ್ ಆಡಾಂವ್ಕ್ ಆಧಾರ್ ದಿತಲ್ಯಾ ಸಂಸ್ಥಾಂಚಿ ಸಲಹಾ ಘೆವ್ಚೆತ್.

●ಜಿವ್ಪಾತಾಚಿ ಮಾಹೆತ್: ಆಪ್ಲೆ ತಾಬೆನ್ ಆಸ್ಚ್ಯಾಂನಿ ಜಿವ್ಪಾತಾಕ್ ಮುಕಾರ್ ಸರ್ಚೆಂ ಕಶೆಂ ಆಡಾವ್ಯೆತಾ ತಿ ಮಾಹೆತ್ ಸಂಸ್ಥಾಚ್ಯಾ ವ್ಹಡಿಲಾಂಕ್ ಆಸ್ಚಿ ಬರಿ. ಕೊಣೆಂಯ್ ಜಿವ್ಪಾತಾಕ್ ಪ್ರಯತ್ನ ಕೆಲಾಂ ತರ್ ವಾ ಜಿವ್ಪಾತಾಚಿ ಇಚ್ಛಾ ವ್ಯಕ್ತ್ ಕೆಲ್ಯಾ ತರ್ ತುರ್ತಾನ್ ತಾಂಕಾಂ ಜೊಕ್ಲೊ ಆಧಾರ್ ಮೆಳಶೆಂ ಕೆಲ್ಯಾರ್ ಅನಾಹುತ್ ಚುಕೊವ್ತಾ. (ಡೊ| ಎಡ್ವರ್ಡ್ ನಜೆತ್) “ಮೊಗಾಚ್ಯಾ ದಾಕ್ಟರಾಬಾ”, ರಾಕ್ಲೊ ಪ್ರಕಾಶನ್.

ಬಾಳಕ್ ಜೆಜುಚ್ಯೆ ಮಜತಿನ ಮಾಗ್ಲೊ ಉಪ್ಕಾರ್ ಮೆಳ್ಳೊ. ಕಾಳ್ಜಾ ಥಾವ್ನ್ ಅರ್ಗಾಂ. -ಡಿಶಿಲ್ವ

MATRIMONIAL
Mangalorean RC bachelor 31 years, height 6', B.E Electronics & Communication Engineer, currently running a business in Mangalore seeks alliance from suitable Mangalorean RC Spinster, aged between 24-30 years, God fearing & professionally qualified. If interested, please respond with complete profile and recent photographs to: alliancemangalore@gmail.com

THE HEALING TOUCH CINTH
ಕಾಕ್ತಪ್ ಆನಿ ಫಾರ್ಮಾಂಕ್, ಮಲ್ಲಲ್ಯಾ ಫಾರ್ಮಾಂಕ್, ಗೋಲ್ಡ್ ಮುತಾಚ್ಯೆ ಸಿಡೆವರ್ಸಿಂ ಗೂಣ್ ಜಾಂವ್ಕ್ ಆಯ್ಕುನ್‌ಪ್ಚ್ಯಾ ಫಾರ್ಮಾಂಕ್, ತೊರೊಚ್ ಆನಿ ನಂಚೆಚ್ಯಾ ಪಿಡೆಂಕ್ ಉಪ್ಕಾರ್
WESTERN GHATS PHARMACEUTICALS
Ph: 060 - 29540505



ಭುರ್ಗ್ಯಾಂಕ್, ವ್ಹಡಿಲಾಂಕ್ ಮೇಲ್‌ಫಾಂಕ್ತ್ ಜಾಲ್ಲಿ ಗ್ರೆಟಾ ಥುನ್‌ಬರ್ಗ್

“ತುಮಿ ಮ್ಹಣ್ತಾತ್ ತುಮ್ಚೊ ಭುರ್ಗ್ಯಾಂ ವಿಣೆಂ ಕಿತೆಂಚ್ ನಾ! ಪೂಣ್ ತಾಂಚೆಂ ಭವಿಷ್ಯ್, ಫುಡಾರ್ ತಾಂಚ್ಯಾ ದೊಳ್ಯಾಂ ಮುಕಾರ್ಚ್ ನಾಸ್ ಕರ್ತಾತ್. ತರ್ ಹೆಂ ಸಂಪೂರ್ಣ್ ಮನ್ಶಾ ನಿರ್ಮಿತ್ ದುರಂತ ಜಾಲ್ಲ್ಯಾನ್, ಜಾಗತಿಕ ಸಮಸ್ಯೊ ಕಸೊ ಖಂಡಿತ್ ಲೆಕುಂಕ್ ಜಾಯ್. ಜರ್ ಆಮ್ಚೆ ಹ್ಯೆ ವ್ಯವಸ್ಥೆಂತ್ ಪರಿಹಾರ್ ಮೆಳನಾ ತರ್, ವ್ಯವಸ್ಥಾ ಬದ್ಲುನ್ ಜಾರಿಯೆಕ್ ಹಾಡ್ಲಿ ತುತ್ ಗರ್ಜ್ ಆಸಾ!” ಹಿಂ ಉತ್ರಾಂ 16 ವರಾಂ ಪ್ರಾಯೆಚ್ಯಾ ಗ್ರೆಟಾ ಥುನ್‌ಬರ್ಗ್, ಸ್ವೀಡನ್ ಗಾಂವ್ಚಿ. ಹಿಣೆಂ ಸಾಂಗ್ಲೊ ವಿಷಯ್ ತರ್: “ಪೃಥ್ವಿ ಮನ್ಶಾಂಕ್ ಲಾಗುನ್ ಉದೆಲ್ಲಿ ಜಾಗತಿಕ ಹುನ್ಸಾಣ್, ಹಾಚೊ ಪರಿಣಾಮ್ ಜಾವ್ನ್ ಬದ್ಲಾವಣ್ ಘೆತ್‌ಲ್ಲೊ ಹವೊ.”



ಇಸ್ರೊಲಾಕ್ ಬಹಿಷ್ಕಾರ್ ಫಾಲ್ಸ್ ತಾಳೊ ಉಬಾರ್ಲೊ. ತ್ಯಾ ದೀಸ್ 110 ರಾಷ್ಟ್ರಾಂನಿ ಆಸ್ಚ್ಯಾ ಭುರ್ಗ್ಯಾಂನಿ ಹವೊ ಬದ್ಲಾವಣೆ ವಿಶಿಂ ಹುಸ್ಕೊ ದಾಕೊವ್ನ್ ಪ್ರಮುಕ್ ವೆದಿಂನಿ ಗ್ರೆಟಾಕ್ ಪಾಟಿಂಬೊ ಉಬಾರ್ಲೊಚ್ ಮ್ಹಣ್ತಾತ್. ಆಮ್ಚ್ಯಾ ಭಾರತ್ ದೆಶಾಂತ್ ಸಂಯ್ತ್ ಅಶೆಂಚ್ ಪಾಟಿಂಬೊ ಉಬಾರ್ಲೊ. ಸಂಸಾರಾರ್ ಆಸ್ಚ್ಯಾ ಮುಕೆಲಿಂಚಿ ದೊಳೆ ಉಗ್ತೆಂ ಜಾಲ್ಲೆ ಆಸ್ತಾಂ ಸ್ವಾಟ್ಲೆಂಡನ್ ಪಯ್ಲೆ ಪಾವ್ಲಿಂ ‘ಕ್ಲೈಮೆಟ್ ಎಮರ್ಜೆನ್ಸಿಕ್’ ಉಲೊ ದಿಲೊ. 2015ವ್ಯಾ ಪ್ಯಾರೀಸ್ ಕರಾರಾಂತ್ ಇಂಗಾಲ ಪ್ರಮಾಣ್ ಉಣೆಂ ಕರ್ಚ್ಯಾಕ್ ಪ್ರಾಮಾಣಿಕ್ ಪ್ರಯತ್ನ ಘೆನಾತ್‌ಲ್ಲೆ ವಿಶಿಂ ಗ್ರೆಟಾ ಭಾರಿಚ್ ರಾಗಾರ್ ಜಾಲ್ಲೆಂ ಆಸ್ಲೆಂ. ಇತ್ತೆಂ ಮಾತ್ ನ್ಹಯ್, ಫಕತ್ ಪ್ರಶಸ್ತಿಂನಿ ಪರಿಸರ್ ಖಂಡಿತ್ ಉರ್ದೆಂ ನಾ ಮ್ಹಣ್ 39 ಲಾಕ್ ರುಪ್ಯಾಂಚಿ ಪ್ರಶಸ್ತಿಕ್ ತಿಣೆಂ ನೆಗಾರ್ ಕೆಲ್ಲಿ! ಪ್ರಸ್ತುತ್ ಹ್ಯಾ ರಿತಿರ್ಚ್ ತೆಲಾಂ ವಾಪರಿಂ ತರ್, ‘ಗ್ರೀನ್ ಹೌಸ್ ಗ್ಯಾಸ್’ ಪ್ರತ್ಯೇಕ್ ಜಾವ್ನ್ ‘ಇಂಗಾಲ’ ನಿಯಂತ್ರಣ್ ಖಂಡಿತ್ ಯೆಂವ್ಚೆ ಬರಿಂ ನಾ, ದೆಕುನ್ ತಿಣೆಂ ಆಪ್ಲ್ಯಾ ಪ್ರಸಂಗಾಂನಿ ಹಾಚ್ಯೆ ವಿಶಿಂ ವೈಜ್ಞಾನಿಕ್ ಸಾರ್ಕೆಂ ಚಿಂತಪ್ ಆರಯ್ಲೆ ಸಯ್. ಖರೆಂಚ್ ‘ಕ್ಲೈಮೆಟ್ ಆಕ್ಷನ್ ಮೀಟ್-2019’ ಹಾಂತುನ್ ಭಾಗ್ ಘೆತ್ಲೊ ಆಸ್ತಾಂ ಸಂಸಾರಾಚ್ಯಾ ಮುಕೆಲಿಂಚಿ ದೊಳೆ ಉಗ್ತೆ ಕೆಲೆ.

ಮ್ಹಣ್ತಾತ್. ಹಾಚೆ ಭಾಯ್ ಪಯ್ಲೆಚಿ ಅವ್ಲಿ 14 ದೀಸ್ (6316 ಕಿ.ಮೀ.) ಮ್ಹಣ್ತಾನಾ ಭಾರಿಚ್ ಅಜಾಪ್ ದಿಸನಾಂಗಿ? ಗ್ರೆಟಾ ಸಂಸಾರಾಚ್ಯಾ ಮುಕೆಲ್ಯಾಂಕ್ ಕಿತ್ಲೆಂ ಖಡಕ್ ರಿತಿನ್ ಜಾಪ್ ದಿತಾ ಮ್ಹಳ್ಯಾರ್ ತಿಣೆಂ ಅಶೆಂ ಮ್ಹಳೆಂ ಆಸಾ: “ತುಮ್ಚಾಂ ಕಿತ್ಲೆಂ ಧಂಯ್! ತುಮ್ಚ್ಯಾ ಫಟ್ ಉಲೊವ್ಣಾಂತ್ಚ್ ಆಮ್ಚೆಂ ಸಪಣ್, ಭುರ್ಗಪಣ್ ನಾಸ್ ಜಾಲಾಂ. ಎಕ್ಯೆ ಕುಶಿನ್ ಲೋಕ್ ಕಷ್ಟಾ, ಮರಣ್ ಘಡ್ಲೆ ಆಸಾ. ಪರಿಸರ್ ಸಗ್ಳೆಂ ಪಿಡೆಸ್ತ್ ಜಾಲಾ. ಪೂಣ್ ತುಮಿ ಪ್ರಗತಿ, ಪಯ್ಲೆ, ಜಿಡಿಪಿ ವಿಶಿಂ ಉಲಯ್ತ್ ಆಸಾತ್” ಅಸಲ್ಯಾ ನಿಸ್ವಾರ್ಥಿ ಗ್ರೆಟಾಕ್ ಸಪ್ತಂಬರ್ 20-27 ಪರ್ಯಾಂತ್ 70 ಲಾಕ್ ಭುರ್ಗ್ಯಾಂನಿ ಸಂಸಾರಾಚ್ಯಾ 6500 ಸುವಾತ್ಯಾಂನಿ ಪಾಟಿಂಬೊ ದಿಲ್ಲೊ.

ಆತಾಂಚಿಂ ಭುರ್ಗಿಂ ಹ್ಯಾ ಗ್ರೆಟಾ ಬರಿಂ ಚಾಲ್-ಚಮ್ಕಾಣ್ ರುತಾ ಕೆಲ್ಲಿಂ ಆಸಾತ್‌ಗಿ? ಹಾಕಾ ಜಾಪ್ ತಿತ್ಲೆ ಸಲಿಸಾಯೆನ್ ಖಂಡಿತ್ ಮೆಳ್ಳಿ ನಾ. ಆಜ್ ಭುರ್ಗಿಂ ಅಂತರ್ಜಾತ್ ಮ್ಹಳ್ಯೆ ಜಾಳಿಂತ್ ಸಾಂಪ್ಡುನ್ ಭಾರಿಚ್ ದೆದ್ಪರ್ ಜಾಲ್ಲೆಂ ದಿಸುನ್ ಯೆತಾ. ಭುರ್ಗ್ಯಾ ಪ್ರಾಯೆರ್ ಆಸಜೆ ಜಾಲ್ಲೆ ಮಾವ್ಚ್ಯಾ ತಾಣಿಂ ಖರೆಂಚ್ ವಿಸರ್ಲೆಂ ಆಸಾ. ಆಜ್ ವಾಡಾವಳ್ ಘೆತ್‌ಲ್ಲಿ ಹುನ್ಸಾಣ್, ಬದ್ಲಾವಣ್ ಜಾಲ್ಲೊ ಹವೊ, ಬಾಳ್ ಕಾವೆಲಿ, ಅತ್ಯಾಚಾರ್, ಖುಣ್, ಭೃಷ್ಟಾಚಾರ್... ಅಸಲ್ಯೆ ಸಂಗಿಚೆರ್ ಮತ್ ಖಂಚಯಿಲ್ಲಿ ಉಣೆಂಚ್ ಮ್ಹಣ್ತಾತ್. ಬಹುಶಾ ಭುರ್ಗಿಂ ಆಜ್ ಇಲ್ಲಿಂ ಅಶೀರ್ ಜಾಲ್ಯಾಂತ್ ಮ್ಹಳ್ಯಾರ್ ಭಾವ್-ಭಯ್ಲಿಂಚಿ ಖುನ್, ಡ್ರಗ್ಸ್, ಮಾಫಿಯಾ ಅಸಲ್ಯಾ ಜಾಳಿಂತ್‌ಚ್ ಸಾಂಪ್ಡಾವ್ನ್ ಜಿವಿತ್‌ಚ್ ಪಿಡ್ಡಾರ್ ಜಾಂವ್ಕ್ ಪಾವ್ಲೆಂ ಆಸಾ. ತರ್ ಸಮಾಜಿಂತ್ ವಾಯ್ ಘಡ್ತಾನಾ ತಾಳೊ ಉಕ್ಲೆಂಚೊ ಜಾಲ್ಯಾರಯಿ ಕಶೆಂ? ಅಸಲ್ಯಾ ಆಯಿನ್ ವೆಳಾರ್ ಗ್ರೆಟಾ ಥುನ್ ಬರ್ಗ್ ಸರ್ವ್ ಭುರ್ಗ್ಯಾಂಕ್ ಆದರ್ಶ್ ಮೇಲ್‌ಫಾಂಕ್ತ್. ಪೃಥ್ವಿ ವಯ್ ತಿಣೆಂ ದಾಕಯಿಲ್ಲೊ ಹುಸ್ಕೊ ಆಮ್ಚಾಂ ಬಚಾವೆಚೊ ಸಂದೇಶ್ ಖಂಡಿತ್ ದಿತಾ.

ವ್ಹಡಿಲಾಂನಿ ಆಪ್ಲ್ಯಾ ಭುರ್ಗ್ಯಾಂಕ್ ಬರೊ ಫುಡಾರ್, ಬರೆಂ ಭವಿಷ್ಯ್ ಆಶೆಂವ್ಚೆಂ ಆಸಾ. ತೆಂ ಖರೆಂಚ್ ಸತ್ ಆನಿ ಸಹಜ್. ಪೂಣ್ ಭವಿಷ್ಯ್, ಫುಡಾರ್ ಆಸುಂಕ್ ಪೃಥ್ವಿ ಆಸ್ಲಾರ್ ಮಾತ್

ಹಂಕಾರ್

ದೆವಾನ್ ಮನ್ಶಾಕ್ ರಚ್ತಾನಾ ತಾಚ್ಯಾಚ್ ಸಾಕ್ಯಾಚೊ ಆನಿ ಸುರುಪಾಯೆಚೊ ಜಾವ್ನ್ ರಚ್ಲೊ. ವ್ಹಯ್ ಗುಣಾಂ ಸಂಗಿಂ ಆಪ್ಣಾನ್ ಮನ್ಶಾ ಸಂಯ್ಜಾಂತ್ ಆಸಾತ್ ನ್ಹಯ್‌ಗಿ? ತರ್ ತ್ಯಾ ಸರ್ವ್ ಅವುಣಾಂ ವಾ ವಾಯ್ ಗುಣಾಂ ಮಧೆಂ ಹಂಕಾರ್ ಶ್ರೇಷ್ಟ್ ಮ್ಹಣ್ ಹಾಂವೆಂ ಸಾಂಗ್ತಾತ್. ತರ್ ಹಂಕಾರ್ ಮ್ಹಳ್ಯಾರ್ ಕಿತ್ಲೆಂ? ಹೆಂ ಏಕ್ ವ್ಹಡ್ ಸವಾಲ್ ನ್ಹಯ್? ಆಕ್ಸ್‌ಫರ್ಡ್ ಇಂಗ್ಲಿಷ್ ವ್ಯಾಕ್ಷರಿನ್ ಸಾಂಗ್ಲೆ ಪರ್ಮಾಣೆಂ (Having a high opinion about oneself etc) ತುಜ್ಯೆಚ್ ವಿಷ್ಯಾಂತ್ ತುಜ್ಯಾ ಸಂಧಾನಾ ವಿಶಿಂ ತುಕಾ ಆಸ್ಚೊ ಊಂಚ್ ಅಭಿಮಾನ್.

ಚಾಲ್ತ್ಯೆ ಜಿಣ್ಯೆಂತ್ ಆಮಿ ನದರ್ ಮಾರುಂ ಜಾಲ್ಯಾರ್ ಹಂಕಾರ್ ಮನ್ಶಾಚೆ ಜಿಣ್ಯೆಂತ್ ಪ್ರಮುಕ್ ಪಾತ್ ಖೆಲ್ತಾ. ಹ್ಯಾ ಹಂಕಾರಾ ವರ್ವಿಂ ಜಾಯ್ತಿಂ ಕುಟ್ಮಾಂ ನಾಸ್ ಜಾಲ್ಲಿಂ ಆಸಾತ್. ಎಕಾಮೆಕಾ ಇಷ್ಟ್ ಆಸ್ಲೆ ದುಸ್ರಾನ್ ಜಾಂವ್ಕ್ ಪಾವ್ಲ್ಯಾತ್. ಕುಟ್ಮಾಂತ್ ಚುಕನಾತ್‌ಲ್ಲೆಂ ನ್ಯಾಯ್-ರುಗ್ಡೆಂ, ಮನಸ್ತಾಪ್, ದ್ವೇಷ್ ಚಲುನ್‌ಚ್ ಆಸಾತ್ ನ್ಹಯ್? ವ್ಹಯ್ ಹೊಚ್ ಹಂಕಾರ್ ಸಂಸಾರಾಚ್ಯಾ ಚಾರಾಂಯ್

ಕೊನ್ಯಾಂನಿ ಆಪ್ಲೆಂ ರಾಜಾಂವ್ ಚಲೊವ್ನ್‌ಚ್ ಆಸಾ ಮ್ಹಳ್ಯೆಂ ಖಂಡಿತ್ ಮ್ಹಣ್ ಮ್ಹಾಕಾ ಭೂಗ್ಯಾ. ಹಾಂತುಂನ್ ಜಾಯ್ತ್ಯಾ ರಿತಿಂಚೊ ಹಂಕಾರ್ ಆಸಾ. ಭುರ್ಗ್ಯಾಂಚೊ ಹಂಕಾರ್, ಆವಯ್-ಬಾಪಾಯ್ಚೊ ಹಂಕಾರ್, ಆವಯ್-ಧುವೆಚೊ, ಬಾಪಾಯ್-ಸುತಾಚೊ ಇತ್ಯಾದಿ.

ಏಕ್ ಭುರ್ಗೊ ಕಷ್ಟಾಂನಿ ಆವಂಯ್ - ಬಾಪಾಂಯ್ಚ್ಯಾ ಮಾರ್ಗದರ್ಶನಾ ಖಾಲ್ ವ್ಹಡ್ ಜಾವ್ನ್ ಬರಾ ಫುಡಾರಾಕ್ ಪಾವ್ತಾ. ತರ್ನಾಟ್ಟಣಾಚ್ಯಾ ಹುಂಬ್ರಾರ್ ಹಂಕಾರಾನ್ ಪುಗ್ಲೊ ಸಂದರ್ಭ್ ಆಸ್ತಾ. ‘ಹಾಂವ್ ವ್ಹಡ್ ಜಾಲಾಂ! ಹಾಂವ್ ಸಗ್ಳೆಂ ಜಾಣಾಂ! ತುವೆಂ ಮ್ಹಾಕಾ ಸಾಂಗ್ಲಿ ಗರ್ಜ್ ನಾ’ ಅಸಲೊ ಮನೋಭಾವ್ ವಾ ಚಿಂತಪ್ ತಾಂಚೆ ಮತಿಂತ್ ಯೆತಾ ನ್ಹಯ್?

ಕೊಂಕ್ಣಿಂತ್ ಏಕ್ ಸಾಂಗ್ಲಿಂ ಅಶಿ ಆಸಾ: “ಗರ್ವ್ ಹಂಕಾರ್ ಸರ್ವ್ ವ್ಹರಾಂ” ಹಂಕಾರಿ ವ್ಯಕ್ತಿ ಹೆರಾಂಕ್ ಮೊಗಾಚಿ ಜಾಂವ್ಚ್ಯಾ ಬದ್ಲಾಕ್ ತಾಚ್ಯಾ ಮೊಗಾಚ್ಯಾಂಕ್ ಕುಟ್ಮಾಂತ್, ತಾಚೆ ಸಮಾಜಿಕ್ ಏಕ್ ಕಾಂಟೊ ಜಾಂವ್ಕ್ ಸಕ್ತಾ ಮ್ಹಳ್ಯೆಂ ಖಂಡಿತ್.

-ದೋನಾತ್ ಡಿಅಲ್ಮೇಡಾ, ತೊಟ್ಟಾಮ್.

ಮ್ಹಳ್ಯೆಂ ಜಾಯ್ತ್ಯಾ ವ್ಹಡಿಲಾಂನಿ ಚಿಂತ್ಲೆಂ ಆಸಾ? ಅಶೆಂಚ್ ಹುನ್ಸಾಣ್, ಹವೊ ಬದ್ಲಾವಣ್ ಘೆತ್‌ಲ್ಲೊ ತರ್, ಮುಕಾರ್ ಜಿವಿತ್ ಸಾರುಂಕ್ ಹಾಂಗಾ ಸಾಧ್ಯ್ ಜಾತಲೆಂ‌ಗಿ? ಬಹುಶಾ ಆಜ್‌ಕಾಲ್ ವ್ಹಡಿಲಾಂ ಕಿತ್ಲಿಂ ಸ್ವಾರ್ಥಿ ಜಾಲ್ಯಾಂತ್ ಮ್ಹಳ್ಯಾರ್: ಇಂಗ್ಲೆಂಡಾಂತ್ ಗ್ರೆಟಾಕ್ ಪಾಟಿಂಬೊ ದಿಂವ್ಚ್ಯಾಕ್ ಶಾಳಾಂಕ್ ಭುರ್ಗ್ಯಾಂನಿ ಬಹಿಷ್ಕಾರ್ ಘಾಲ್ತಾನಾ ಆವಯ್-ಬಾಪಾಯ್ ಶಿಕ್ಷಣಾ ವಿಶಿಂ ದುಬಾವ್‌ಚ್ ಉಚಾರ್‌ಲ್ಲೊ. ಹ್ಯಾ ದುಬಾವಾಕ್ ಗ್ರೆಟಾನ್ ಖರೆಂಚ್ ವಾಕ್ಯಾಲ್ ದಿಲ್ಲೆಂ ಆಸ್ಲೆಂ. ‘ಪೃಥ್ವಿ ಆಸಾ ತರ್, ಆಮಿ ಆಸಾಂವ್’ ಮ್ಹಳ್ಯೆಂ ಸರ್ವಾಂನಿ ಚಿಂತ್ಲೆಂ ಚಡ್ ಫಾಯ್ದಾಚೆಂಚ್ ಮ್ಹಣ್ತಾತ್. ಬಹುಶಾ 1992 ಉಪ್ರಾಂತ್ ಫಕತ್ ಭಾರತಾಂತ್‌ಚ್ ಕಠಿಣ್ ಧಗಿಕ್ ಲಾಗುನ್ 25000 ಮರಾಂ ಘಡ್ಲಾಂತ್ ಮ್ಹಣ್ ಆಯ್ಲೆವಾರ್ಲೊ ವರ್ದೊ ಕಳಿತ್ ಕರ್ತಾತ್. ಆವ್, ತುಫಾನ್ ತೆಂ ದುಸ್ರೆಂಚ್ ಲೇಕ್ ಆಸಾ ಖಂಯ್! ದೆಕುನ್ ಹೆಂ ಪುಣಿ ಮತಿಂತ್ ದವರ್ನ್ ಆಮ್ಚೆಂ ಭವಿಷ್ಯ್ ರುತಾ ಕರುಂಕ್ ಪ್ರಯತ್ನ ಕರ್ಚಾಂ.

ಸೊಂಪ್ಣಿ: ಪೃಥ್ವಿ ಸಾಂಬಾಳ್ಚಿ ಹಾಂತುನ್ ಭುರ್ಗ್ಯಾಂಚಿ ಜವಾಬ್ದಾರಿ ಖುಬ್ ಆಸಾ. ಕಿತ್ಯಾಕ್ ಮ್ಹಳ್ಯಾರ್ ಮನ್ಶಾಂಕ್ ಲಾಗುನ್ ಭುಂಯ್ ಚಡ್ ವಾಂಟ್ಯಾಂನಿ ವಿಬಾಡ್ಲಿ

ಆಸಾ. ಹೆಂ ಸಮ್ಜುನ್ ಪೃಥ್ವಿ ಸಾಂಬಾಳ್ಚಿಕ್ ಏಕ್ ಮಿಸಾಂವ್ ಮ್ಹಣ್ ಚಿಂತ್ಲೆಂ ಭೊವ್ ಚಡ್ ಬರೆಂ. ಹ್ಯಾ ವಾವ್ರಾಕ್ ಸಂಸಾರಾರ್ ನಾಂವಾಡ್ಲಲ್ಯಾ ಗ್ರೆಟಾ ಥುನ್‌ಬರ್ಗ್ ಸರ್ವಾಂಕ್ ಆದರ್ಶ್ ವ್ಹಡಿಲಾಂ, ಭುರ್ಗಿಂ ಸರ್ವ್ ಗ್ರೆಟಾ ಥಾವ್ನ್ ಪ್ರೇರಣ್ ಜೊಡುಂಕ್ ಹೊ ಆಯಿನ್ ಕಾಳ್!

-ರೋಶನ್ ಡಿಸೊಜಾ, ಬೆಳಾ (ಪಯ್ಲೆಂ ಇನಾಮ್ ಜೊಡ್ಲೆಂ ಲೇಖನ್)

ಗುಜ್‌ಗುಜೊ

ಗುಜ್‌ಗುಜೊ ಗೊ ಗುಜ್‌ಗುಜೊ ಪೆಜೆ ಶಿಜಪ್ ಫುಸ್ತುಸೊ ಕಣ್‌ಕಣ್ ಉಲೊಂವ್ಚೊ ಪೆಜೆ ಸರಿ ಶಿಜುನ್ ಹಾಸುನ್ ನಾಚುನ್ ರಾಂವ್ಚೊ.

ತಾಂದುಳ್ ಕಸ್ಲ್ಯಾಯ್ ರಂಗಾನ್ ಆಸುಂ ಗೊರೊ ಮುಗೊ ಹಾಸೊ ಗೊರೊ ವಾ ಸಾವೊ ಉಬಾಳ್ ಉಕಡ್ಲೊ ದಾಂತಾ ಇಡ್ಯಾಂತ್ ಆವಾಜ್‌ಚೊ.

ಮೊಡ್ಡಿ ತರಿ ಕಶಿಯ್ ಆಸುಂ ಲ್ಹಾನ್ ವ್ಹಡ್ ಕುಕ್ಲೊ ಲಾಂಕುಡ್ ಗ್ಯಾಸ್ ರಾನ್ವಟ್ ಉಜೊ ಭಿತರ್ ಹಾಂವ್ ಶಿಜುಂ ಗುಸು ಗುಸು ಗುಜ್‌ಗುಜೊ ಹುನ್ಸಾಣ್ ಮ್ಹಜಿ ಉಣಿ ಕರ್ ದೆಣೆಂ ಸಾಂಗಾತಾಂತ್ ಆಸಾ ಕರ್ ಆಸ್ತತ್ ಜಾವುನ್ ಭಿತರ್ ಭಿತರ್ ಯೆನಾಶಿ ತರ್ ಜಿಣ್‌ಭರ್ ಮೊಡ್ಡಿ ಜಾತಲಿ ಮೂಟ್‌ಭರ್.

-ರೇಮಂಡ್ ಡಿಕುನ್ಟಾ

STATEMENT

About ownership and other particulars about Newspaper "RAKNNO"

FORM IV (Rule 8)

1. Place of Publication Raknno Office, Kodialbail, Mangalore-575 003.
2. Periodicity of its publication Weekly.
3. Printer's Name Rev. Fr Lawrence Ronald D'Souza
Nationality Indian
Address Konchady Post Mangalore-575 008.
4. Publisher's Name Rev. Fr Valerian Fernandes
Nationality Indian
Address Bishop's House, Mangalore-575 003.
5. Editor's Name Rev. Fr Valerian Fernandes
Nationality Indian
Address Bishop's House, Mangalore-575 003.
6. Names and addresses of Individuals who own the newspaper and partners or share holders holding more than one percent of the total capital.

}	Deepti Trust, Bishop's House, Kodialbail Post, Mangalore-575 003.
---	--

I, Rev. Fr Valerian Fernandes hereby declare that the particulars given above are true to the best of my knowledge and belief.

Date 27-02-2020 (Sd.) Fr Valerian Fernandes Publisher.



ಜೆವ್ಪು ಸಾಂತ್ ಆಂತೊನ್ ಆಸ್ತೊಚ್ಯಾ ಫುಡಾರ್ವಣಾರ್ ಮಿಲಾರ್ ಸಾಂತ್ ಆಂತೊನ್ ರೆಲಿಕೆಚಿಂ ಫೆಸ್ತ್ ಫೆಬ್ರೆರ್ 15ವೆರ್ ಸಂಭ್ರಮ್ಲೆಂ.



ಫೆಬ್ರೆರ್ 10ವೆರ್ ಮಂಗ್ಳೂರ್ ಮಿಲಾರ್ ಕೊಲೆಜಿಂತ್ ಕೊಂಕ್ಣಿ ಇಂಗ್ಲಿಷ್, ಹಿಂದಿ ಆನಿ ಕನ್ನಡ ಭಾಶೆ ವಿಶಯಾಂಚೆರ್ 'ಭಾಶಾ ಸಂಗಮ್' ಅಂತರ್‌ರಾಷ್ಟ್ರೀಯ್ ಪಾಂವ್ಡ್ಯಾಚಿಂ ಎಕಾ ದಿಸಾಚೆಂ ವಿಚಾರ್ ಸಾತೆಂ ಮಾಂಡುನ್ ಹಾಡ್ಲೆಂ. ಸುಮಾರ್ 11 ವಿದ್ಯಾರ್ಥಿಂನಿ ಆನಿ ಶಿಕ್ಷಕಾಂನಿ ಸಂಶೋಧನ್ ಪತ್ರಾಂ ವಾಚ್ಲೆಂ.

ಕಿವ್ಯಾ ವರಾಚೊ ಉಗ್ಡಾಸ್



ಅಶ್ವಿನಾ ಫ್ರೆಸ್ಕನ್ ಪೆರಿಸ್, ಕುಲ್ಕೇಕರ್

ಜನನ್ : 03-07-1990 ಮರಣ್ : 29-02-2012

ಪುತಾ, ಜಿವಂತ್ ತುಂ ನಾಂಯ್ ತರ್ಯಿ
ಹರೆಕ್ ಫಡಿ ದಿಸ್ತಾಯ್ ದೊಳ್ಳಾ ಹುಜಿರ್
ವರಾಂ ಪಾಟ್ಲಾನ್ ವರಾಂ 'ಆಚ್' ಸೊಂಪ್ಲಿ ತರ್ಯಿ
ದೀಸ್ ಸಾರ್ತಾಂವ್, ಉಗ್ಡಾಸ್ ಕಾಡುನ್ ನಿರಂತರಿ.
ಚಾರ್ ವರಾಂತ್ ಏಕ್ ಪಾವ್ಲಿಂ ಯೆತಾ ಹೊ ದೀಸ್
ಜಿವಂತ್ ಆಸ್ಲೊಯ್ ತರ್, ವರಾಂ ಜಾತಿಂ ತುಕಾ ತೀಸ್
ದೇವಾನ್ ದಿಲ್ಲೆಂ ದೇವಾನ್ ವ್ಹೆಲೆಂ, ಹೊಚ್ ಆಮ್ಚೊ ಆಕ್ಲಾಸ್
ಮಾಗುನ್ ದಾಡ್ ದೇವಾಚಿಂ ಬೆಸಾಂವಾಂ ದಿಸಾನ್ ದೀಸ್.

-:ಶೃದ್ಧಾಂಜಲಿ ಭಟಿಯಾತ್:-
ಮಾಮ್ನಿ, ಡ್ಯಾಡಿ, ಭಾವ್ ಆನಿ ಕುಟ್ಮಾಚಿಂ.

ಗರ್ಜಿವಂತಾಂಕ್ ಆಧಾರ್ ದಿಂವ್ಕ್ ಸದಾಂಚ್ ತಯಾರ್

ಸೈಂಟ್ ಮೇರಿಸ್ ಪ್ರಾಯ್ವಂತಾಂಜೆಂ ಫರ್ ಆನಿ ಹೆಲ್ತ್ ಸೆಂಟರ್



ಎಕ್ಸುರ್ಯಾಂಕ್ ಮೊಗಾಚೊ ಸಾಂಗಾತ್, ಪ್ರಾಯ್ವಂತಾಂಕ್ ಬರಿ ಜತನ್,
ಪಿಡೆಸ್ತಾಂಕ್ ಗರ್ಜ್ ಆಸ್ಚಿ ಸೆವಾ, ದಿಂವ್ಚ್ಯಾಕ್ ಘೆತಾಂವ್ ಮಿನ್ಹತ್ ಆಮಿ,
ಮೊಗಾಚೆಂ ವಾತಾವರಣ್, ಪ್ರಶಾಂತ್ ಪರಿಸರ್,
ಸಮಧಾನಾನ್ ಜಿಯೆಂವ್ಚ್ಯಾಕ್ ಅವ್ಕಾನ್,
ಮ್ಹಾಲ್ಗಡ್ಯಾಂಕ್ ಆಮ್ಚ್ಯಾ ಲಾಬಜೆ ಮ್ಹಳ್ಳಿ ಅಪೆಕ್ಡಾ ಆಮ್ಚಿ.

ಗರ್ಜಿಚ್ಯಾ ಸವ್ಲತ್ಯಾ ಸವೆಂ ಮೊಗಾನ್ ಪಳೆಂವ್ಚೊ ಸಂಸ್ಥೊ

St. Mary's Home for the Aged

Franciscan Sisters of St Mary of the Angels, Katipalla
Contact : 0824-2270442, 9591776702. Sr. Saumiya, Superior

RAKNNO ರಾಕನ್ನೊ

Postal Regd No. MNG/122/2018-20
RNI3660/1957
Licenced to Post without prepayment
Licence No. SK/WPP/MNG/94/2018-20

MANGALORE RMS
POSTED ON : 25-02-2020

If not delivered Please return to:
THE MANAGER, Raknno Weekly
Mangaluru - 575 003
Phone: 2422426, 2444118
Email: raknno@gmail.com
Website: www.raknno.com